

عطا اللہ شاہ بخاری

سوانح و افکار

تضاد: شاہ جی کے مطالعہ کتب کا شوق۔ لکھا ہے: "شاہ جی نے عمر بھر کتابوں کی گرد بھی نہیں جھاڑی تھی"۔ صفحہ 15 پھر لکھا ہے "کوئی نئی کتاب مل جائے تو جب تک پڑھ نہ لیں ساتھ ہی رکھتے"۔ صفحہ 25

انگریزی پڑھنا پڑھانا حرام۔ صفحہ 21

انگریزوں سے بڑا دشمن اسلام کوئی نہیں۔ صفحہ 27

"پنجابی مائیں بڑی چاہت سے ٹوڈی بچے جنتی ہیں"۔ صفحہ 27

"اگر اس مہم میں سور بھی میری مدد کریں تو میں ان کے منہ چوم لوں گا" صفحہ 29

"چھ گھنٹے میں قرآن پاک ختم کیا" صفحہ 56 سبحان اللہ صریحا حضور صلی اللہ علیہ وسلم کی تعلیم کی خلاف ورزی۔ دیکھیں بخاری حدیث نمبر 5052

شاہ دل "پھینک" واقع ہوئے تھے۔ شاہ جی "لغو پر کچھ چکے تھے" صفحہ 58 قرآن تو کہتا ہے ہم عن اللغو

معرضون

شاہ جی کبوتر بازی اور پتنگ بازی کے شوقین تھے۔ صفحہ 61

شاہ جی آپ کے پاس پن ہوگی کے لطفے پر شاہ جی نے "مادر و خواہر کی مغلظات سنائیں" صفحہ 85
سورس کاشمیری
"احرار جو کچھ کہتے رہے وہ تحریک پاکستان کے خلاف تھا" صفحہ 99


سید عطاء اللہ شاہ بخاری

سوانح و افکار

بقلم مولانا محمد رفیع

مطبوعات چٹان

۸۸ میکلوڈ روڈ ○ لاہور



تضاد: شاہ جی کے مطالعہ کتب کا شوق۔ لکھا ہے: "شاہ جی نے عمر بھر کتابوں کی گرد بھی نہیں جھاڑی تھی"۔ صفحہ 15 پھر لکھا ہے "کوئی نئی کتاب مل جائے تو جب تک پڑھ نہ لیں ساتھ ہی رکھتے"۔ صفحہ 25

انگریزی پڑھنا پڑھانا حرام۔ صفحہ 21

انگریزی سے بڑا دشمن اسلام کوئی نہیں۔ صفحہ 27

"پنجابی مائیں بڑی چاہت سے ٹوڈی بچے جنتی ہیں"۔ صفحہ 27

"اگر اس مہم میں سور بھی میری مدد کریں تو میں ان کے منہ چوم لوں گا"

صفحہ 29

"چھ چھ گھنٹے میں قرآن پاک ختم کیا" صفحہ 56 سبحان اللہ صریحا حضور صلی اللہ علیہ وسلم کی تعلیم کی خلاف ورزی۔ دیکھیں بخاری حدیث نمبر

5052

شاہ دل "پھینک" واقع ہوئے تھے۔ شاہ جی "لغو پر ریچھ چکے تھے" صفحہ

58 قرآن تو کہتا ہے ہم عن اللغو معرضون

شاہ جی کبوتر بازی اور پتنگ بازی کے شوقین تھے۔ صفحہ 61

شاہ جی آپ کے پاس پن ہوگی کے لطیفے پر شاہ جی نے "مادرو خواہر کی

مغالطات سنادیں" صفحہ 85

فَاللَّهُ تَعَالَى فِي الْقُرْآنِ الْحَكِيمِ

بِسْمِ اللَّهِ الرَّحْمَنِ الرَّحِيمِ
مَكَانَكَ فِي
مَكْرَهُ

أَبَا أَحَدٍ مِنْ رِجَالِكُمْ

وَلَا تَسْئَلُوا اللَّهَ عَنْ نَبِيِّينَ

محمد باپ نہیں کسی کا تمہارے مردوں میں، لیکن رسول ہے اللہ کا اور محمد سب نبیوں کا

Muhammad is not the father of any one of your men, but the Messenger of ALLAH (God) and the Seal upon all the Prophets.

قال النبي صلى الله عليه وآله وسلم

أَنَا خَاتَمُ النَّبِيِّينَ لَا نَبِيَّ بَعْدِي

میں "خاتم النبیین" ہوں، میرے بعد کوئی نبی نہیں

فہرس

۹ صفحہ	۱ - شروع کی بات
۱۳	۲ - ایک کہانی - ایک تاریخ
۳۵	۳ - خاندانی حالات
۷۷	۴ - قید و بند
۹۳	۵ - جماعت احرار
۱۲۳	۶ - میرزائیت و پاکستان سے پہلے
۱۶۱	۷ - میرزائیت و پاکستان کے بعد
۱۹۵	۸ - لاثانی خطیب
۲۱۵	۹ - تحریک ختم نبوت
۲۵۳	۱۰ - احرار کی تحریکیں
۲۷۵	۱۱ - چند یادیں



حکایت از قدسِ آس یارِ دل نواز کنیم
بایں فسانہ مگر عمرِ خود دراز کنیم

○ — میں نے قبر سے زیادہ واعظ، کتاب سے زیادہ مخلص
دوست اور تنہائی سے زیادہ بے ضرر ساتھی کوئی نہیں
دیکھا —

— عبد اللہ بن عبد العزیز

شروع کی بات

اس کتاب کے لکھنے کا خیال فسادات پنجاب کی انکوآرڈری کمیٹی کے مختلف اجلاسوں (ازیکم جولائی ۱۹۵۳ تا فروری ۱۹۵۴ء) کی کارروائی سے پیدا ہوا جب رپورٹ چھپی تو یہ خیال اور بھی سنجیدہ ہو گیا۔ اس کی دو وجہیں تھیں۔

اولا : ان لوگوں کا طرز عمل جو بزم خود علما کے استخفاف پر قبضے اڑا رہے تھے۔
ثانیاً : پولیس افسروں کی یادداشتوں کا وہ حصہ جس میں شاہ جی کی ذات کو زیر بحث لایا گیا تھا۔

میں نے "چٹانے" میں علما کی اہانت کے خلاف اسی وقت احتجاج کیا تھا۔ باوجودیکہ میں نے اپنی سیاسی زندگی کے بہت سے لیل و نہار داعیان شریعت کی ہمراہی میں بسر کیے ہیں لیکن نہ تو میرا نقطہ نگاہ ان سے موافق رہا نہ میں نے حیات مستعار کے پیراہن میں منبر و محراب کا کوئی پیوند قبول کیا اور نہ شرعی بہیمونوں کو مانوق البشر سمجھا۔ مجھے شکایت یہ تھی کہ بغیر امتیاز علما کے خلاف جو باتیں کہی جاتی ہیں ان رعایت سے نطفی مختلف ہوتی ہے جو ظاہراً بیان کی جاتی ہے۔ کس گروہ میں کئی بھیڑیں نہیں، کیا ارباب سیاست کی جماعت اس سے خالی ہے؟ لیکن گالی دینے کے لئے ہمیشہ علما ہی کو نشانے پر رکھا جاتا ہے۔ حتیٰ کہ سیاسی سازش کے تحت بعض مقدس الفاظ بھی ذلیل کئے گئے ہیں۔ مثلاً یار غار، خلیفہ، ملا، نذیر، بکد، عمر۔

اس سازش سے جس بدگوئی کا سراغ ملتا ہے اس کی تفصیل کا یہ موقع نہیں لیکن حیرت ہوتی ہے کہ ان کا استعمال روزمرہ ہو گیا ہے۔

ملا کے خلاف طعن و تشنیع کی گرم بازاری بے شبہ سیاسی وجوہ سے ہے۔ بعض شب کو رنقاہوں نے اپنی نفسی کوتاہیوں کا جواز پیدا کرنے کے لئے نہ صرف ملا کو بد وقتیہ بنایا بلکہ اس کی آڑ میں ان صلحائے اُمت کو بھی رگیدہ جن کا تنہا قصور یہ تھا کہ وہ انگریزی حکومت اور اس کی بیوروکریسی کے خلاف لڑتے رہے، جن علمائے تکفیر المسلمین میں ظالمانہ حصہ لیا ان کے خلاف سیاست دانوں میں کبھی مزاحمت یا مدافعت کی کوئی آواز نہیں اُٹھی مگر جن علما نے قربانی و ایثار کی زندگی بسر کی یا یورپی دانشوروں کی اس کھیپ کو اس کے اعمال و افعال پر ٹوکا ان کے خلاف سب و شتم کے بازار میں ہمیشہ ہی رونق رہی ہے۔ ۱۹۷۰ء میں پاکستان کے عام انتخابات میں یہ بات پایہ تکمیل کو پہنچ گئی۔

شاہ جی کے خلاف سرکاری یادداشتوں کی حیثیت محض بعض تعض کا ڈھیر ہے۔ اس کی سزا کا تقاضا تھا کہ اصل حقیقت بے نقاب ہو۔ میرا خیال تھا کہ وہ اہل قلم جنہوں نے شاہ جی کی رفاقت میں عمر کا بڑا حصہ بسر کیا۔ اس فرض سے عہدہ برا ہوں گے لیکن چاروں طرف طویل سناٹا چھایا رہا۔ جن لوگوں نے میری اس کتاب کے عرصہ بعد شاہ جی کے سوانح پر قلم اٹھایا انھیں نزدیکانِ پلصہ کہنا نسب ہوگا۔

میں اپنے سوانح اسیری بے عنوان پس دیوارِ زنداں لکھنے میں مشغول تھا۔ بعض دوستوں نے مجبور کیا کہ جوابی تصریحات لکھوں، لیکن اولاً رپورٹ کا محاسبہ میرے بس کا روگ نہ تھا۔ ثانیاً تحریک کے پس منظر میں جو گل کھلے تھے ان کے پیش نظر کچھ عرصہ توقف و انتظار زیادہ مناسب تھا۔ بہر حال میں نے شاہ جی کی سوانح عمری لکھنے کا قصد کیا۔ اب جو حالات فراہم کرنے شروع کئے تو سب سے بڑی روک ٹوک خود شاہ جی تھے یا بعض ایسے دوست جن سے بہت کچھ معلوم ہو سکتا تھا لیکن وہ تعاون کے لئے آمادہ نہ تھے۔ اسی اثنا میں بعض ناشدنی باتیں مجھ تک پہنچیں

نے ارادہ توڑ ڈالا اور قلم کی اداری صحتوں میں واپس چلا گیا۔

ایکا ایکی یہ تمام تقاضے پھر سامنے آگئے اور دوستوں کی رضا کے آگے جھکنا پڑا۔ میں اس ساری کتاب کو محض نفسیاتی مطالعہ تک محدود رکھنا چاہتا تھا۔ مگر جس شخصیت کے یہ سوانح ہیں اس کا گرد و پیش اسے قبول نہ کرتا۔ بہرکینہ جس طرز پر یہ کتاب لکھی گئی ہے اس کے سوا اور کوئی دوسرا راستہ نظر نہیں آ رہا تھا۔ فی الجملہ یہ کوئی مکمل سوانح عمری نہیں، کچھ خاکے اور کچھ عکس ہیں۔ مگر مکمل جامع اور بیسوطہ محمد اللہ اب کوئی خلا نہیں رہا، حتی الامکان سب خلاء پورے ہو گئے ہیں، شاہ جی کی دفتر فرخندہ اغتر نے اپنے ایک نامہ گرامی سے خاندانی حالات کی تصحیح فرما دی۔ ان کا خط میری اہلیہ کے نام تھا، اب یہ محض خاکے یا عکس نہیں رہے، سوانح عمری ہے۔ میں چاہتا تھا شاہ جی کم سے کم خاندانی حالات کے حصہ ہی کو سن کر تصحیح فرما دیتے لیکن انہوں نے گوارا نہ کیا اور میں نے بھی اصرار مناسب نہ سمجھا، وہ فقرہ استغنا کے انسان تھے، قرطاس و قلم سے انہیں چڑھتی تھی۔

کوئی سی کرتا ہی رہ گئی ہو تو مجھے اس کی تصحیح و اصلاح میں خوشی ہوگی میں نے جو کچھ لکھا، لہی جذبے سے لکھا اور کوشش کی ہے کہ تحریر کا دامن کسی آلودگی سے داغدار نہ ہو۔ میں نے الفاظ کے چناؤ میں پورے غور و فکر سے کام لیا اور بار بار قطع و برید کی ہے اس پر بھی اگر کوئی غلط فہم سے ایسا نکل گیا ہو جو نفس معنوں کی ثقاہت کے خلاف ہو تو مجھے اہل ذوق سے عفو خواہی میں تامل نہ ہوگا۔ البتہ سی آئی ڈی کی یادداشتوں کے بارے میں دو چار فقرے عام اسلوب سے ذرا مختلف نظر آئیں تو یہ ان یادداشتوں کا رد عمل ہے جن کی تلخی اور سختی زہر تک تھی۔ قطعاً کہتا ہے۔

”میں ان بھیا تک چہروں سے خوف کھاتا ہوں جو صبح کے اجالوں پر اپنی کھوکھلی

ہنسی پھینکتے ہیں۔“

ماسٹر گزاری ہی ہوگی اگر میں محسب گرامی مولانا تاج محمود لائل پوری کے ان مخلصانہ

تقاضیوں کا اعتراف نہ کروں جن کی شدت کا نتیجہ یہ کتاب ہے۔ حقیقت یہ ہے کہ اس کتاب کے محاسن انہی کی سماعی مشکور کا ثمرہ ہیں اور جو قباہت آپ دیکھ رہے ہیں وہ تمام تو میرے قلم کی در ماند گیاں ہیں۔ بہر حال وہ تمام دوست میرے سپاس و تشکر کے حقدار ہیں جو قلم کے اس سفر میں اپنے مشوروں سے نوازتے رہے ہیں۔

ہمیں عشق است بر خود چیدہ چنیں داستاں و در
کے از معنی یک حرف صد دفتر نہی سازد

شورش کا شیری

لاہور
اکتوبر ۱۹۵۶ء

ایک کہانی — ایک تاریخ

شاہ جی ان لوگوں میں سے ہیں جن کی زندگی ماضی میں بسر ہوتی ہے اور جو اپنی مشورہ زندگی کے باعث مجموعہ افراد ہوتے ہیں ان شخصیتوں کا صحیح تاثر ان کے قرب ہی سے مرتب ہوتا ہے۔

شاہ جی کے چہرے مہرے سے عنان خیال معاً ان یونانی فلسفیوں کی طرف مڑ جاتی جن کے فکر و نظر کی بہت سی شاہیں صدیوں کی شب کاری کے باوجود روشن چلی آتی ہیں اور جن کے تصویری پیراہن ان شدہ دماغوں کی یاد دلاتے ہیں جن کی صورتوں سے ایک شاعرانہ شکوہ کا اظہار ہوتا ہے۔ شاہ جی کا بگ سک قرون وسطیٰ کے ان حکما و فقہاء اور علما و خطباء سے مشابہ تھا جو طلوع تاریخ سے پہلے یونان و روم میں اور طلوع تاریخ کے بعد بغداد و دہلی میں پائے جاتے تھے۔

اتفاق کہیے کہ بعض داعی شخصیتیں آپس میں ایک گونہ مماثلت ضرور رکھتی ہیں، مثلاً فیثاغورث، کارل مارکس، رابندر ناتھ ٹیگور اور شاہ جی میں فکر و نظر، عقیدہ و ایمان اور علم و عمل کی کوئی راہ بھی مشترک نہ تھی لیکن کچھ ایسا بائیں ضرور تھا کہ ان کا چہرہ مہرہ پر صفائی بعد کے باوجود ایک سا تھا۔ بہر حال یہ ایک شاعرانہ چیز ہے ان بڑوں کی زندگی ایک خاص طرز رکھتی ہے جس سانچے میں بھی ڈھلیں ہمیشہ اسی ہوتے ملیں گے یہ کسی کے نقش پا نہیں ڈھونڈ سکتے بلکہ لوگ ان کے نقش پا کی تلاش میں رہتے ہیں۔

شاہ جی کی زندگی میں پہنچ پڑا ستواڑیوں اس میں ادب و سیاست کا ایک رومانی استخراج تھا، ظاہر ہے کہ ایک رومانی زندگی کھلی کتاب ہوتی ہے اس میں سوسے سے اوق عبارتیں ہوتی ہی نہیں، ایسا شخص جذبات پر جیتا اور جذبات پر مرتا ہے۔ اس میں احساس کی شدت اور استغما کی شرافت تا حد کمال ہوتی ہے۔ اس کو اس سے غرض نہیں ہوتی کہ اس کے بارے میں کون کیا سوچتا ہے اس کی ذات ہی اس کا پیمانہ ہے وہ گرد و پیش سے متاثر ہوتا اور پاتا ہے کہ گرد و پیش اس سے متاثر ہوں اس کی روح اس وقت مہراج پر ہوتی ہے جب وہ عام چہروں میں اپنا ہی عکس دیکھتا ہے سے

یک چراغ است دریں نماز کہ از پر تو آں
ہر کجا می نگری انجمنے ساخته اند

۱۹۴۷ء کا ذکر ہے غالباً مارچ کا مہینہ تھا۔ پنجاب میں عام فسادات پھوٹ چکے تھے شاہ جی اس سے تو خوش تھے کہ انگریزوں کا پھل پھلا ہے لیکن اس کا انہیں بہت ہی دکھ تھا کہ ملک بھر میں خون خرابے قابو ہو گیا ہے۔

بمادے اصرار پر وہ امرتسر سے لاہور چلے آئے اور دفتر احرار میں مقیم تھے۔ دن بھر محظیوں جھٹتیں۔ گئی رات تک دربار لگا رہتا۔ عام عقیدت مند جمع ہوتے اور ان کے انوار سخن سے جھولیاں بھرتے لیکن ان دنوں ان کے چہرے پر ہنسی کے آثار بہت محوڑے تھے۔

اس سے پہلے وزارتی مشن کے زمانے میں ہم کوئی دو باہر دہلی میں اکٹھے رہے تھے۔

وہ زمانہ اپنی بوقلمونیوں کے باعث تاریخ کا ایک یادگار دور تھا۔ میں نے شاہ جی سے عرض کیا کہ میری بعض یادداشتیں اوصوری ہیں اگر آپ اپنے خاندانی حالات پر روشنی ڈالیں تو یادداشتیں مکمل ہو سکتی ہیں۔ وہ طرح دے گئے ان کے نزدیک اس کی ضرورت ہی نہ تھی، وہ تحریر کو ایک فن سمجھتے اور اپنے اس عقیدے کو ہمیشہ دہراتے کہ جب سے حافظہ کی جگہ تحریر نے لی ہے انسان کو نہ صرف عقلی اختیار سے صنعت پہنچا ہے بلکہ ہر کہیں عجیب انتمیقت ساز معوں کی

آب و ہوا پھیل گئی ہے۔ وہ عام لوگوں کی طرح اس دور کو ترقی کا دور نہیں کہتے تھے بلکہ ان کا نزدیک یہ خسران کا دور تھا اور تحریر اس خسران کی بیخ دار بنیادوں میں سے ایک ہے۔

”بھائی میرے حالات لکھ کر کیا کر و گے؟ — مولانا ابوالکلام آزاد نے تذکرہ میں ابوطالب کلیم کی زبانی اپنی ہی نہیں، ہماری بھی سرگزشت لکھ دی ہے۔

بدنامی حیات دور روزے نہ بود و بیش
 آں ہم کلیم با تو چگونم چساں گزشت
 یک روز صرف بسن دل شد بایں و آں
 روزے و گر بکندن دل زیں و آں گزشت

تفصیل طلب کی تو مسکرا دینے، آغا فہیم اور بس — لیکن مولانا ابوالکلام آزاد سے ان کا روپ قطعی مختلف تھا۔ مولانا اپنے سے باہر جھانکتے نہیں تھے اور شاہ جی نے اپنے کو دیکھنے کی کبھی کوشش نہ کی تھی، مولانا کے لئے تخلیق محبت عیش تھا شاہ جی کے لئے جان مٹی۔ مولانا کتابوں کی رفاقت کے بغیر زندگی کا تصور ہی نہ کر پاتے تھے، شاہ جی نے عمر بھر کتابوں کی گرد بھی نہیں جھاڑی تھی۔

ماقصہ سکندر و دارانہ خواندہ ایم
 از ما بجز حکایت مہر و وفا پیرس

یہاں لاہور میں ان کی آزدگی بڑھتی ہی گئی، ہر روز ایک نیا سانمہ! پہلے انہیں ہندوستان کی بربادی کا غم تھا اب وہ مسلمانوں کے لئے بے چین تھے۔ ان کا خیال تھا کہ مسلمانوں کو تیار ہی کے بغیر ایک ایسی آگ میں جھونک دیا گیا ہے جس کا واحد نتیجہ سمہ گیر تباہی ہے۔ وہ کلکتہ، نواکھالی اور بہار کے حالات سے پہلے ہی مغموم تھے۔ اب جن حالات میں خضر وزارت کا استعفیٰ ہوا تھا اور اس استعفیٰ سے پہلے مسلم لیگ نے جو مظاہرے اور مجاہدے کئے تھے، شاہ جی کی طبیعت پر ان کا ایک منفی اثر تھا۔ فسادات جنگل کی آگ تھے اور وہ انسانی خون کا تماشہ دیکھ ہی نہ سکتے تھے فرماتے:

”بند ٹوٹ چکا ہے اور سیلاب کا کڑکنا محال ہے :-“

نصف وزارت کے خلاف بلاناغہ احتجاجی جلوس نکل رہے تھے۔ ان جلوسوں میں زبانِ طیش کی ساری خصوصیتیں جمع ہو گئی تھیں۔ شاہ جی مغرب کے وقت دفتر کے چھبے ہیں آکھڑے ہوتے، ان مظاہروں کا نظارہ کرتے اور جب بے قابو توجو انوں کی آوازیں شفق میں گھٹنے لگتیں تو رُہ آہ بھرتے اور کہتے :-

شورش! — مجھے نظر آیا ہے اور میں دیکھ رہا ہوں کہ دور دور تک آگ لگی ہوئی ہے، مکان جل رہے، دکانیں لٹی جا رہی اور قرآنِ عصمتیں اڑائے سر پٹ دوڑ رہے ہیں، ماں بیٹے کو چھوڑ چکی۔ باپ بیٹی کو پار چکا ہے، چاروں طرف قیامت کا صورت چھک گیا ہے :-

پہرا ایک ایکی ملنگوں کے انداز میں نعرہ گونجانے لگتے۔

”کر دے چٹیل میدان مولا کر دے چٹیل میدان — لعنت بر پد فرنگ“

اور لفظ فرنگ پر خاص زور دیتے۔ تبریٰ کی یہ آواز کبھی کبھار شاہ محمد غوث کی مسجد سے اٹھتی ہوئی اذان سے جا ٹکراتی۔ نیاز مند شاہ جی کے اس قلندرانہ نعرے پر مسکراتے اور شاہ جی جھنجھلا کر فرماتے۔

”میاں آج بنتے ہو کل روو گے، تم نہیں دیکھ سکتے، میں دیکھ رہا ہوں جو کچھ بیت رہا اور جو کچھ بیتنے والا ہے۔ ایک وبا پھوٹ چکی، ایک وبا آرہی ہے تب ان کی زبان پر قرآن مجید کی آیتیں جاری ہو جاتیں۔ ان کی قرأت میں گداز پیدا ہو جاتا، ان کے لحن میں آنسو آجاتے اور ہم تھے کہ ان کا منہ تکا کرتے۔ ہمارا اوجہ ان شہادت دیتا کہ فقیر غلط نہیں کہہ رہا لیکن عقل سپر انداز ہونے سے انکار کرتی، ہم کہتے :-“

”شاہ جی! حالات ابھی اتنے خراب نہیں انگریزوں کا مفاد.....؟“ اور وہ فقرہ

ہی توڑ لیتے۔

”ہاں مجائی انگریزوں کا مفاد اسی میں ہے کہ بستیاں کو نکلہ ہو جائیں، لوگ قتل ہوں۔ آخر جانے سے پہلے فرنگی بابا آزادی کی قیمت لے کر ہی جائے گا۔ تم نے آزادی مانگی تھی یہ لو آزادی — یہ اس کی پہلی قسط ہے“

شاہ جی سیاست؟

”ہاں میں جانتا ہوں، سیاست کے معنی ہیں نگر، کلام اللہ میں بھی یہی معنی بیان ہوئے ہیں۔ میں نے لفظ سیاست سے زیادہ کوئی شریر لفظ نہیں دیکھا۔ یہ خدوع و فریب کے ایک ایسے اجتماعی کاروبار کا نام ہے جس سے بالو لوگ اغراض کی دکان چمکاتے ہیں“

اور میں جی ہی جی میں سوچ کر چپ ہو رہتا ہوں

اگلے وقتوں کے ہیں یہ لوگ انہیں کچھ نہ کہو

بظاہر یہ باتیں بے وزن تھیں۔ جس شخص کی نصیحت زندگی خود سیاست میں گزری ہو جس نے ”قبرستانوں میں“ اذانیں ”دی ہوں۔ اس کا سیاست کے بارے میں یہ ذہن ایک لطیف تھا۔ یہ ذہن انہوں نے تحریک خلافت کے بیٹھ جانے پر زعمائی کہ توت سے متاثر ہو کر قائم کیا تھا اور اس پر سختی سے قائم تھے۔ تقسیم ملک کے بعد تو وہ سیاست ہی کو منکرات میں سے سمجھتے تھے گو تحریک خلافت کے بعد بھی انہوں نے سیاست میں وافر حصہ لیا لیکن اپنی مرضی سے کم دوسروں کی مرضی سے زیادہ۔ ان کا ایک خاص معیار تھا جس سے حالات کے بجائے افراد کا جائزہ لیتے۔ انہیں اس سے غرض نہ تھی کہ حالات کیا کہتے ہیں ان کے لئے بس یہ کافی تھا کہ اجاب کیا کہتے ہیں، جب تک دوست ان کے اعتماد کو مجروح نہ کریں وہ ان کے دماغ سے بھی سوچ لیتے، ملک کی سیاسی تحریکوں کے اٹھانے میں ان کے دماغی فیصلے شاذ ہی شریک ہوتے لیکن ان تحریکوں کے جھگڑانے میں ان کی زبان برقی لہر ثابت ہوتی۔

وہ سب سے بڑے عوامی خطیب تھے لیکن عوام کو کالا نعام ہی سمجھتے۔ انہیں جدید سیاسی

اصطلاحوں سے کوئی رغبت نہ تھی، ان کا خیال تھا کہ تحریکات میں عوامی قوت فعال ضرور ہوتی

ہے لیکن سرچشمہ نہیں۔ وہ نتائج کو مشیت ایزدی کے تابع سمجھتے تھے ان کی بے نیازی حد سے بڑھی ہوئی تھی، انہیں اخبارات سے نفرت تھی ان کا عقیدہ تھا کہ اخبارات نے آغاز سے اب تک بڑے بڑے جھوٹ گھڑے ہیں، اگر اس جھوٹ کا بوجھ ماؤنٹ ایورسٹ پر پڑتا تو وہ زمین میں دھنس چکی ہوتی۔ انہیں اشتہار دینے یا بننے سے سخت نفرت تھی۔ ایسی کوئی ترغیب یا تحریص انہیں بہلا یا پھسلانہ سکی اور نہ وہ خوشامد ہی سے رام ہوتے۔ ان کے نزدیک یہ انسان کی ملعون کمزوریاں تھیں۔ یہاں بڑے بڑے تخلیہ دوست رہنما اور گوشہ نشین مہاتما بھی اخباروں میں چھپنے کی آرزو سے بے نیاز نہ رہ سکے لیکن شاہ جی غالباً تنہا انسان تھے جنہیں اس کوچے سے رسم و راہ رکھنے میں عار تھی، وہ غصتہ میں اکثر اس کو جہنم کی آگ کہہ اُٹھتے اور ہمیشہ اس سے کئی کتراتے رہے۔

”بالو! میں اس میدان کا کھلاڑی نہیں“

جب کسی فوٹو گرافر نے ان کی تصویر لینے چاہی تو چہرے پر رومال ڈال لیا یا ڈانٹ کر بھاگ دیا، کیا کرتے ہو میاں؟ یہ میری تصویر بنا کر کیا کر دو گے؟ میری تصویر میرے افکار ہیں، میرے خیالات کو اتار سکتے ہو تو دل کے فوکس میں اتار لو یہ سب سے اچھی تصویر ہوگی۔ دنیا میں نہ سہی عاقبت میں کام آئے گی اور ہاں میری تصویر۔۔۔؟

بیٹا پاس بیٹھا ہو تو اس سے کہتے ”کھڑے ہو جاؤ شاہ جی!“

فوٹو گرافر سے مخاطب ہو کر،

”میری تصویر میرا یہ بیٹا ہے اس کو دیکھ لو“

”اور ہاں میری نظر سے دیکھنا! کتنی اچھی تصویر ہے؟“

خود عمر بھر میں ایک ادھ تصویر کھنچوائی، اس کے علاوہ دو چار تصویریں اور ہوں

گی لیکن سب چوری چھپے کی، وہ تصویر کار کھنا اور کھنچوانا شرعاً ممنوع سمجھتے تھے۔ انہیں مصوری

اور عکاسی کی خلقی اور غیر خلقی بحثوں سے کوئی واسطہ نہ تھا وہ انہیں کٹ جتنی سمجھتے عرض کیا کہ

فلاں فلاں بزرگ کی تصویر بن چکی ہے مثلاً مولانا ابوالکلام آزاد جن سے شاہ جی کو خصوصی ارادت تھی، فرماتے:

”تم ٹھیک کہتے ہو لیکن میں سیاست میں ان کا مقلد تھا۔ شریعت میں نہیں۔ میرے لئے ان کا کوئی فعل حجت نہیں، بالبو! میرے میاں (صلی اللہ علیہ وسلم) نے منع فرمایا ہے ان کے قول کے بعد سب اقوال بیچ ہیں۔“

اور وہ میاں کے لقب سے حضور سرور کائنات صلی اللہ علیہ وسلم (فدا امی و ابی) کا نام لیتے اور ذکر کرتے تھے۔

راقم نے عرض کیا:

”شاہ جی! آپ تو کرتے کے ساتھ شہوار پہنا کرتے تھے لیکن یہ کچھ دنوں سے آپ نے تہ بند پہننا شروع کر رکھا ہے؟ فوراً ہی بات کاٹ لی:

”سجائی حضور کا لباس ہے، میاں پہنتے تھے۔“

ظاہر ہے کہ اس جواب کے بعد ہر سوال ختم ہو جاتا، شاہ جی کی دو تہائی زندگی سیاسیات میں کٹی، ہندوستان کا کونہ کونہ چھان مارا، ان دنوں کے سوا جو قید خانے میں بسر ہوئے کوئی دن بھی تقریر کے بغیر گزارا، سیکڑوں قومی و ملی مسائل پیدا ہوئے اور ہر مسئلے میں لوگوں سے کہا سنا لیکن اخباروں میں بیان بازی سے ہمیشہ گریز کیا۔ جہاں اور جب نامہ نگاروں نے گھیرا دامن چھڑا لیا، تمام عمر کسی عنوان سے اخبارات میں کوئی بیان نہ دیا۔ اس اعتبار سے ان کی زندگی میں ایک دلچسپ خموشی تھی۔ مجلس احرار نے اپنا اخبار جاری کیا لیکن وہاں بھی کبھی کوئی بیان نہیں چھپوایا جو بیان یا پیغام ان سے منسوب ہیں ان میں بھی ان کی منشا تھی، قلم نہیں، راقم کے علم میں صرف ایک مثال ایسی ہے جو اس سے مستثنیٰ ہے اور وہ ایک خط ہے جو پاکستان بن جانے کے بعد روزنامہ ”آزاد“ میں ان کے قلم سے نکلا۔ تقریباً تمام بڑے ایڈیٹروں سے ان کے تعلقات رہے، لیکن چھپنے چھپانے سے فرار ہی کیا۔ کسی نامہ نگار نے گھیر لیا، کوئی سٹاف رپورٹر آ نکلا

یا کسی تائید سے ٹک رہو گئی اور وہ سوال کر رہا ہے، شاہ جی فلاں مسئلہ میں آپ کا کیا خیال ہے؟ شاہ جی کئی کترا کے نکل جاتے، فرماتے:

”بھائی میں آجکل قرآن مجید کی فلاں آیت پر غور کر رہا ہوں، میرا خیال ہے فلاں فلاں مفسر نے اس بارے میں مٹھو کر کھائی ہے البتہ شاہ عبد القادر کے ترجمہ میں بات اُبھرتی ہے، مولانا ابوالکلام آزاد کی تفسیر سامنے نہیں، غالباً انہوں نے بھی ان سے اتفاق کیا ہے۔“

اخبار نویس پوچھتا ہے:

”دو قومی نظریے کے مسئلے میں آپ علامہ اقبال سے متفق ہیں یا مولانا حسین احمد مدنی سے؟ آپ نے بحث تو دیکھی ہو گی؟ بھائی میں نے جانبین کے فرمودات کا مطالعہ ہی نہیں کیا۔ آج کل بیاض کھنگالنے میں لگا ہوں۔ کوئی ۳۵ برس پہلے ”جوب آتش جو ان تھائیہ بیاض مرتب کی تھی۔ سنو یہ شعر کس قدر پیارا ہے۔“

ہر کے رادامن ترہست اماذیکر ان

بازمی پوشند و ماور آفتاب اندام غلیم

اخبار نویس کہتا ہے: ”شاہ جی عالمی وفاق کا قیام ممکن ہے؟ جمہوریت اس وفاق کا

ذریعہ بن سکتی ہے یا فسطائیت یا اشتمالیت؟

شاہ جی موڈ کے آدمی تھے یہ سوچنے کی مہلت ہی نہ دیتے کہ انہوں نے عصری تحریکوں

کا مطالعہ کیا ہے یا نہیں؟ ان کے نزدیک ہر چیز کی ایک ہی ترازو ہے اور وہ ہے قرآن مجید

اسوہ رسول، سیر صحابہ اور علمائے امت کا فہم و تدبر۔ ان ائمہ اربعہ کے سوا جن کی فقہ چلتی ہے

وہ کسی جدید فقہ کے قائل نہ تھے، ان کا واحد معیار اسلاف تھا۔ اس دور کی بیشتر تحریکیں

ان کے نزدیک ذہنی بدکاری تھیں۔ انہوں نے سر سے ان تحریکوں کا مطالعہ ہی نہ کیا

تھا۔ ان کے بارے میں ان کی معلومات محدود اور بالواسطہ تھیں، اس کی ایک وجہ یہ بھی تھی

کہ وہ انگریزی بالکل نہیں جانتے تھے اور عصری تحریکوں کا علم انگریزی میں رسوخ کے بغیر حاصل نہ ہوتا تھا۔ گو ایک حد تک انگریزی زبان کے مزاج سے آشنائی بھی اس خلا کو پورا کرتی ہے لیکن شاہ جی دونوں سے دست کش تھے۔

ان کا تعلق دیوبند کے اس مدرسہ فکر سے تھا جس نے انگریزی پڑھنا پڑھانا حرام

قرار دیا تھا وہ دیوبند کے فارغ التحصیل نہیں تھے لیکن ان کی ذہنیت کا خمیر اسی خاک سے

اُٹھا تھا جن اکابر علماء نے سرسید کے مشن کی مخالفت کی وہ ان پر ہزار ہزار رحمتیں بھیجتے۔

ان کے عقیدہ میں خرابی کی اصل جو انگریزی تعلیم تھی جس نے مسلمانوں کے بدن سے روح محمدؐ

نکال لی اور انہیں مغربی افکار کے حوالے کر دیا تھا۔ ان کا خیال تھا اس خرابی کو ابتداً روک لیا

جاتا تو آج نقشہ مختلف ہوتا اور مسلمان اس طرح نہ گرتے جس طرح گر چکے ہیں پھر ان کا یہ خیال معنا

درست تھا کہ زبان کے بدلنے سے انسان بدل جاتا ہے۔ مثال کے طور پر عربوں نے جن ملکوں

کو فتح کیا وہاں کی زبان عربی بنا ڈالی اور عام باشندے اسلامیات میں گھل مل گئے۔ جہاں عربی زبان

کا تسلط نہ ہو وہاں جہاں بانی کی مدت گزرتے ہی عمارت بیٹھ گئی۔ ہندوستان کی نظیر سلسلے ہے۔

یہاں اسلام حکمرانوں کی معرفت نہیں بلکہ اہل اللہ کی وساطت سے آیا لیکن عام آبادی میں اسلامی فکر

رہا ہیج نہ سکی۔ عربی اثر سے قاہرہ ہمیشہ کے لئے اسلام کا شہر ہو گیا لیکن وہی مسلمانوں کی طویل عمرانی

کے باوجود اس شرف سے محروم رہا۔ جن مسلمان خاندانوں نے ہندوستان میں حکومت کی ان کا

اسلام کئی واسطوں سے متاثر تھا وہ اسلام کی اصل زبان ہی سے نا آشنا تھے۔ فارسی کو

مسلمان ہونے میں دیر لگی لیکن قبول اسلام کے باوجود اس میں عجیب رنگ برقرار رہا۔ اس کی کوکھ

سے اردو پیدا ہوئی جس نے خاص قسم کے اثرات پیدا کئے باوجودیکہ اس زبان کے بنانے اور

بولنے والے مسلمان تھے لیکن زبان مسلمان ہو گئی۔ اسلام اردو نہ ہو سکا۔ انگریزی کا معاملہ

ہی دوسرا تھا۔ اولاً نصاریٰ کی زبان، ثانیاً فاتحوں کی بولی، ثالثاً اسے وہ لوگ لے کر آئے

تھے جو کلیسا کے رد عمل سے نفس مذہب کے خلاف ابھرتی ہوئی تحریکوں کے ہراول تھے۔

صدیہ کہ صنعتی انقلاب نے زبان کا مزاج ہی بدل ڈالا۔۔۔۔۔ ان حالات میں جن علماء نے مسلمانوں کو انگریزی تعلیم سے روکا اور ان میں اس کے خلاف ایک عمومی تحریک کی نیا اٹھائی۔ ان کے ذہن میں یقیناً حالات کی خرابیوں کا یہ نقشہ ہوگا لیکن اب دنیا ایک صدی آگے بڑھ چکی ہے اور آج انگریزی کو دنیا میں وہی عروج حاصل ہے جو کبھی عربی کو تھا۔ پھر انگریزی محض ایک زبان ہی نہیں رہی بلکہ سائنسی انکشافات کی طرح ناگزیر ہو گئی ہے لیکن شاہ جی کے نزدیک انگریزی پڑھنا پڑھانا دونوں حرام تھے۔

ایک دفعہ میں نے ان کے بچوں سے متعلق عرض کیا:

”شاہ جی انہیں انگریزی پڑھائیے، انگریزی مدرسوں میں بھیجئے اور ممکن ہو تو وکیل بنائیے آئندہ معاشرے کی باگ ڈور قانون دانوں کے ہاتھ میں ہے۔“

بس اس پر بگڑ گئے۔

”تم یہ کیوں نہیں کہتے کہ انہیں زندہ دفنا دو۔۔۔۔۔ لعنت بر پدر فرنگ۔ اور یہ ان کا قلندرانہ لغو تھا۔“

کیونستوں اور سوشلسٹوں کی ایک خاص کھیپ سے ان کے دوستانہ مراسم تھے، ہندوستان ایک تھا تو ان کے نیاز مندوں میں بڑے بڑے کیونست اور سوشلسٹ (ہندو اور مسلمان) شامل تھے۔ ان کی ایک بڑی جمعیت کو ہمیشہ آپ سے لگاؤ رہا، سبھی آپ کا احترام کرتے لیکن نہ وہ انہیں ہم خیال بنا سکے اور نہ یہ انہیں قابل معقول کر سکے۔ دونوں کے درمیان جذباتی رشتہ رہا۔ ان میں سے اکثر آپ کے صحبت یافتہ تھے، مثلاً منشی احمد دین سوشلسٹوں کے سب سے بڑے مقرر تھے ان کا سیاسی راستہ ہمیشہ ہی مختلف رہا لیکن خطابت میں شاہ جی ہی کے خوشہ چیں تھے۔

شاہ جی کیونزم کو بھی اسلام کے خلاف یہودیوں کی لائقناہی سازشوں کا ایک حصہ سمجھتے تھے دیل یہ تھی کہ کارل مارکس یہودی تھا اور یہودی ہمیشہ سے اسلام کے خلاف سازشیں

کرتے آئے ہیں۔ اس ضمن میں وہ اسلام کے خلاف کی گئی سازشوں کی پوری تاریخ اپنے خطیبانہ جوش میں بیان کر جاتے۔ ان کی یہ باتیں نئی نسل کے لئے سطحی ہوتیں یا اجنبی یا مہر جذباتی لیکن ان کا بہاؤ اتنا تیز ہوتا کہ سامعین متاثر ہوئے بغیر نہ رہتے۔

کابل مارکس نسلا یہودی ضرور تھا لیکن اس نے انسان کے اجتماعی اور انفرادی دکھ کو نہ صرف محسوس کیا بلکہ ایک ایسی تحریک کی بنیاد رکھی جس کی اساس جہلیات پر ہے، صیہونیت پر نہیں، مگر شاہ جی تاریخ کی مادی تعبیر، طبقاتی کش مکش، جہلیاتی اصول اور سرمایہ و محنت کے معاشی مباحث کو اپنی خطابت میں کوئی اہمیت نہ دیتے، فرماتے

اس دفتر بے معنی غرق مئے ناب اولیٰ

جس تحریک یا جماعت میں خدانہ ہو، اخلاقی قدریں اضافی سمجھی جائیں اور پیغمبر صرف مادی حالات کی تاریخی ضرورتوں کو پورا کرنے کے لئے آئے ہوں، شاہ جی اس تحریک یا جماعت کے داعیوں پر غضب ناک ہو کر نکتہ چینی کرتے، عام اشتہالی نوجوانوں کو گمراہ مگر مخلص خیال کرتے لیکن دکاندار، علماء کی طرح وہ نہ تو سرمایہ داری کا جواز پیدا کرتے اور نہ بڑی زمیندار یوں ہی کے حق میں تھے، فرماتے زمینیں خدا کی ملکیت ہیں اور جو لوگ ان میں ہل جوتتے ہیں وہی از روئے اسلام ان کے حقدار ہیں۔ جس نظام معیشت سے بھی استحصال پیدا ہو وہ اس کے سخت خلاف تھے انہیں خونیں انقلاب برپا کرنے میں کوئی عار نہ تھی، لیکن ان کے نزدیک رہنما "قرآن" تھا "سرمایہ" نہیں۔

دوسری جنگ عظیم کے دنوں میں دہلی دروازہ لاہور کے باہر حکومت الہیہ کے موضوع پر بول رہے تھے۔ جانے کیونکر اشتراکیوں کا ذکر آگیا، کسی نے لقمہ دیا، حضرت ان کا تو عقیدہ ہے کہ زمین سے سرمایہ داری اور آسمان سے خدا کو نکال دو۔ بس پھر کیا تھا، گھنگمریلے بالوں کو جھٹکا دیا، پہلے بنے پھر تاؤ میں آگئے۔ "ٹھیک ہے سبائی ٹھیک ہے، ہائے ابراہیم آبادی کس وقت یاد آگئے۔" (لئے کے ساتھ)

صدیوں فلاسفی کی چناں اور چنیں رہی

لیکن خدا کی بات جہاں تھی وہیں رہی

کہاں خداوند ایزد متعال گگن کے لفظ سے کائنات پیدا کی کہاں روس، تو سے پر

دانہ اسپند، اٹا دو تو سو رہو جائے :

بات کچھ نہیں محض الفاظ کا اٹھ پھیر تھا لیکن اس ایک ادا نے مجمع کو گردیدہ کر لیا،

نعرہ ہائے تکبیر گونج اٹھے اس سحر ہی سے خود فرزدہ ہو کر ڈاکٹر اشرف نے ایک دفعہ شاہ جی سے

کہا تھا آپ لوگوں پر ایسا جادو کرتے ہیں کہ ان کے سوچنے کی قوتیں ماؤف ہو جاتی ہیں آپ

کا علاج کوئی ہے :

غرض شاہ جی بعض عجیب و غریب خصوصیتوں کا مجموعہ تھے، ان کی باتیں اکثر و بیشتر حقائق

پر منتج ہوتیں جب وہ کسی تحریک کے افکار و حالات پر گفتگو کر رہے ہوتے تو سیاسی ترازو میں

ٹھیک نہ بیٹھتیں لیکن نتائج کے اعتبار سے اس طرح صورت پذیر ہوتیں کہ لوگوں کو شاہ جی کے

علم ہونے کا گمان ہوتا۔ ان کی قلندرانہ شوخیاں اکثر و بیشتر حقائق پر منتج ہوتیں۔ یہ درویشی جس

سے سیاست کو دور کی نسبت بھی نہ تھی ان لوگوں میں جھنجھلاہٹ پیدا کرتی جو سیاست کو

مادیات کے آئینے میں دیکھتے تھے لیکن اس جھنجھلاہٹ کے باوجود جب نتیجوں کی منزل سامنے

آتی تو ان باتوں کا بہت بڑا حصہ صحیح ہوتا۔ خضر وزارت لڑی تو ان کی قلندرانہ پیش گوئیاں حرف بحرف

پوری ہوتی گئیں۔

چڑھتے دن سے گئی رات تک وہ مکانوں سے اٹھتے ہوئے شعلوں کا نظارہ کرتے،

کوئی پوچھ لیتا تو فرماتے :

”میاں کیا پوچھتے ہو ہر شعلے نہیں ٹوانوں کے طرے ہیں طرے“

شاہ جی نے فسادات کے آغاز ہی میں امرتسر چھوڑ دیا تھا، امرتسر سے کوئی دوست آتا

تو اس سے کہتے ”وہاں کیا رکھا ہے چلے آؤ جو خط کھنچ چکا ہے وہ اب ٹٹنے کا نہیں“ مجھے

دیکھو سخن متروکہ ہو گیا ہوں ع

کہ پاؤں توڑ کے بیٹھے ہیں پائے بند تر سے

عمر بھر ایک ہندو اور ایک مسلمان اخبار پڑھتے رہے لیکن ان دنوں وہ التزام بھی ٹوٹ چکا تھا۔ اخبار مل گیا، پڑھ لیا۔ نہ ملا تو دوستوں سے خبریں معلوم کر لیں یا ریڈیو سن لیا۔ ان کی سفری کائنات ایک چھوٹا سا بستر، ٹین کا بیمار بکس، بید کی ٹوکری، تانبے کا ٹوٹا اور گول سا پاندان تھا۔ کوئی نئی کتاب ہاتھ آگئی تو جب تک پڑھ نہ لی شریک سفر رہی، ان دنوں اخبار خاطر کا دستخطی نسخہ ہمراہ تھا۔ اس کا مطالعہ شروع کیا تو اپنی کہانی بھی کہنے لگے، حافظہ کی گریں کھلنے لگیں انہیں عربی، فارسی، اردو، پنجابی اور ملتان کے بے شمار شعر، مثنویاں، قصیدے، مسدس، مخمس، نوے، نعتیں، غزلیں، نظمیں از بر تھیں اور مولانا آزاد کی طرح اپنے حافظے پر انہیں بھی بڑا ناز تھا۔

”یہ اشعار آج سے کوئی تیس سال پہلے پڑھے تھے، فلاں شعر شاہ عظیم آبادی سے سنا تھا اب تک یاد ہے، نظیری کے فلاں فلاں شعر نام مرحوم کے بیاض سے نقل کئے تھے میاں افارسی کا ذوق تو اب عنقا ہو رہا ہے، ادھر اردو بھی اب نئے نئے تجربوں کی زد میں ہے۔ شاعری نے ایک نیا بچہ جنا ہے، نظم معری یا نظم آزاد، مرزا غلام احمد کی نبوت اور نظم معری میرے لئے ناقابل فہم ہیں۔۔۔ لعنت بر پدر فرنگ!“

مدت العمر پنجابی کی شوق و شگ شاعری کا شوق رہا۔ لیکن عمر کے ساتھ ہاتھ اٹھا لیا۔ ایک دفعہ مولانا آزاد کو ہیر وارث شاہ کا ایک بند سنایا۔ اس وقت تو مولانا عادتاً ہاں میرے بھائی کہہ کر چپ ہو رہے لیکن ۲۵-۲۶ برس بعد ملے تو فرمایا ”شاہ جی سنا کہ آپ تقریر میں گالی دینے لگے ہو؟“

”حضرت، آپ سے کس نے کہا؟“

”میرے بھائی، نام تو یاد نہیں آ رہا، بہر حال کوئی صاحب ضرور تھے۔“

” تو حضرت آپ نے اے بارگاہِ نبویؐ

” میرے بھائی اعتبار کی بات نہیں، ایک زمانہ میں آپ نے ہیر وارث شاہ کے چند شعر سنائے تھے ان میں کچھ ایسے ہی کلمات تھے، میں نے سمجھا شاید زبان لڑکھڑاگئی ہو۔ شاہ جی نے قہقہہ لگایا، مولانا نے تبسم فرمایا اور بات ہوا ہو گئی۔

انہیں بلجے شاہ کی کافیاں اور بابا فرید کا کلام بھی خوب یاد تھا بابا فرید کی زبان دو ضلعی ہے اور مقابلہ دشوار۔ بلجے شاہ سریع الفہم ہیں اور ان کے ہاں کھلی صاف گوئی ہے۔

پچ کہندیاں بھانیر مچھرا لے

” ہاں بھائی پچ کہنا فرنگی کے دور میں بہت بڑا جرم ہے۔“

” جی نہیں شاہ جی ہر دور میں جرم رہا ہے۔“

” تم ٹھیک کہتے ہو بھائی لیکن ہمارا معاملہ تو اس دور سے ہے۔“

میں چاہتا تھا شاہ جی اس موضوع پر کھلیں اور میں ان پر بزمِ خود ثابت کروں کہ انسان کو اس دور میں مقابلہ زیادہ حقوق و مراعات حاصل ہیں اور پہلے تمام دور سیاست گھناؤنے اور ڈراؤنے تھے۔ میں نے ان سے کہہ ہی دیا، شاہ جی مسلمان بادشاہوں نے بھی تو راستباز زبانوں کے کاٹنے میں کوئی کسر اٹھا نہیں رکھی؟ آج جن لوگوں کو تاریخ اسلام کی سب سے بڑی شخصیتیں کہا جاتا ہے ان کے ساتھ حکام اور عوام نے ایک سا برتاؤ کیا آج استبداد کی اجتماعی حمایت میں کم سے کم عوام تو شریک نہیں ہوتے؟

”سیاں! یہ سب کچھ میں نے بھی پڑھا ہے، تم فرنگی بابا کو نہیں جانتے، اس نے روہیں قتل کر دی ہیں، روہیں! اسلام اٹھ گیا مسلمان رہ گئے۔ ہائے اکبر کس وقت یاد آیا دلے میں، یوں قتل سے بچوں کے وہ بدنام نہ ہوتا

افسوس کہ فرعون کو کالج کی نہ سوچھی

ان کے بھی اکبر الہ آبادی کی طرح احتجاجی لیکن منفی جذبات تھے لیکن دونوں میں

وہی فرق تھا جو ایک مصلح اور انقلابی میں ہوتا ہے۔ اکبر مسکرا کر چٹکی لیتے ہیں شاہ جی جھنجھلا کر تھپیڑ مارتے ہیں۔ ان کے دل میں ہمیشہ کے لئے یہ گہرہ پڑ چکی تھی کہ انگریزوں سے بڑا دشمن اسلام کوئی نہیں۔ ان کے سامنے انیسویں صدی کے اواخر اور بیسویں صدی کے آغاز کی پوری تاریخ تھی۔ انہوں نے سیاسیات میں قدم رکھا تو پہلی جنگ عظیم کے نتائج آنکھوں کے سامنے تھے جو خیالات درشہ میں پائے وہ استعمار کے مخالف علماء کے خیالات تھے۔ خلافت عثمانیہ جس طرح پارہ پارہ ہوئی اور عرب ملکوں میں قومیت کے نام پر جو گل کھلائے گئے وہ ان کی انگریزوں سے برگشتگی کے لئے کافی تھے۔ ہندوستان میں تحریک خلافت اور جلیانوالہ باغ کے حادثے نے مہمیز کا کام کیا۔ نتیجتاً شاہ جی آتش فشاں پہاڑ کی طرح پھٹ پڑے۔ فرماتے کہ قاسم نانوتوی اور محمود الحسن رحمہم اللہ تعالیٰ نے جو راستہ دکھایا ہے آخرت کی فکر میں اسی پر چل رہا ہوں مجھے اسی کے لئے جینا اور اسی پر مرنا ہے۔

حرف ناگفتہ مجال نفسے مے خواہد

ورنہ مارا بہ جہاں تو سر و کار کجا ست

الغرض ان کی ذات ربیع صدی تک انگریزوں کے خلاف ایک تحریک بنی رہی۔ اس لحاظ سے وہ ایک ادارہ تھے۔ انہوں نے ایسے علاقوں میں انگریز دشمنی کے بیج بوئے جہاں ان کے اپنے الفاظ میں اور گو یہ الفاظ کسی قدر سحت ہیں "پنجابی مائیں بڑھی چاہت سے ٹوڑھی بچے جنتی تھیں"

ایک دوست نے دریافت کیا "ملکی سیاسیات میں آپ کی کارگزاری (Contribution) کیا ہے اور آزادی ہندوستان کا وہ کون سا مثبت نظریہ ہے جس کے لئے آپ کوشاں ہیں؟" فرمایا، "یہ فیصلہ تو آپ کیجئے کہ میری (Contribution) کیا ہے، میں تو یہ جانتا ہوں کہ میں نے لاکھوں ہندوستانیوں کے ذہن سے انگریزوں کو نکال پھینکا۔ میں نے کلکتہ سے خیبر تک اور سرینگر سے راس کاری تک دوڑ لگائی ہے وہاں پہنچا ہوں جہاں

دھرتی پانی نہیں دیتی۔ رہا یہ سوال کہ آزادی کا وہ کونسا تصور ہے جس کے لئے میں لڑتا رہا تو سمجھ لیجئے کہ اپنے ملک میں اپنا راج۔ آپ غالباً مجھ سے کسی کتابی آئیڈیالوجی کا پوچھ رہے ہوں گے؟ بابو۔۔۔ یہ کتابی نظریے عموماً روگ ہوتے ہیں، فی الحال جو مرحلہ درپیش ہے وہ کسی مثبت تصور کا نہیں، منفی تصور کا ہے، ہمارا پہلا کام یہ ہے کہ غیر ملکی طاقت سے گلو خلاصی حاصل ہو۔ اس ملک سے انگریز نکلیں۔ نکلیں کیا؟ نکالے جائیں، تب دیکھا جائے گا کہ آزادی کے خطوط کیا ہوں گے؟ آپ تو نکاح سے پہلے چھو ہارے بانٹنا چاہتے ہیں۔ پھر میں کوئی

دستوری نہیں سپاہی ہوں، تمام عمر انگریزوں سے لڑتا رہا اور لڑتا رہوں گا۔ اگر اس مہم میں سور بھی میری مدد کریں تو میں ان کا منہ چوم لوں گا۔ میں تو ان چیونٹیوں کو شکر کھلانے کے لئے تیار ہوں جو صاحب بہادر کو کاٹ کھائیں۔ خدا کی قسم میرا ایک ہی دشمن ہے انگریز۔ اس ظالم نے نہ صرف مسلمان ملکوں کی اینٹ سے اینٹ بجائی، ہمیں غلام رکھا اور مقبوضات پیدا کئے بلکہ غیرہ چشمی کی حد ہو گئی کہ قرآن حکیم میں تحریف کے لئے مسلمانوں میں جعلی نبی پیدا کیا، پھر اس خودکاشستہ پوسے کی آبیاری کی اور اب اس کو چھتے بچے کی طرح پال رہا ہے۔ ان کی اس جھنجھلاہٹ میں ایک قسم کی جارحانہ لگن ہوتی جو باتیں اقبال نے قلندرانہ رنگ میں کہی ہیں اور جن میں ”پیچ و تاب رازمی“ اور ”سوز و ساز رومی“ کی شدت پائی جاتی ہے شاہجی ان کے انتھک مفسر تھے، اقبال و اکبر کی مثالیں یہاں اس لئے زیر قلم آئی ہیں کہ فارین شاہجی کی سیرت کے اس پہلو کو آسانی سے سمجھ لیں۔

اکبر اور اقبال دونوں کا مشن ایک تھا، لیکن دونوں کا طرز بیان ہر مقاصد میں ہم آہنگی کے باوصف مختلف رہا۔ اقبال کا انداز عقلی ہے، اکبر کا جذباتی۔ اکبر نے ایک گرتی ہوئی دیوار سے دل برداشتہ ہو کر گرد و پیش کے ظواہر پر سنگ دلانہ تھپتھپے لگائے تھے لیکن اقبال اس دور کی تمام عصری تحریکوں کے نقاد تھے وہ انگریزوں کے صرف اسی لئے مخالف نہیں تھے کہ انہوں نے کسی مدرسہ فکر سے عقیدے کے طور پر بعض معلوم سچائیاں حاصل کی تھیں ان کی

انگریزوں پر چوٹیں ایک مسلسل مطالعے اور لگاتار مشاہدے کا نتیجہ تھیں۔ مثلاً ایک جگہ فرماتے ہیں سے

کرے قبول اگر دین مصطفیٰ انگریز

سیاہ روز مسلمان رہے گا پھر بھی غلام

گویا اقبال کے علم و نظر کی معراج اس خیال پر ختم ہوتی ہے جس خیال کو شاہ جی کے ہاں قریب قریب عقیدہ کا درجہ حاصل تھا اور جو جذبہ سے شروع ہو کر جذبہ ہی پر ختم ہوتا تھا۔ شاہ جی کا یہ جذباتی سراپا انتہائی دلاویز تھا انہوں نے برطانوی حکومت کے خلاف اپنی جدوجہد کی بنیاد محض اس اصل پر نہیں رکھی تھی کہ وہ ایک استعماری قوت تھی اس کا نوآبادیاتی نظام استحصال محض تھا اور وہ دنیا کے سب سے بڑے سامراج کی مظہر تھی۔ ان کی بنیاد مناصت میں کچھ اور باتیں خاص طور پر نمایاں تھیں مثلاً:

شورش صاحب کیا آپ بھی غدر کہتے ہیں

۱۸۵۷ء کا غدر اور وہ اسے غدر کہنے والوں کو خدا رکبتے، مہار شاہ ظفر کی جلاوطنی، شہزادوں کا خون و روازوں پر ٹکایا جانا، آزاد قبائل کے پٹھانوں پر انگریزوں کی مسلسل بباری، گیلی پولی کے مقام پر مصطفیٰ کمال کے خلاف گھڑوں، ٹوائوں اور فوٹوں کی نبرد آزمائی، قسطنطنیہ کے بازاروں میں خلیفۃ المسلمین کی بیٹی کا بالوں سے پکڑ کر گھیٹا جانا، غلاف کعبہ کا جلنا، مہدی سوڈانی کا فرطوم کے صدر و روازے پر سولی پانا، اس کی لاش کا جلایا جانا اور راکھ کا اڑانا، شاہ عبدالقادر جیلانی کے بغداد پر گولہ باری اور حرم کے کبوتروں کا زخمی ہونا۔ ان سانحات کو قرآن و حدیث کا رنگ و روغن دے کر اس طرح بیان کرتے کہ ہزار ہا لوگ گھنٹوں دم بخود بیٹھے رہتے اور ان کے اعجاز بیان پر سر و صنتے تھے۔

”شاہ جی اپنی سوانح عمری ہی لکھے؟“

”کس کے لئے؟“

”ہمارے لئے۔“

”آخر تیس بتیس برس تم لوگوں میں جھک مارتا رہا ہوں۔ اس سے تم نے کیا حاصل کیا جو اب
چند اوراق کی کہانی سے حاصل کر لو گے؟“

”اچھا اپنے لئے لکھئے۔“

”میں لکھی کھائی کہانی ہوں، اپنے تئیں ہر روز پڑھ لیتا ہوں“

بہر حال شاہ جی اس طرح ایک تاریخ ہو جائے گی۔

”پھر وہی بات؟ تاریخ کیا؟ اور کس کے لئے؟ پہلے ہی لوگوں نے تاریخ سے کون سا

سبق لیا ہے کہ اب اپنی زندگی لکھنے بیٹھوں؟“

”شاہ جی یہ زبان کا نہیں قلم کا زمانہ ہے!“

”ٹھیک ہے بھائی! لیکن لکھوں کیا؟“

”کچھ تو کہئے کہ زمانہ گوش بر آواز ہے۔“

”بائے ذوق ہساری سوانح عمری تو اس شعر میں کہہ گیا ہے (لئے میں)۔“

لائی حیات، آئے قصائے چہلی چلے

اپنی خوشی نہ آئے نہ اپنی خوشی چلے

”چلئے اسی شعر کو طراز عنوان بنا کر بسم اللہ کیجئے۔“

”خوب! آخر صحافی ہونا، قلم اٹھایا اور صفحوں کے صفحے سیاہ کر ڈالے، زندگی میں محض سوانح

ہی نہیں ہوتے؟ کچھ اور چیزیں بھی ہوتی ہیں؟ بعض گفتنی بعض ناگفتنی۔ ناگفتنی میں کام کی کوئی

چیز نہیں اور گفتنی میں خطرات ہی خطرات ہیں۔“

حاصل عمرم سے سخن ہمیش نیت

خام بدم پختہ شدیم، سو ختم

آج سے چوتھائی صدی پیشتر ایک سفر شروع کیا تھا۔ تب بے شمار لوگ شریک راہ تھے۔ ہر

پڑاؤ پر قافلہ گھٹا ہی رہا حتیٰ کہ۔“

منزل عشق پہ تنہا پہنچے، کوئی تمنا ساتھ نہ تھی
 تھک تھک کے اس راہ میں آخر اک اک ساتھ چھوٹ گیا
 کچھ دوست راستہ بدل گئے کچھ اپنے ہی تعاقب میں پیچھے لوٹ گئے، اکثر بچھڑ گئے، بیشتر
 پھڑ گئے۔

اسے ہم نفساں آتشم از من بگریزید
 ہر کس کے شور ہمرو ما دشمن خویش است

دوستوں سے فریب نہیں کیا، دشمنوں سے انتقام نہیں لیا۔ ذاتی دشمن بنائے ہی نہیں
 اور نہ بننے کی کوشش کی۔ جس شخص کے بارے میں یہ معلوم ہو گیا کہ انگریز دوست ہے اس سے
 کنارہ کیا۔ جس نے ملی مقاصد سے بدعہدی کی اس سے علیک سلیک کو بھی عار سمجھا، اب اس عمر
 میں لوگوں اور شہروں کے خمیر و صنیر سے واقف ہو گیا ہوں۔
 ان کو بہت قریب سے پہچانتا ہوں میں
 اور جب امید نہیں تو شکایت کس سے؟
 مشرودہ باوا اہل ریا را کہ ز میدان رفتم

صد بیابان بگزشت و گرے در پیش است — اس سارے سفر کا حاصل
 ہے لگاتار چالیس برس لوگوں کو قرآن سنایا، پہاڑوں کو سناتا تو عجیب نہ تھا کہ ان کی سنگینی کے
 دل چھوٹ جاتے۔ غاروں سے ہم کلام ہوتا تو جھوم اٹھتے، چٹانوں کو جھنجھوڑتا تو چلنے
 لگتیں، سمندروں سے مخاطب ہوتا تو ہمیشہ کے لئے طوفان بنا رہ جاتے، درختوں کو پکارتا
 تو وہ دوڑنے لگتے، کنکریوں سے کہا تو وہ لبیک کہہ اٹھتیں، صرصر سے گویا ہوتا تو وہ صبا
 ہو جاتی، دھرتی کو سناتا تو اس کے سینے میں بڑے بڑے شکاف پڑ جاتے، جنگل لہرانے
 لگتے، صحرا سرسبز ہو جاتے، افسوس میں نے ان لوگوں میں معروفات کا بیج بویا جن کی
 زمینیں ہمیشہ کے لئے بنجر ہو چکی تھیں۔ جن کے صنیر قتل ہو چکے تھے،

جن کے ہاں دل و دماغ کا قحط تھا، جن کی پستیاں انتہائی خطرناک تھیں جو بروت کی طرح ٹھنڈے تھے جن میں ٹھہرنا المناک اور جن سے گزر جانا طرب ناک تھا، جن کے سب سے بڑے معبود کا نام طاقت تھا جو صرف طاقت کی پوجا کرتے تھے، تیرہ سو برس کی تاریخ انہی حادثوں کی کہانی ہے، انہی چھپو سے، نا سمجھ نازک اور متحرک جانوروں کو دیکھ کر زرتشت نے کہا تھا کہ اس کا آنسوؤں اور گیتوں کی طرف میلان ہوتا ہے۔۔۔ یہاں امرار دوزخ کے کتے اور سیاست دان کھٹی قے ہیں، ان کے ساتھ نٹ اور ان کے پیچھے لاشیں چلتی ہیں ان کی واحد خوبی یہ ہے کہ ہرن کی اور ہر برائی کی زبان میں جھوٹ بول لیتے ہیں۔

میاں بابو! ڈھونڈ سکتے ہو تو ان افکار میں میری سوانح عمری کی بنیادیں ڈھونڈ لو گھر

نہ تائش کی تمنا نہ صلے کی پروا

اور نظر یہ ظاہر گرامی کا یہ معرع بھی اسی اجمال کی شرح ہے

زدی کشتی شکستی سوختی انداختی رفتی

الغرض انہیں اپنی ناکامیوں کا شدید احساس تھا اور اس آزر دگی کے آثار آخر عمر

میں ان کے چہرے پر آگئے تھے، ان کی متحرک اور روشن آنکھیں جن میں عمر ڈھلنے تک ساری سستی

شراب کی سی تھی بالآخر اندر کو دھنس گئی تھیں، ان کے ماتھے کی بے شمار سلوٹوں میں ہر میت

کی ترشی منجمد ہو گئی تھی اور سلوٹیں اپنے ماضی کے بوجھ سے مضمحل تھیں، آواز میں کرار اپن

آخر تک رہا لیکن کمر کی خمیدگی پکار رہی تھی

لگا کے آگ مجھے کارواں روانہ ہوا

۱۹۴۷ء کا زمانہ رستخیز سب سے طویل عرصہ تھا جو انہوں نے ایام ہمد سے

قطع نظر ایک ہی جگہ نشست جما کر بسر کیا، چند ماہ دفتر احرار میں رہے اور اس اثنا میں کتاب

کے جتنے ورق تھے ایک ایک کر کے کھل گئے۔ وہ اپنی کہانی لکھتے تو حقیقتہً بڑے بڑے

وقائع نگاروں کا اثنا مفسس کا چراغ ہو جاتا، انہوں نے ہندوستان کا ہر کونہ کھرا چھان مارا۔

وہ بعض صوبوں ہی کی نہیں بلکہ شہروں، قصبوں، گاؤں اور بازاروں تک کی بولی سٹھولی محاورہ
 وروزمرہ جانتے تھے۔ انہوں نے انگلیوں پر گنتی ہوئی کتابیں پڑھی ہوں گی لیکن اتنے
 پڑھے تھے کہ ہندوستان میں کوئی بڑے سے بڑا عوامی لیڈر بھی اس خصوصیت میں ان کا ہمسر
 نہیں تھا۔ اس دوڑ میں وہ مہاتما گاندھی اور قائد اعظمؒ سے بھی منزلوں آگے تھے لیکن
 گاندھی جی کے الفاظ میں تالیاں پیٹنے والے مسلمان ان کے ساتھ تھے اور ووٹ دینے
 والے قائد اعظمؒ کے ساتھ۔ انہیں ہندوستان کی بہت سی زبانوں پر قدرت حاصل تھی،
 ہزاروں لطائف یاد تھے۔ حاضر جوابی اور برجستہ گوئی میں اتنے مستعد کہ ان سے
 کئی کتابیں مرتب ہو سکتی تھیں۔ پنجاب کی بعض اضلاعی بولیاں رگ و پے میں خون کی طرح
 دوڑتی تھیں۔ ان کی گفت گو سے یہ پہچانا مشکل تھا کہ وہ کہاں کے رہنے والے ہیں، اردو
 بولتے تو اہل زبان کالب و لہجہ کجلا جاتا۔ قرآن پڑھتے تو قرأت سے عرب ہونے کا دھوکا
 ہوتا۔ پنجابی بولتے وقت منہ سے موتی جھڑکتے، غرض ہر نگر کی بولی سٹھولی نوک زبان تھی ع

اسے تو مجموعہ خوبی بچہ نامت خوانم

اکثر شخصیتوں کے قرب سے ان کا ملمع اتر جاتا ہے لیکن شاہ جی کے قرب سے ان کا
 سونا اور دکنا، وہ بے پناہ تھے۔ ایک زندگی میں بہت سی زندگیاں جمع ہو گئی تھیں۔

راجندر بابو نے گاندھی جی کے سوانح عمری کے دیباچے میں لکھا ہے :

”ان کے حالات زندگی لکھنا ایسا ہے جیسے تیرتھ یا تراہ“

شاہ جی تیرتھ نہ تھے لیکن ان کی یاترا سے ایک ایسے تیرتھ کا احساس ضرور ہوتا تھا

جس میں صدیوں سے ایک ہی آواز گونج رہی ہو۔

تیز رکھنا میر ہرنار کو اسے دشت جنوں

شاید آجائے کوئی آبلہ پامیر سے بعد

خاندانی حالات

نام و نسب

نام ووصیال کی نثر سے عطار اللہ شاہ بخاری، ننھیال کی طرف سے شرف الدین احمد باپ کا نام ضیاء الدین احمد (رحمۃ اللہ علیہ) دادا کا نام نور الدین احمد (نور اللہ مرقدہ) پر دادا کا نام سید محمد شاہ، ان سید محمد شاہ کے پانچ بیٹے تھے، دو لاولد رہے تین کے اولاد ہوئی۔ شاہ جی کے دادا کے ایک بھائی سید حمید شاہ کا ایک بیٹا سید مقیم شاہ بنگال پولیس میں ڈپٹی سپرنٹنڈنٹ تھا، اس کے پاس خاندان کا شجرہ محفوظ تھا لیکن برعظیم کے بٹوارے میں حوادث کی نذر ہو گیا، معلومات ذیل کچھ تو افراد خاندان کی فراہم کی ہوئی ہیں اور کچھ منشی محمد دین فوق کی تالیف "تاریخ کشمیر" سے ماخوذ ہیں۔

شاہ جی کا سلسلہ نسب ۳۹ ویں پشت میں حضرت امام حسن رضی اللہ تعالیٰ عنہ سے ملتا ہے۔ اس خاندان کے ایک بزرگ سید عبدالغفار بخاری اپنے والد ماجد سید محمد شاہ بخاری کے ہمراہ بخارا سے کشمیر میں وارد ہوئے، اس وقت کشمیر میں مسلمانوں کی فرمانروائی تھی۔ اپنے علم و تدبیر کی بدولت سید عبدالغفار شاہ بخاری درس و قضا کے عہدہ پر فائز ہو گئے اور بڑا نام پایا۔ سید عبدالغفار امام حسن کی چوبیسویں اور شاہ عبدالقادر جیلانی بغدادی کی تیرھویں پشت سے تھے۔ انہی شاہ صاحب کے خویش کشمیر سے اٹھ کر گجرات اور امرتسر میں آباد

ہو گئے ، پھر بیعت و ارشاد کے سلسلے میں دہلی سے پٹنہ چلے گئے اور وہاں لوگوں کی عقیدت مندی کے باعث سکونت اختیار کر لی۔ فی الجملہ ایک خاندان کنی شاخوں میں منقسم ہو گیا۔

شاہ جی کے فرزند ارجمند سید ابوذر بخاری (سید عطا المنعم بخاری) نے اپنے والد کے مجموعہ کلام ”سوا طع اللہام“ میں دیباچہ کے تحت خاندان کے حالات پر جو اشارات مرتب کئے ہیں ان سے معلوم ہوتا ہے کہ اس خاندان میں بڑے بڑے لوگ گزرے ہیں ، مثلاً شاہ عبدالقادر جیلانی (بغدادی) جنہیں عراق میں پیر ہندیاں کہتے ہیں اور یہاں ان کے نام سے گیارہویں شریف ہوتی ہے۔

سید اکمل الدین محمد بخاری اس خاندان کے پہلے فرد تھے جو تلاش مرشد کے سلسلہ میں دہلی گئے اور وہاں سید غلام علی شاہ سے بیعت ہو کر فرقہ خلافت حاصل کیا۔ مہاراجہ رنجیت سنگھ کے زمانہ میں ضلع گجرات موضع سرہالی پنجاب میں آباد ہو گئے۔ انگریزی عملداری کے وقت نقل مکانی کر کے اس ضلع کے ایک دوسرے گاؤں ناگڑیاں چلے گئے تب سے اب تک یہ خاندان وہیں آباد ہے۔ سید اکمل الدین محمد بخاری کا وصال امرتسر میں ہوا تھا۔

شاہ جی کے دادا نور الدین شاہ بخاری حضرت خواجہ شمس الدین سیالوی علیہ الرحمۃ سے بیعت تھے ، کہا جاتا ہے کہ نور الدین شاہ سے بیعت کے لئے سیال شریف پہنچے تو خواجہ صاحب تعظیماً کھڑے ہو گئے ، کچھ دنوں مہمان رکھا پھر پروانہ خلافت اور سدا ارشاد دے کر غصت کیا۔ اتفاقات حسنہ ملاحظہ ہوں کہ شاہ جی کے دادا سیال شریف سے بیعت تھے اور حضرت سید مہر علی شاہ صاحب گورڈھ شریف بھی وہیں سے بیعت تھے۔ شاہ جی نے اولاً سید مہر علی شاہ سے گورڈھ میں بیعت ارشاد کی تھی۔

شاہ جی کے اعزہ میں سے ایک صاحب سید ہارون شاہ کا بیان ہے کہ ہمارے بزرگ بخارا سے کشمیر پہنچے ، وہاں برسوں قیام کیا پھر پنجاب چلے گئے ، پنجاب سے کاروبار کیلئے دہلی اور پٹنہ کا رخ کیا اور وہاں آباد ہوتے گئے۔

سید نور الدین شاہ کے ہزاروں مرید تھے وہ کسی مرید سے بھونٹی کوڑھی نہ لیتے، خود کاتے اور کھاتے، انگریزوں نے پنجاب پر قابض ہونے کے فوراً بعد زرعی نظام کی تنظیم جدید کے لئے زمینوں کی پیمائش کرائی تو ایک اہل کار نے جو آپ کے روحانی کلمات سے متاثر تھا عرض کیا آپ جتنی زمین چاہیں اس پر قبضہ کر لیں، اندراجات میرے سپرد ہیں، آپ کے حسب منشا خانہ پڑھی ہو جائے گی لیکن شاہ صاحب نے انکار کیا اور فرمایا: تمام زمینیں اللہ کی ہیں، ان پر ذاتی ملکیت کی مہریں لگوانا شرعاً ناجائز ہے۔ ان کے سرکاری چھوڑ کر ناگڑیاں میں آباد ہونے کا باعث بھی یہی تھا کہ اس وقت بہت سے لوگوں نے اس طرح جھوٹ موٹ سے زمینیں حاصل کی تھیں۔

شاہ جی کا نضیال

شاہ جی کی والدہ سیدہ فاطمہ اندرابی حکیم سید احمد اندرابی کی صاحبزادی تھیں حکیم صاحب طبیہ کالج لکھنؤ کے فارغ التحصیل تھے اور مروجہ علوم میں دست گاہ رکھتے تھے۔ علم دین سے گہرا لگاؤ تھا۔ آواز میں قدرت نے جادو بھریا تھا، شاہ جی ان کی آواز کے سحر کا ذکر بڑے مزے سے کرتے اور فرماتے کہ میرے گلے کی دلفریبی نانا ہی کا صدقہ ہے۔ سید ابو ذر بخاری کا بیان ہے کہ اندرابی خاندان سے خاندانی تعلقات کشمیر ہی سے چلے آ رہے تھے۔ شاہ جی کے والد سید ضیاء الدین ابھی نابالغ ہی تھے کہ اپنے تاجا سید پیر شاہ بخاری اور اپنے چچا سید حیدر شاہ بخاری دو والد سید مقیم شاہ بخاری، کے ہمراہ پشیمین کی فروخت کے لئے پٹنہ جاتے تو ان حکیم صاحب کے ہاں ٹھہرتے، حکیم صاحب نے ایک روز سید ضیاء الدین کو اپنی فرزندگی میں لے لیا اور اپنی بیٹی فاطمہ اندرابی سے ان کی شادی کر دی۔ ان دنوں رمضان المبارک کا آخری عشرہ تھا، سید ضیاء الدین نے چوک بازار پٹنہ کی مسجد خواجہ عنبر میں اپنی کسنی کے باوجود ایک ہی رکعت میں ۲۶ پارے ختم کئے اور مقتدیوں کو حیرت میں ڈال دیا۔

مولانا بسیب الرحمن لدھیانوی کے دادا مولانا محمد رحمت اللہ کی یادداشتوں میں

فرقہ موجود نہ تھا۔ ایک ازار تختی وہ دے کر روانہ کر دیا۔ خواجہ صاحب بخارا پہنچ کر خواجہ اعلیٰ کی
 خدمت میں حاضر ہوئے، انہوں نے آپ کو محنت اور توجہ سے نقشبندی سلسلے کی تعلیم
 دی اور فرمایا کہ ہندوستان کو آپ کی ضرورت ہے وہاں جاؤ اور خلقِ خدا کو فیضِ یاب کرو۔
 خواجہ سمرقند سے پشاور پہنچے۔ وہاں سے لاہور، جہاں سال بھر قیام کیا اور وہاں چلے گئے۔
 وہاں فیروز شاہ کے قلعے میں مقیم ہوئے۔ اکبر کا آخری دور تھا اور آپ بھی کچھ زیادہ عمر لے کر نہ
 آئے تھے فوراً ہی دربارِ اکبری کی بدعات روکنے کے لئے مفاہمانہ لیکن مضبوط اور مختلف قدم
 اٹھایا۔ نقطہ نگاہ یہ تھا کہ اہل دربار سے بگاڑ مناسب نہیں، فی الحال ان سے تعلق پیدا کر کے ہی
 درباری گمراہیوں کا خاتمہ ہو سکتا ہے۔ افسوس عمر نے وفات کی چار پانچ سال کام کیا ہوگا کہ سفرِ آخرت
 پیش آگیا۔ لیکن اس مختصر سی مدت میں بھی ملتِ اسلامیہ کو جو فیض پہنچا اس کی نظر لو پتے ہندوستان
 میں نہیں۔ حضرت مجدد الف ثانی آپ ہی سے بیعت تھے۔ حضرت مجدد نے تاجینِ حیات آپ
 سے فیض حاصل کیا جس کا اعتراف انہوں نے اپنے مختلف مکاتیب میں کیا ہے۔ بعض امرائے
 سلطنت بھی آپ کے مریدوں میں سے تھے جن سے سلسلہ چشتیہ کو کما حقہ فائدہ پہنچا۔ مثلاً،
 شیخ فرید الدین شہنشاہ اکبر کے عہد میں ڈیڑھ ہزاری منصب سے دیوانِ تن کے عہدہ پر
 پہنچے، کئی مہینے سرکس، جن میں افغانوں کی سرکوبی، کشمیر کی فتح اور اسیر گڑھ کا محاصرہ نمایاں، میں۔
 جہانگیر کی تخت نشینی پر شیخ کا مرتبہ اور بڑھ گیا۔ حتیٰ کہ تمام اعیانِ سلطنت میں بازی لے گئے۔
 صاحبِ سیف و قلم کا خطاب ملا۔ ڈیڑھ ہزاری سے پانچ ہزاری ہو گئے۔ شہزادہ خسرو کو
 شکست دی۔ جہانگیر نے خوش ہو کر نواب مرتضیٰ خان کا خطاب دیا اور گجرات کا صوبہ دار مقرر
 کیا۔ کوئی چار سال بعد پنجاب کا گورنر بنایا۔ آخر اسی عہد سے پر پٹھا نکوٹ میں داعیِ اجل کو لبیک
 کہا اور وصیت کے مطابق وہاں میں دفن کئے گئے۔ آپ ان اکابرِ سلطنت میں سے تھے جنہیں
 قدرتِ اقدار کے ساتھ فقر بھی عطا کرتی ہے اور جن کی درویشانہ فیاضیاں اس زمانہ میں
 زبانِ زد عام تھیں۔ حضرت مجدد الف ثانی نے حضرت خواجہ باقی باللہ کی روایت سے لکھا

ہے کہ شیخ فرید کے متفوق ہم سب پر ثابت اور مقرر ہیں کیونکہ ان سے نقشبندی جمعیت کو استحکام حاصل ہے۔

۲۔ قلیچ خان حاکم پنجاب جس کی بیٹی سے اکبر کا بڑا لڑکا دانیال بیابا ہوا تھا برروز کوئی گھنٹہ بھر فقہ و تفسیر کا کھلا درس دیتا۔ اہل لاہور اس کی وسعت نظر اور فراخ دلی کے گرویدہ تھے۔

۳۔ مرزا عبدالرحیم خانناں جو ہریم خان کے بڑے چاہے میں بمقام لاہور پیدا ہوا۔ اس کی علم دوستیاں کسی تعارف کی محتاج نہیں۔ ہر کوئی ان سے آشنا ہے۔

۴۔ مرزا حسام الدین جن کے والد کی بابت بدایونی نے لکھا ہے کہ دربار اکبری میں سجدہ زمین بوسی کا بانی تھا۔ شیخ مبارک کا داماد اور ابوالفضل و فیضی کا بہنوئی تھا اس کو باپ کی وفات پر موروثی منصب ملا۔ خانناں نے بہتیرا روکا لیکن دیوانہ ہو کر گلی کوچوں میں گھومنے لگا۔ کچھ دنوں بعد وہلی کا قصد کیا وہاں باقی باللہ سے بیعت کی جب حضرت خواجہ اللہ کو پیار سے پورے تھے تو آپ کی خدمت میں حاضر تھا۔ حضرت خواجہ کے دونوں بیٹے خواجہ کلاں اور خواجہ خور واپ کی وصیت کے مطابق حضرت مجدد الف ثانی کے حلقہ رشد میں تھے لیکن ان کی عام خبر گیری کے فرائض مرزا حسام الدین کے سپرد تھے۔ انہی خواجہ خور و سے شاہ ولی اللہ کے والد شیخ عبدالرحیم نے چند سبق پڑھے تھے اور فیض حاصل کیا تھا۔ شیخ عبدالقدوس گنگوہی کے پوتے شیخ عبدالغنی صدر الصدور بھی حضرت خواجہ باقی باللہ سے خاص عقیدت رکھتے تھے۔

شیخ قطب عالم کے ذکر میں آچکا ہے کہ ان کے والد حضرت شیخ عبدالعزیز کی خانقاہ میں حضرت خواجہ نے کچھ دن گزارے اور شیخ قطب عالم سے استفادہ فرمایا۔ انہی شیخ قطب عالم کے فرزند شیخ رفیع الدین کا وہلی سے باہر اعظم پور میں نکاح تھا۔ انہوں نے اصرار کیا کہ حضرت خواجہ شریک ہوں۔ آپ نے صنف و طالت کے باعث معذرت چاہی۔ شیخ نہ منے، کہنے لگے آپ نہیں آئے تو میں شادی نہیں کروں گا؟ راضی ہو گئے، نکاح پڑھایا۔ اس زوجہ سے شیخ رفیع الدین کے ہاں جو بیٹی پیدا ہوئی اسے شاہ ولی اللہ حبیباً لگانہ عصر پوتا عطا ہوا۔

وہ جو کہتے ہیں کہ خون نسلاً بعد نسل بولتا ہے غلط نہیں، بعض خصائص فی الواقعہ قدرت کاملہ کی طرف سے اہل انشکی اولاد کو جنم دیا کلا و دویعت ہوتے ہیں۔ اس نادی دنیا میں روحانی تصرفات کی یہ باتیں بہ ظاہر عجیب و غریب نظر آتی ہیں لیکن بہر حال تو شقی آثار و مظاہر موجود ہیں۔ شاہ جی اور ان کے بزرگوں کی زندگی میں اکثر باتیں آج بھی ایک گونہ مماثلت رکھتی ہیں۔ مثلاً خواجہ باقی باللہ نے ہندوستان میں پہلے پہل جن بزرگ سے تعلق پیدا کیا وہ

۱۔ خواجہ عبید اللہ احرار تھے۔ آپ نے سلسلہ الاحرار کے نام سے رباعیات بھی لکھی ہیں جن میں سے ایک رباعی یہ ہے

ایں سکہ کہ من ز دم بنام فقر است

وین روشنی از نور تمام فقر است

برخیز و رہ خواجہ احرار بگیر

کان راہ ز سر حد مقام فقر است

شاہ جی سراپا احرار اور احرار ان کی تمام زندگی کے برگ و بار تھے۔

۲۔ خواجہ باقی باللہ علوم متداول حاصل کر رہے تھے کہ ایک مجذوب صدا دیتا ہوا گزرا

در کنتز و جہدایہ نتوان دید حسد ارا

آئینہ دل ہیں کہ کتابے بہ ازین نیست

خواجہ نے کتابوں کو طاق پر رکھا اور کتاب دل سے معاملہ کر لیا۔ حضرت شاہ صاحب بھی

کسی باقاعدہ مدرسہ کے طالب علم نہ تھے اور نہ علوم متداولہ ہی میں سند یافتہ تھے لیکن آئینہ دل

ہیں کہ کتابے بہ ازین نیست سے بہرہ مند وافر پایا تھا۔

۳۔ حضرت خواجہ نے مرشد کے ارشاد پر لاہور میں سال بھر قیام کیا اور ہمیشہ خلفا پر زور

دیتے رہے کہ پنجاب میں ارشاد و ہدایت کا بیڑا اٹھائیں چنانچہ حضرت مجدد الف ثانی کو اول

اول لاہور ہی کے لئے نامزد فرمایا جو آپ کے وصال تک لاہور ہی میں مقیم تھے۔

شاہ جی نے بھی تبلیغ کی ساری عمر پنجاب میں گزار دی۔ حضرت علامہ انور شاہ رحمۃ اللہ علیہ اور پانچ سو علمائے انجمن خدام الدین کے سالانہ جلسہ منعقدہ لاہور میں آپ سے بیعت کی اور اسی جلسہ میں آپ کو امیر شریعت منتخب کیا گیا۔

حضرت خواجہ نے اپنے ملفوظات میں حضرت مجدد الف ثانی کو لکھا ہے۔

”اگر سخن روعظ کا اتفاق ہو تو یہ طور علما کے کہنا بطور صوفیا کے نہیں“

شاہ جی کی ساری زندگی اس کا آئینہ رہی، وہ علم و تصوف کا سیاسی مرقع تھے، ان میں حضور سے غیب، عین سے علم، اور شہود سے استدلال کی رنگارنگی سمٹی ہوئی تھی۔ لیکن ان میں سلوک و طریقت کے وہ طریق بالکل نہ تھے جن سے مشیخت کو آب و دانہ ملتا ہے۔

خواجہ دنور اللہ مرقدہ کا مقود ہے کہ حاصل سلوک تہذیب الاخلاق ہے، شاہ جی عملاً اس قول کا عکس تھے۔ فرق یہ تھا کہ زمانہ سابق میں مشائخ و علما کے حدود و فرائض اب سے مختلف تھے۔ کبھی اصلاح احوال مقصود تھا۔ شاہ جی کے زمانے میں انقلاب احوال مقصود رہا۔ غرض ہر دور میں اس خاندان کا کوئی نہ کوئی فرد فقر و استغنا میں ممتاز تھا اور حسب توفیق فکر و نظر کی لادینی کے خلاف جہاد کرتا رہا۔

ولادت

شاہ جی یکم ربیع الاول ۱۳۱۰ ہجری (۱۸۹۱ عیسوی) کی چاند رات کو پٹنہ میں پیدا ہوئے۔ چار برس کے تھے کہ والدہ کا سایہ عاطفت سر سے اٹھ گیا۔ شاہ جی کی بیٹی امم کفیل نے اس کتاب کی اشاعت اول کے بعض مندرجات پر مولف کی بیوی کو ایک خط میں لکھا ہے کہ ”دادا مرحوم (شاہ جی کے والد) نے بیٹے کو ۹ برس کی عمر تک خود ہی پالا پوسا اور خواجہ عنبر کی مسجد میں اپنے ساتھ سلاتے رہے پھر جب ابا جی کی عمر نو اور دس برس کے درمیان ہوئی تو دادا جی نے پنجاب اگر دوسرا عقد کیا۔ ہماری یہ دادی رشتہ میں پر دادا کی بھتیجی تھیں۔ مشورہ عرضہ بعد دادا واپس پٹنہ گئے وہاں ہماری ان دادی صاحبہ کے بطن سے ایک چچا

اور ایک پھوپھی پیدا ہوئے، چچا بفضلِ تعالیٰ دیات ہیں اور گجرات میں بڑائی کی دکان کرتے ہیں۔ پھوپھی اللہ کو پیاری ہو چکی ہیں، چچا کا نام سید عطاء الرحمن بخاری ہے۔

اباجی کی عمر سترہ یا اٹھارہ برس کی تھی کہ دادا جان کے ہمراہ ۱۹۱۳ء میں پنجاب آگئے۔ دادا جان نے تو اپنے آبائی گاؤں ناگڑیاں (ضلع گجرات) میں مستقل کونٹا اختیار کر لی اور وہیں ۱۹۱۹ء میں داخل ہوئے لیکن اباجان نے ۱۹۱۴ء سے امرتسر میں قیام کیا اور وہیں کے ہو گئے۔ پاکستان بن رہا تھا کہ امرتسر سے اٹھ کر لاہور آگئے اور دو چار ماہ لاہور میں قیام کیا پھر نوابزادہ نصر اللہ خان کے گاؤں خان گڑھ چلے گئے وہاں چند مہینے قیام کیا پھر ملتان میں آکر آباد ہو گئے اور وہاں ۹ ربیع الاول ۱۳۶۱ء (۲۱ اگست ۱۹۶۱ء) کو چھ بجے شام داخل ہوئے۔ کل من علیہا فان۔

تعلیم و تربیت

شاہ جی کسی بھی روایتی مدرسہ کے فارغ التحصیل نہ تھے، وہ ان لوگوں میں سے تھے جو مادر زاد عبقری ہوتے اور جن کی تربیت، مبداء فیاض کرتا ہے اس ضمن میں چند باتیں واضح ہیں۔ مثلاً

- ① شاہ جی کے ننھیال اور دوہیال میں پنجاب اور بہار کا جغرافیائی فاصلہ تھا۔
- ② وہ اپنے ننھیال کی اکلوتی بیٹی کے ذمہ تھے، ان کی والدہ رحلت کر گئیں تو ان کی عمر چار سال تھی۔ نانی اماں نے آغوش میں لے لیا۔ ان حالات میں وہ بہم و جوہ مدرسہ کی تعلیم سے محروم ہو گئے۔

- ③ ایک تو حالات حسب حال نہ تھے دوسرے والدہ کی وفات سے پیش آمدہ حالات کے نتیجے میں مدرسہ کی تعلیم کا ہاتھ آنا مشکل ہو گیا تھا۔

- ④ انگریزی مدرسوں میں ان کے داخلہ کا سوال ہی نہ تھا کیونکہ جس خاندان سے متعلق تھے وہاں انگریزی مدرسوں میں داخلہ خارج از بحث تھا۔

⑤ اس زمانہ میں ایک خاص نمبر شرفار کے بچے گھروں ہی میں تعلیم حاصل کرتے اور بڑی بڑھیوں سے زبان و معاورہ سیکھتے تھے۔

شاہ جی کی بیٹی صداوقہ بانو دام کفیل نے مولفہ کی اہلیہ کو لکھا ہے :

”ابا جی کا ادبی ذوق نہضیال بھی کی مجالس میں نکھرا تھا، فرماتے ناموں اور ہم بیٹھ جاتے۔ کئی رات تک بیت بازی ہوتی، فارسی کتابیں نہضیال ہی میں پڑھیں، خواجه غنبر کی مسجد میں ایک کتابخانے کا نام بھول گیا، ان سے ابتدائی کتابیں پڑھیں، پنجاب آگئے تو گھر سے نزدیک موضع راجروالی میں قاضی عطا محمد کے ہاں پڑھنے جاتے رہے۔ ۱۹۱۴ء میں امرتسر کی سکونت اختیار کی تو وہاں حضرت مولانا نور احمد سے تفسیر قرآن پڑھی، مولانا غلام مصطفیٰ قاسمی سے فقہ اور حضرت مفتی محمد حسن صاحب مدینہ سے عربی پڑھتے رہے، حضرت مولانا حبیب الرحمن کی سے بھی استفادہ کیا۔ قرآن پاک دادا جی سے حفظ کیا، دادا اور دایا میں بکے شب بگاڑتے، دو پاسے منزل سنتے اور سلامیتے پھر نماز فجر کے لئے اٹھاتے، نماز پڑھ چکے تو سبق بھرتا۔“

خلیفہ عبدالحمید (سلطان ترکی) کی اولاد کے اتالیق کویت کے ایک قاری سید محمد عمر صاحب کسی وجہ سے سلطان کی فخر کا شکار ہو کر ہندوستان آگئے۔ پٹنہ میں قیام کیا اور خواجه غنبر کی مسجد میں قرآن پاک پڑھانے لگے، غضب کے خوش الحان تھے، تلاوت کرتے تو مسجد کے دروازہ پر مسلمانوں کے علاوہ ہندوؤں کی بھیڑ لگ جاتی۔ ہندو دیویوں ان سے بچوں کو دھم کراتیں سارے شہر میں ان کا چہرہ چاہو گیا۔ اس زمانہ کے رساؤ و شرفاؤ نے انہیں آنکھوں پر بٹھایا اس وقت شاہ جی عمر کے ابتدائی سفر میں تھے ایک دن شاہ جی ان قاری کی نقل کر رہے تھے کہ ان کی نگاہ میں آگئے، وہ بہت خوش ہوئے اور شاہ جی کو فنِ قرأت سکھانے کے لئے اپنے تلمذ میں لے لیا۔ نتیجتاً شاہ جی اس باب میں یکتا ہو گئے، قاری محمد عمر صاحب کچھ عرصہ بعد کویت لوٹ گئے، ایک زمانہ میں امرتسر کے مولوی عبداللہ ڈار کویت گئے تو قاری صاحب سے ان کی ملاقات ہوئی۔ قاری صاحب نے ان سے پوچھا ایک نوجوان سید عطار اللہ شاہ بھاری مجھ سے پڑھا

کرتا تھا اس سے واقف ہو کر مولوی صاحب نے بتایا کہ وہ اب ملک گیر شہرت کے مالک ہیں، پورا ہندوستان ان کا شہ ائی ہے، قاری بہت خوش ہوئے۔

شاہ جی فرماتے تھے کہ نانی مرحومہ سے اردو بول چال میں صحت پیدا کی شاد عظیم آبادی کی ادبی شہرت کا آغاز تھا وہ زبان و محاورہ کی سند و تحقیق کے لئے اکثر نانی اماں سے مشورہ کرتے اور مستفیض ہوتے تھے۔ ہم شاہ جی، شاد کی صحبتوں میں رہ کر زبان و بیان میں اتارو ہو گئے اور ذہانت و ذکاوت کے فطری انعام نے طبیعت میں چار چاند لگا دیئے۔

پنجاب میں آمد

پنجاب آنے کی ایک روایت اوپر نقل ہو چکی ہے، دوسری روایت یہ ہے کہ شاہ جی والد کی اجازت کے بغیر ٹپنہ سے روانہ ہو کر امرتسر پہنچے اور وہاں اپنے ایک قرابت دار سید اسد اللہ شاہ بخاری کے ہاں چلے گئے، ان سے کہا کہ میں سید ضیاء الدین شاہ کا بیٹا ہوں اور ان کی اجازت کے بغیر آیا ہوں، شاہ جی فرماتے تھے کہ اس وقت ان کی عمر ۲۱ سال ہو گی، اس لیے سفر میں صعوبتیں سہیں مثلاً بنارس میں چنے والی مسجد سے متصل میاں شاکر اللہ کے ہاں پانڈی کے ورق کوٹھ کر روزی پیدا کی، میاں صاحب کو کشتی لڑنے لڑانے کا شوق تھا ان سے ڈنڈ پلٹا لیا اور اس میں مہارت حاصل کی۔ امرتسر آ کر یہ شوق تو ختم ہو گیا لیکن بدن کسرتی تھا ورزش کرتا رہا جسم و جان تندرست رہے۔ فرماتے اوائل عمر میں مجھے تنگیں لڑانے اور کبوتر اڑانے کا بھی بہت شوق تھا لیکن آبا جان سے چوری چھپے۔ ابا ادھر ادھر ہوتے تو ماموں جان سے مل کر کوٹھے پر تنگیں لڑاتا۔ بسا اوقات پیچ اس لئے کٹ جاتے کہ آبا جان دکھائی پڑتے اور ہم جھٹ سے نیچے آ کر گھر میں حفظ کرنے لگتے جب تک ان کا چہرہ مستبم نہ ہو خوف ہی رہتا، مبادا دیکھ لیا ہو اور پٹائی ہو۔

شاہ جی آخر عمر میں بالخصوص جب ہندوستان بٹا رہا تھا ان گئے دنوں کو یاد کرنے اور عمر رفتہ کے تذکرہ سے خوش ہوتے تھے۔ ان کے تحت الشعور میں پنجابی ہونے سے کہیں اپنے

بہار می ہونے کا احساس تھا۔ وہ نانی اماں کی زبان دانی سے فیض پانے پر فخر کرتے اور شاہ و عظیم آبادی سے اپنی ہم صحبتی و ہم سخن کی واقعات بڑے کرو فخر سے بیان کرتے جہاں تک اردو زبان سے آشنائی کا تعلق تھا وہ کسی بھی اہل زبان سے اپنے تئیں کم نہ سمجھتے تھے اپنی زبان کے بارے میں ان کا خیال تھا کہ ع

مستند ہے میرا فرمایا ہوا

اور یہ غلط نہ تھا۔

احساس شرف

شاہ جی میں گدی نشینوں کی سہی انسان آزار می بالکل نہ تھی البتہ ان میں اپنے سید ہونے پر جان و فخر تھا اور اکثر اس فخر و شرف کا تذکرہ کرتے۔

ایک دن دہلی دروازہ کے باغ میں مدح صحابہ پر تقریر کر رہے تھے کسی نے اعتراض کیا۔ شاہ جی غضب کرتے ہوئے ہو کے ابو بکر و عمر و عثمان کی مدح!

یس تاویس آگئے اپنے گنگھریلے بالوں پر ہاتھ پھیرتے ہوئے کہا:

”تم کون ہو مجھے ٹوکنے والے، جاؤ میں علی کا بیٹا، ابو بکر و عمر و عثمان رضوان اللہ وتعالیٰ

اجمعین کی مدح کرتا ہوں۔ یہ علی کا بیٹا ہی جانتا ہے کہ ان کا رتبہ کیا ہے، ایر سے شیر سے پنج کلیان کیا جانیں کہ شیخین کا مقام کیا ہے؟

فرماتے:

مسلمانوں کے معاملات شروع ہی سے بگڑے ہوئے ہیں وہ قال الرسول پر ایمان لاکر بھی آل رسول کو ذبح کرتے رہے ہیں۔ سید ہونے کی وجہ سے مجھے اپنی ناکامیوں پر ذرہ برابر ملال نہیں، ہمارے ساتھ ہی ہوتا رہا اور یہی ہوتا رہے گا۔ مسلمانوں نے جن لوگوں کی دین میں راہنمائی قبول کی انہیں دنیا میں ہمیشہ ستایا ہے۔

سیاست میں شرکت

شاہ جی امرتسر میں علوم دینیہ کی تعلیم حاصل کر رہے تھے کہ پہلی جنگِ عظیمِ خلافت عثمانیہ کو تاراج کر کے ختم ہو گئی۔ ہندوستان کو جو صلہ ملا وہ سب کے سامنے تھا۔ رولٹ ایکٹ نے سارے ملک کو برہم کر دیا، پنجاب کو جو اس جنگ میں برطانوی سلطنت کا بازوئے شمشیر بن گیا تھا یہ انعام ملا کہ کئی اصلاح میں مارشل لاء یا اس سے مشابہ قانون نافذ کئے گئے، گرفتاریوں کا زور بندھ گیا۔ امرتسر میں جلیانوالہ باغ کا حادثہ پیش آیا جس سے ملک کی تاریخ پلٹا کھا گئی اور سیاسی لیڈر شپ پہلے ہاتھوں سے نکل کے نئے ہاتھوں میں آگئی، یہی وہ آغاز تھا کہ ملک اور گھوکھے پیچھے ہٹ گئے مسٹر جینا ابھی نوجوان تھے اور گاندھی جی کی طرف گھوکھے کے سیاسی شاگرد تھے لیکن وہ بھی مسلمانوں کی سرکاری لیڈر شپ کے مانند گوشہ نشین ہو گئے۔ یہ زمانہ مہاتما گاندھی، مولانا ابوالکلام آزاد، پنڈت موتی لال نہرو اور علی برادران کا سر آغاز تھا اور ملک اس نئی لیڈر شپ کے ہاتھ میں جا رہا تھا۔

جلیانوالہ باغ کے مظالم سے ملک بھر میں آگ لگ گئی۔ امرتسر میں ڈاکٹر سعید الدین کچھو اور ڈاکٹر ستیہ پال کی گرفتاری نے جلتی پر تیل کا کام کیا۔ یہ ہندوستان کے سفرِ آزادی کا پہلا موڑ تھا۔ اس زمانہ کے بعض انگریز افسروں نے اعتراف کیا ہے کہ جلیانوالہ باغ میں جنرل ڈائری آتش بازی ہندوستان سے انگریزی حکومت کی رخصتی کا سر آغاز تھا۔ پاکستان کے مشہور مصنف ڈاکٹر عاشق حسین بٹالوی کا بیان ہے کہ ۱۹۶۸ء میں وہ ڈھونڈھ ڈھانڈھ کے انگلستان کے ایک گاؤں میں امرتسر کے اس ڈپٹی کمشنر سے ملنے گئے جس نے جلیانوالہ باغ میں فائرنگ کا حکم دیا تھا۔ اس بوڑھے انسان نے ان دنوں کا تذکرہ کرتے ہوئے اقرار کیا کہ ہم نے امرتسر پر قابو ضرور پایا تھا لیکن وہ دن برطانوی حکومت کے انخلاء کا پہلا دن تھا۔

شاہ جی ان دنوں مدرسہ نعمانیہ مسجد خیر الدین میں مشکوٰۃ شریف پڑھ رہے تھے لیکن طالب علمی ادھوری تھی، ایک چھوٹی سی مسجد کو چہ جیل خانہ، میں امام ہو گئے چونکہ خوش الحان

وغوش بیان تھے لہذا امرتسر کے مسلمانوں میں واعظ کرنے لگے، ان دنوں بدعات کا زور تھا، اصلاح رسوم کی نیواٹھانی اور تمام شہر میں ایک غوش بیان و فصیح اللسان کی حیثیت سے مشہور ہو گئے۔ مولانا داؤد غزنوی علیہ الرحمۃ نے ایک مقالہ میں لکھا ہے کہ:

”میں نے امرتسر میں خلافت کمیٹی (۱۹۱۹ء) کی بنیاد رکھی اور لوگوں کو انگریزوں کے منظم سے آگاہ کرنا شروع کیا تو بعض لوگوں نے میرے خلاف شاہ جی کو کھڑا کیا۔ میں نے اندازہ کیا کہ شاہ جی کو ملکی حالات اور قومی سیاست کا مطلقاً علم نہیں، وہ استعمال کئے گئے ہیں، میں نے شاہ جی کو اپنے ہاں بلا بھیجا، ان سے بات چیت کی معلوم ہوا وہ نہ تو اخبارات پڑھتے ہیں نہ سیاست سے آشنا ہیں اور نہ انہیں یہ معلوم ہے کہ خلافت وغیرہ کا مسئلہ کیا ہے؟ آخر میری تحریک پر راضی ہو گئے کہ وہ میرے ساتھ رہ کر چند دنوں میں ان مسائل سے آگاہ ہو جائیں گے چنانچہ ایک مختصر سی مدت ہی میں وہ سب کچھ جان گئے پھر دنیا جانتی ہے کہ اس عظیم الشان خطیب نے سارے ملک میں آگ لگا دی۔“

شاہ جی فرماتے تھے مولانا ابوالکلام آزاد کے الہلال نے ان کی کایا پلٹ دی اور مولانا ظفر علی خان کے زمیندار و ستارہ صبح نے انہیں حریت پسندوں کے قافلہ میں شامل کر دیا۔ یہاں لاہور کے ایک جلسہ عام میں مولانا ظفر علی خان کے گالوں کو تھپتھپاتے ہوئے کہا تھا:

”ظفر علی خان ترے ستارہ صبح نے میرے جگر میں آگ لگا دی تھی۔“

یہ واقعہ ہے کہ ۱۹۱۹ء سے ۱۹۳۲ء تک پنجاب کی سیاسی آہٹاری اور ہندوستان کے قومی ذہن کی نشوونما میں جن راہنماؤں کا نام سرفہرست ہے ان سربراہان اور راہنماؤں کی جماعت میں شاہ جی کی جادو بیانی کا بہت بڑا حصہ تھا۔ وہ اس وقت مہاتما گاندھی، مولانا ابوالکلام آزاد اور مولانا محمد علی جوہر وغیرہ کی صف کے سیاسی راہنما تھے۔ لیکن تحریک خلافت یا تحریک عدم تعاون کا تذکرہ ان کے بغیر مکمل نہیں ہوتا۔ حقیقت یہ ہے کہ شاہ جی نے اس قومی جدوجہد کو بال و پر مہیا کئے اور دیکھتی آنکھوں ہندوستان کے ان نامور خطباء کی صف میں شامل ہو گئے جن کی

رجز خرابیوں سے یہ کارواں منزل مقصود کی طرف چلا جا رہا تھا۔

مہاتما گاندھی نے قومی سیاست میں داخل ہوتے ہی ۶ اپریل ۱۹۱۹ء کو رولٹ ایکٹ کے خلاف ہمہ گیر بھارتیہ کا اعلان کیا تو ایک نیا ہندوستان پیدا ہو گیا۔ یہی وہ دن تھے جب ہندو مسلم اتحاد ایک معجزہ تھا۔ اور انگریز اس سے سخت ہراساں تھے۔ انہی دنوں امرتسر میں ریلوے کے بڑے پل سے ایک احتجاجی جلوس گزر رہا تھا کہ گورہ سپاہیوں نے گولی چلا دی جس سے چھ ہندوستانی جاں بحق ہو گئے، شاہ جی نے خیر الدین کی مسجد میں مسلمان شہداء کا جنازہ پڑھایا۔ ۱۰ اپریل کو ڈاکٹر سیف الدین کچلو اور ڈاکٹر ستیہ پال گرفتار کئے گئے تو سارا شہر آگ بگولا ہو گیا۔ ۳۱ اپریل کو یکم بلیا کھ تھا امرتسر کے لوگ اپنے رہنماؤں کی گرفتاری کے خلاف احتجاج کرنے بدیا نوالہ باغ میں اکٹھے ہوئے لیکن جنرل ڈائر کی بے تحاشا گولیوں کا نشانہ بن گئے اس مقتل میں پانسو ہندوستانی شہید ہوئے۔ زخمیوں کی تعداد کا اندازہ لگانا مشکل ہو گیا۔ دسمبر ۱۹۱۹ء میں انڈین نیشنل کانگریس کا سالانہ اجلاس بھارت موقی لال نہرو امرتسر میں منعقد ہوا۔ مسلم لیگ کا سالانہ اجلاس بھی حکیم اجمل خان کے زیر صدارت یہیں ہوا اور خلافت کانفرنس بھی مولانا شوکت علی کے زیر صدارت گول باغ امرتسر میں منعقد ہوئی۔ شاہ جی نے اس کانفرنس میں معرکہ آرا سیاسی تقریر کی یہ ان کے جماعتی سفر کا آغاز تھا۔ اجلاس میں تحریک خلافت کے لئے دس لاکھ روپے اکٹھے ہو گئے، شاہ جی امرتسر سے باہر پہلی دفعہ کلکتہ کانگریس دفوری (۱۹۲۱ء) کے سالانہ اجلاس میں شامل ہوئے اور وہاں مولانا ابوالکلام آزاد کی تجویز ترک موالات کی تائید میں ایک پُر شکوہ تقریر کی اس سے ان کی دھاک بیٹھ گئی اور وہ صفتِ اول کے ہندوستانی رہنماؤں میں شمار ہونے لگے۔

لاہور میں پہلی خلافت کمیٹی قائم کی گئی تو علامہ اقبال اس کے صدر اور سر محمد شفیع سیکرٹری مقرر ہوئے لیکن سر مائیکل اوڈوائس کے منصب کی تاب نہ لاکر ڈپٹی کمشنر لاہور کے اشارے پر مستعفی ہو گئے بلکہ خلافت کمیٹی ہی کو ختم کر دیا۔ یکم عبدالمجید عتیقی مولانا شاہ اللہ کے ہاں

امر سر پہنچے اور ان سے یہ نوا بیان کیا۔ ولما تبارک اللہ نے ان کے ساتھ شاہ جی کو لاہور بھجوا دیا، جلسہ عام کا اعلان ہوا تو خوف کا یہ عالم تھا کہ موچی دروازہ کے باغ میں تین چار سو آدمی جمع نہ ہو سکے لیکن شاہ جی کی قرآن خوانی اور خوش بیانی رنگ لائی، اگلے روز جلسہ میں ۲۰ ہزار آدمی شریک ہوئے اور شاہ جی صبح تین بجے تک بولتے رہے۔ تمام شرکار مسحور ہو گئے۔ شاہ جی نے ڈنکے کی چوٹ اعلان کیا کہ لاہور میں خلافت کمیٹی ضرور بنے گی کسی مخاطب اللیل میں ہمت ہے تو وہ اس کمیٹی کو توڑ کر دکھائے۔ چنانچہ شاہ محمد غوث سے متصل میاں سراج الدین پراچہ کے مکان میں خلافت کمیٹی کا دفتر قائم کیا گیا اور وہیں عہدیداروں کا انتخاب ہوا۔ سید حبیب ایڈیٹر روزنامہ سیاست کمیٹی کے صدر اور میاں فیروز الدین احمد سیکرٹری منتخب کئے گئے۔

سیاسی مسلک

یہ کہنا مشکل ہے کہ شاہ جی دیوبند کے مدرسہ فکر سے ذہنا کب وابستہ ہوئے اور شیخ الہند مولانا محمود حسن سے ان کی نظری وابستگی کا سن آغاز کیا تھا لیکن دیوبندی نہ ہونے کے باوجود ان کا دیوبند کے اکابر و افکار سے رشتہ اس قدر گہرا ہو گیا کہ ان کے مبلغ بھی تھے اور مجاہد بھی۔ عمر بھرا انہوں نے اس مدرسہ فکر کا ساتھ دیا، کسی عنوان سے جب کوئی معرکہ دیوبند کے دفاع یا دعوت کا پیش آیا شاہ جی ہمیشہ اس کے ہراول میں رہے۔

شاہ جی نے بدعات سے جنگ کی تو دیوبند کی تعلیمات کو ملحوظ رکھا۔ سلطان ابن سعود کا ساتھ دیا تو دیوبند ہی کا مطمح نظر سامنے رکھا۔ انگریزوں سے ان کے جہاد و غزاکا سبب بھی دیوبند ہی کے اکابر کا فکر و عمل تھا۔ وہ انگریزوں کے اس لئے مخالف نہیں تھے کہ ان کے پیش نظر محض نظریاتی مہم کا اصل اصول تھا ان کی انگریزوں کے خلاف جدوجہد کا سبب یہ بھی تھا کہ برعظیم کے علماء نے نصاریٰ کی ہر نوعی فلاحی کو حرام قرار دیا اور ہندوستان ان کے نزدیک "دارالکفر" ہو گیا تھا۔ برطانیہ کو وہ اسلام کا دشمن سمجھتے اور اس کے خلاف جہاد و جنگ فی الجملہ ان کا نصب العین تھا۔ وہ دراصل شاہ ولی اللہ اور ان کے خاندان سید احمد شہید اور شاہ اسماعیل شہید

کی جدوجہد کے سیاسی ورثار میں سے تھے۔ ان کی تمام جدوجہد کا حاصل یہ تھا کہ جو کچھ ان اکابر کے منہ سے نکلا اس کی آبیاری و شراوری اپنا دینی فرض سمجھا۔ انہیں ہندوستان کے سیاسی مباحث یا قومی مسائل سے کوئی تعلق نہ تھا وہ صرف اکابر علماء کی سیاسی روایتوں اور دینی حکایتوں کے معنوی وارث تھے اور ان کے مطابق اپنی جدوجہد کا سفر کرتے رہے۔ ان کے سامنے شاہ عبدالعزیز محدث دہلوی کا یہ فتویٰ (۱۷۵۷ء) تھا کہ:

”انگریزی حکومت سے جہاد فرض ہو چکا ہے اس کی توفیق نہ ہو تو ہر دیندار مسلمان پر ہجرت لازم ہو گئی ہے“ (یہ تلخیص)

مولانا عبدالباری ذریلی مہمل لکھنؤ نے اپریل ۱۹۱۵ء کو اس فتویٰ ہی کی اساس پر فتویٰ دیا تھا کہ:

”ہندوستان دارالحراب ہو چکا ہے مسلمانوں پر فرض ہے کہ وہ ہندوستان سے ہجرت کر کے کسی ایسے ملک میں چلے جائیں جہاں کی قدریں اسلام سے ملحق ہوں۔“

اسی کا نتیجہ ہندوستانی مسلمانوں یا مخصوص پنجاب و سرحد کے مسلمانوں کی ہجرت تھی۔ آل انڈیا خلافت کانفرنس دہلی کے اجلاس میں علامہ عزیز ہندی نے اس مضمون کی قرارداد پیش کی تو فوراً پاس ہو گئی، لوگوں نے ہجرت مشروع کی اور لوگ قافلہ در قافلہ کابل جانے لگے حکومت نے ابتداً روکنا چاہا لیکن ماننا کون؟ آٹا فانا کوئی چالیس ہزار افراد افغانستان پہنچ گئے۔ غازی امان اللہ نے انہیں زمینیں دیں، ملازمتیں دیں اور تجارت میں حصہ دار کیا لیکن جو لوگ سرکاری جاسوس کی حیثیت سے ان کے ساتھ گئے تھے وہ گل کھلانے میں کامیاب ہو گئے انہوں نے امان اللہ خان کو بھی زچ کیا تاہم ایک نتیجہ ضرور نکلا کہ افغانستان انگریزی حکومت کے انتداب سے آزاد ہو گیا۔ ہجرت کرنے والوں میں مولانا احمد علی لاہوری، خان عبدالغفار خان اور جناب اقبال شیدائی بھی شامل تھے۔

مولانا محمد علی جوہر اور ڈاکٹر مختار احمد انصاری وغیرہ ان دنوں لندن میں وفد خلافت

لے کر گئے ہوتے تھے، یہاں مولانا ابوالکلام آزاد، مولانا شوکت علی، ڈاکٹر سیف الدین کچلو اور مولانا حسین احمد مدنی وغیرہ اس ہجرت کو مصزخیال کرتے اور ہندوستان ہی میں غیر ملکی غلامی کے خلاف نبرد آزمانی کے حق میں تھے۔ مولانا حسین احمد مدنی نے ۱۱ جولائی ۱۹۲۰ء کو خلافت کانفرنس کراچی کے اجلاس میں حکومت برطانیہ کی ہر نوعی ملازمت کو شرعاً حرام قرار دیا تو اس قرارداد اور مختلف زعماء کی تقریروں سے بہ افروختہ ہو کر حکومت نے ملک بھر میں گرفتاریوں کا آغاز کیا۔ مولانا محمد علی، مولانا حسین احمد مدنی، پیر غلام مجدد وغیرہم کراچی میں ۱۲ مئی ۱۹۲۰ء کے تحت دھر لئے گئے، انہیں دو دو اور تین تین برس کی سزا دی گئی۔

آخر کار منفی و مثبت اثرات کے تحت ہجرت کی تحریک ختم ہو گئی، کچھ لوگوں کے سوا تقریباً سبھی لوگ واپس آ گئے، ان مسلمانوں کو سخت نقصان اٹھانا پڑا جو اپنی جائدادیں اونے پونے فروخت کر کے کابل گئے تھے، لاہور سے دو مواریثی عبدالمحق اور عبد الرحمن بھی سرکاری جاسوس کی حیثیت سے مہاجرین کے ساتھ گئے تھے لیکن ان کا انجام یہ ہوا کہ دو نو حکومت کے ہاتھوں مارے گئے۔

شاہ جی تحریک ہجرت کے معاون تھے اور انہی کی تقریروں سے متاثر ہو کر بے شمار لوگ امرتسر سے کابل گئے تھے۔

ادھر حضرت شیخ الہند محمود حسن (علیہ الرحمۃ) اپنے شاگرد رشید مولانا حسین احمد مدنی کے ساتھ مالٹا سے رہا ہو کر ہندوستان پہنچے تو جمعیتہ العلماء نے شیخ الہند کو اپنا صدر منتخب کر لیا۔ اس زمانہ ہی میں شیخ الہند کے ہاتھوں جامعہ ملیہ دہلی کا سنگ بنیاد رکھا گیا۔ مولانا محمد علی جوہر جامعہ کے بانی تھے اور انہی کی تحریک پر جامعہ قائم ہوا تھا۔ ادھر شاہ جی نے انہی دنوں گجرات میں آزاد پائی سکول قائم کیا۔ مولانا ابوالکلام آزاد نے افتتاح کیا۔ چودھری فیض محمد ایم، اسے ہیڈ ماسٹر اور ملک نصر اللہ خان عزیز سیکنڈ ماسٹر مقرر کئے گئے۔ آجکل وہ اسلامیہ ہائی سکول کے نام سے مشہور ہے۔ آخر کار حکومت نے ۲۷ مارچ ۱۹۲۱ء کو ادھی رات کے وقت

زیر دفعہ ۱۲۴ الف شاہ جی کو پکڑ لیا۔ کچھ دنوں مقدمہ چلا پھر ۱۸ اپریل کو مسٹرائف اسے کارنر ایڈیشنل ڈسٹرکٹ مجسٹریٹ نے تین سال قید با مشقت کی سزا سنائی، اس میں تین ماہ قید تنہائی کے تھے۔ اس قید نے شاہ جی کو انگریزی حکومت کا مستقل باغی بنا دیا اور وہ ۱۳ اگست ۱۹۴۷ء کی رات کے بارہ بجے تک برطانوی استعمار کے خلاف جدوجہد کرتے رہے، ان ۲۶ سال میں انہوں نے آٹھ سے دس ہزار کے درمیان تقریریں کی ہوں گی جن کا لب و لہجہ اور مطلع و مقطع انگریزی حکومت کی بھگنی تھا۔

شاہ جی نے اس سارے عرصہ میں بہت سے معرکے سر کئے اور کئی دفعہ جیل گئے مثلاً تحریک خلافت، تحریک شدھی، تحریک قیہ، تحریک حفظ ناموس رسالت، تحریک میرزا سیت، تحریک عدم تعاون، تحریک کشمیر، تحریک شہید گنج، تحریک آزادی وطن اور دوسری جنگ عظیم میں فوجی مہم کی مزاحمت، فی الجملہ قومی جدوجہد، سیاسی رزم و بزم اور دینی جہاد و جنگ کے مختلف العنوان سلسلے تھے جن میں شاہ جی نے بھر پور حصہ لیا۔ وہ محض حصہ دار ہی نہیں تھے بلکہ ان کا پورا کردار ایک ایسے حدی خوان کا تھا جس کی آواز سے قافلہ مرتب ہوتا اور منزل کی طرف قدم اٹھاتا ہے۔ یہ ذکر کسی دوسرے باب میں آئے گا کہ اس سفر میں وہ کن کن صعوبتوں سے گزرے اور اپنی عمر عزیز کا کتنا حصہ قید و بند کے آغوش میں بسر کیا حتیٰ کہ اللہ کو پیارے ہو گئے۔

عقیدہ و مسلک

شاہ جی حنفی مسلک کے تھے لیکن ان حدود کے باوجود قلندر قسم کے مسلمان تھے کہ ہر مسلک و مشرب سے ایک گونہ مناسبت تھی، کسی مسلک سے تعرض ہوتا تو اس کے پس منظر میں صرف یہ چیز ہوتی کہ اس کی بنیاد میں انگریز دوستی تو نہیں ہے یا پھر وہ ان مظاہر و آثار کے مخالف تھے جن سے شرک فی التوحید یا شرک فی النبوة کو راستہ ملتا تھا اور لوگ اصل دین کو چھوڑ کر نقلی دین کا گھڑاگ بچاتے تھے۔

حقیقت یہ ہے کہ از روئے اسلام وہ ہر اس مسک و مشرب کے ساتھ تھے جس سے انگریزوں کی فلامی ختم ہوتی اور ان کے خلاف ذہنی آب و ہوا کو نشو و بلوغ حاصل ہوتا اور ہر اس مسک و مشرب سے کئی کتراتے بلکہ اس کے پیرووں پر بشرط ضرورت تا بڑ توڑ جملے کرتے جس مسک و مشرب کو مد اہنت و معصمت سے داغدار پاتے۔

انہوں نے شہادتِ حسینؑ پر بہت کم تقریریں کیں، ایک دفعہ راقم نے عرض کیا کہ شاہ جی سانحہ کربلا پر تقریر فرمائیے لکنے لگے میں اس موضوع پر تقریر نہیں کر سکتا میرے خاندان پر جو بیعتی ہے بیان کروں تو خود میرا جگر شق ہو جائے گا لیکن عام تقریروں میں جب کبھی اس حادثہ محزونہ کا ذکر کرتے تو ایک آدھ روایت ہی سے لوگوں کی چمچیں نکل جاتیں کہ بڑے بڑے ذاکر و مجتہد ان کے سامنے رہ جاتے تھے۔ ان کا مسک سینہ کو بی یا سوز خوانی نہیں تھا۔ جب کبھی کسی سیاسی مسئلہ میں شیعہ اکابر کو جھنجھوڑتے تو فرماتے:

”کیا ہو گیا ہے تمہیں؟ حسین علیہ السلام کا نام لیتے ہو لیکن صدیوں سے تمہارا شعاریہ ہو گیا ہے کہ یزید مرده پر لعن کرتے ہو اور یزید زندہ کی پوجا کرتے ہو؟“

بدعات کے خلاف طعن و تعریف کرتے اور مسلمانوں کو ان سے روکتے تو دوکاندار علماء ان پر وہابی کا طعن توڑتے لیکن ان کے لئے یہ طعن بیکار تھا۔ جن دنوں ابن سعود نے قبہ شکی کی اور سرکاری علماء نے ہندوستان میں ابن سعود کے خلاف ہنگامہ برپا کیا تو شاہ جی ابن سعود کے طرفدار تھے اس جرم میں انہیں وہابی کہا گیا حالانکہ وہابی نہ تھے اور نہ کبھی جماعتِ اہل حدیث نے اپنی کسی تحریر و تاریخ میں انہیں اپنا تسلیم کیا لیکن ہندوستان کے اہل حدیث علماء کی سزا اکثر انہیں ملی، جگہ جگہ شاہ جی کے وہابی ہونے کا چرچا ہو گیا۔ ان دنوں کسی بدو نے سلطان عبدالعزیز ابن سعود کو بیت اللہ میں خنجر مار کر ہلاک کرنا چاہا، محافظ دستہ آڑے آگیا اور سلطان محفوظ ہو گئے لیکن حملہ آور محافظ کی گولی سے وہیں ڈھیر ہو گیا۔ شاہ جی ابن سعود ہی کے مسئلہ پر تقریر کر رہے تھے سوال کیا گیا،

شاہ جی! حرم میں گولی چلانا جائز ہے؟
 فرمایا، نہیں بھائی خنجر چلانا جائز ہے۔
 اور لوگ دارو تھمیں میں ڈوب گئے۔

عرض شاہ جی ہنستے ہنستے بہت سی باتیں کہہ جاتے، کسی نے کہا:

شاہ جی وہابی اور غیر وہابی میں کیا فرق ہے؟

فرمایا اس قسم کے سوال نہ کیا کرو، دین کی توقیر کم ہوتی ہے، سائل کا اصرار بڑھا تو کہنے لگے،

میاں! جو تم کہلوانا چاہتے ہو وہ یہ ہے کہ وہابی بے ادب باایمان ہوتا ہے اور غیر وہابی

با ادب بے ایمان۔

ظاہر ہے کہ یہ مذاق تھا جو لوگ اس قسم کے شرارتی سوال کرتے ان کے لئے ایسے ہی

جواب شافی ہوتے تھے۔

ایک روز شاہ جی علامہ انور صابری سے قرالی سن رہے تھے، مولانا حبیب الرحمن آگئے،

لا حول پڑھا، شاہ جی نے اِنَّا لِلّٰہِ فرمایا، بھائی حبیب الرحمن! مذہب کسی بیوست کا نام

نہیں، میں چشتی بھی ہوں، نقشبندی بھی اور قادری بھی، مجھے ان تمام مسالک سے باطنی

رابطہ ہے۔

شاہ جی روایتی طور پر صوفی بالکل نہیں تھے لیکن زندگی سنوارنے کے لئے شیخ کی صحبت

ضروری سمجھتے، ان کے نزدیک تصوف، سکینی و عاجزی یا گوشہ نشینی و دستبرداری کا نام نہیں

تھا۔ وہ تصوف کو احسان سے تعبیر کرتے اور احسان رسول اللہ صلی اللہ علیہ وسلم کے ارشاد کے

مطابق ایک ایسی عبادت ہے گویا خدا تم کو دیکھ رہا ہے یا تمہارا یہ سمجھنا کہ خدا تمہیں دیکھ

رہا ہے، شاہ جی عموماً کہا کرتے کہ نظر کا فیضان کتابوں سے نہیں بزرگوں کی صحبت اور

توجہ سے پیدا ہوتا ہے اور یہی اصل تصوف ہے، جن چیزوں کو معروفات سمجھتے ان کے

تذریک وہ علم الیقین اور عین الیقین ہی نہیں بلکہ حق الیقین کا درجہ رکھتی تھیں، فرماتے

تصوف، وجدان کی تفتح کرتا ہے اور علم سے وسعت فکر پیدا ہوتی ہے۔ اس ضمن میں امام ماک کے نقطہ نگاہ سے موافق تھے کہ جو شخص صوفی ہوا اور فقیہ نہ ہوا وہ گمراہ ہوا، اور جو فقیہ ہوا اور صوفی نہ ہوا وہ فاسق رہا جس نے ان دونوں کو جمع کیا وہ محقق ہو گیا۔ وہ ہندوستان کے صوفیوں کی بہت سی ٹکڑیوں سے بیزار تھے ان کا خیال ہی نہیں، تجربہ تھا کہ ہندوستان کا تصوف ہندو مائی تھا لوجی (خرائیات) کی اسلامی شکل ہے اس کو حجازی اسلام سے کوئی واسطہ نہیں، جس تصوف سے مسکنت پیدا ہو یا توجہ الی اللہ مخلوق خدا سے کنارہ کشی سکھائے وہ اس مسلک سے بیزار تھے ان کے نزدیک یہ ہندو ازم کا جوگ تھا۔

خلاف تبلیغ رسول اللہ ﷺ

فرمایا ایک دفعہ میں نے بھی خالقا ہی ہونا چاہا، ۲۱ سال تک روزے رکھے چھ چھ گھنٹے میں

قرآن پاک ختم کیا کئی کئی روز پانی میں نمک ملا کر جو کے ستوؤں پر گز رکھی، تنور کی روٹی کے خستہ

ٹکڑے کھاتا رہا لیکن اس سے بس اتنی معرفت قلب پیدا ہوئی کہ اللہ تعالیٰ نے مجھ میں قناعت پیدا کر دی اور میں سیر چشم ہو گیا اس ریاضت ہی کا نتیجہ میری خطابت کا بانگس تھا۔

قبہ شکنی کا ذکر ہو رہا تھا فرمانے لگے میں نے ابن سعود کی حمایت صرف اس لئے کی تھی کہ جو لوگ یہاں ان کی مخالفت میں پیش پیش ہیں وہ ہندوستان میں انگریزی حکومت کے مہرے تھے اور ابن سعود کا وجود برطانوی حکومت کے لئے اس لحاظ سے سوہان روح تھا کہ اس نے

انگریزی ہی استعمار کے ایک ذلیل مہرے شریف مکہ کو اکھاڑ سہینکا تھا۔ شاہ جی کا ارشاد تھا کہ ہندوستان میں وہی لوگ ابن سعود کے خلاف واویلا کر رہے تھے جو پہلی جنگ عظیم میں انگریزوں

کے خدمتگار اور سپاس گزار تھے۔ دالام اشار اللہ، ان کے نزدیک ابن سعود کے خلاف ہندوستان کے مسلمانوں کا ہنگامہ انگریزوں کی شاطری تھا۔ انگریزوں کو اندازہ ہو چکا تھا کہ تحریک خلافت

ان کے لئے کیا داغ چھوڑ گئی ہے اور مسلمانوں کی دنیا سے اسلام سے وابستگی کے نتائج کیا ہو سکتے ہیں، مسلمانوں کو شریف مکہ سے جو نفرت پیدا ہوئی تھی انگریز اپنے اس مہرے کی شکست

کے بعد اس نفرت کو ابن سعود کی طرف منتقل کرنا چاہتے تھے تاکہ حجاز میں انگریزوں کی آئندہ

سیاست ہندوستانی مسلمانوں کے لئے کسی نئی تحریک کا باعث نہ ہو۔

شاہ جی نے اس مہم میں ضعیف الخیال مسلمانوں سے بہت سی گالیاں سنیں لیکن اپنا مشن جاری رکھا۔ اور کفر کے فتوؤں کو خندہ زیر لب کی تدرکرتے رہے، جیسے کوئی چیز ہی نہیں۔ شاہ جی اصلح من الناس کے قائل تھے، حضرت سید پریمہ علی شاہ گورڈہ شریف سے بیعت ارشاد کی، حضرت شیخ عبدالقادر رائے پوری سے بیعت جہاد، وہ خواجہ معین الدین پیشی، حضرت نظام الدین اولیاء اور حضرت بابا فرید الدین گنج شکر کے والد و شیدا تھے۔ حضرت مجدد الف ثانی کے شیدا لی اور شاہ ولی اللہ کے فدائی تھے۔ حقیقتہً وہ ایک سیدھے سادے راسخ العقیدہ مسلمان تھے۔ ان کے ہاں مذہب کی رعایت اور دین کا آزار بالکل نہ تھا، غرض فقر و سیاست کا ایک ایسا چشمہ تھے جس سے کئی سوتے پھوٹتے تھے۔ وہ اہل اللہ کے سوا کسی سے مرعوب نہ ہوتے، قدرت سے بے نیاز طبیعت لے کر پیدا ہوئے تھے اور آخری سانس تک اس پر قائم رہے کوئی شخص اپنے اقتدار و وجاہت کے بل پر ان سے کوئی مطالبہ نہ کر سکتا تھا۔

ان کی محفل آرائیاں سیکڑوں مرتب و غیر مرتب کتابوں کا خلاصہ ہوتیں، ان کے ہاں کسی کیسے کوئی روک نہ تھی وہ انگریزی استعمار اور میرزا غلام احمد کی نبوت کے سوا کسی کے دشمن نہ تھے ان کا دروازہ ہر شخص کے لئے کھلا تھا۔ جہاں ایک جام بدست رند سے لے کر ایک عمائد بربرزادہ تک اور ایک کفن بدوش مجاہد سے لے کر ایک شاہد بکنار شاعر تک بلا تکلف داخل ہو سکتے تھے وہ تنہائی سے نفرت کرتے اور آشنائی سے محبت رکھتے تھے، انہیں معلوم تھا کہ تنہائی کے آگے بازار ہے اور بازار پریشانی کا نام ہے لیکن وہ کانٹوں میں کھلنے والے انسان تھے، انہیں تخلیق سے زیادہ مجمع اور کتابوں سے زیادہ انسانوں کا غول پسند تھا، فرماتے ان کتابوں کو پڑھ کر کیا لوں گا؟ جن سے عقل ویران ہوتی اور عشق کو مصلحت کی دیک لگ جاتی ہے، اپنے احباب میں اکثر و بیشتر ذلیل کا شہرہ سخن پرٹھا کرتے۔

الشمسوا الخیر فی حسان الوجوه (المحدث)

اچھے چہروں میں بھلائی کی جستجو کرو۔

اس ضمن میں ان کی معلومات حد درجہ وسیع تھیں، آخری عمر میں آواز کا رسیلا پن کسی قدر پہنچ گیا تھا لیکن شک اور کھٹک موت کے بستر پر دراز ہونے تک رہی۔ عمدہ عطر اور اچھی آواز پر جی جان سے مرتے تھے۔ کوئی خوش الحان قاری ملتا تو پہروں قرآن سننے اور معنی ہوتا تو شعر و شاعری میں جہاں تک بس چلے ڈوب جاتے۔

شاعری کا شوق

خطیب معنا شاعر ہوتا ہے انہیں شعر گوئی کا ملکہ بھی تھا۔ ندیم تخلص فرماتے، ان کا مجموعہ کلام ”سوا طبع الالہام“ کے نام سے شائع ہو چکا ہے اس کے مطابق شعر گوئی کا ذوق شروع میں نانا مرحوم اور شاد عظیم آبادی کی صحبتوں سے پیدا ہوا لیکن امرتسر میں مولانا محمد دین غریب سے تلمذ اختیار کیا مگر جلد ہی پنڈ چھوڑ دیا۔ تحریک خلافت میں قید ہوئے تو میانوالی جیل میں ملکہ شعر جاگ اٹھا۔ مولانا عبد المجید ساکت بھی ساتھ ہی قید میں تھے ان سے مشورہ سخن شروع کیا۔ پھر حضرت طاہر سے استفادہ فرماتے رہے۔ کوئی باقاعدہ شاعر نہ تھے اور نہ شاعری باقاعدہ تھی۔ بس جذبات کا ایک ابال تھا۔ اس مجموعہ میں دو چار نعتیں ایسی ضرور ہیں جن میں شعری بانگین جھلکتا ہے، طبیعت کی موزونی کا اندازہ اس وقت سے ہو سکتا ہے کہ ساحر لدھیانوی نے قحط بنگال پر جو نظم لکھی ہے اس کے ایک بند کا دوسرا شعر نہیں ہو رہا تھا، شاہ جی نے نظم پڑھی، تعریف کی، ساحر سے کہا:

”اس کا صلہ یہ چند آنسو ہیں انہیں فقیر کا نذرانہ سمجھو“

شاعر نے تشکر و امتنان میں سر جھکا لیا، شاہ جی نے پوچھا اس بند کا دوسرا شعر کہاں

ہے، وہ شعر تھا

رہیں اسی لئے ریشم کے ڈھیر بنتی ہیں
کہ دخترانِ وطن تار تار کو ترسیں

ساحر نے کہا ابھی تک کوئی مناسب شعروں میں نہیں ہو سکا، شاہ جی نے قدرت
توقف کیا پھر فرمایا یہ لو حاضر ہے سے

چمن کو اس لئے مالی نے خون سے سینچا تھا
کہ اُس کی اپنی نگاہیں بہار کو ترسیں

اور ساحر نے قبول کر لیا، ان کے مجموعہ کلام "تلخیاں" میں شامل ہے۔

مطالعہ

شاہ جی اصطلاحاً کتابی نہ تھے، ابتدائی مطالعہ ہی سے سیر تھے ان کے غور و فکر کا اصل محور
قرآن مجید تھا جب کبھی تنہا ہوتے پڑھتے، سوچتے اور سرد مہنتے، کوئی اچھی کتاب بالخصوص
دینیات یا اسلامیات پر مل جاتی تو بڑے انہماک سے پڑھتے۔ تاریخ سے ایک گونہ دلچسپی
تھی لیکن سیاسی تاریخ سے خصوصی بغض تھا، کلام ہر شاعر کا دیکھتے اور اس کی داد بھی دیتے،
کوئی باقاعدہ لائبریری نہ تھی۔ امرتسر میں بعض نادر کتابیں اسلامیات پر جمع کی تھیں جن میں "الہلال"
کے فائل وغیرہ بھی تھے مگر امرتسر لٹا تو وہ بھی غارت ہو گئیں۔ میرزا سیت کے لٹریچر کو اپنی
تبلیغی مہم کے لئے انتقادی نقطہ نگاہ سے دیکھتے اور پرکھتے، اخبار مستقلاً پڑھتے۔ بعض
اخبارات کو ہاتھ تک نہ لگاتے کیونکہ ان پر چوں کی بجائے ان کے پرچہ نویسوں کو پڑھ چکے
تھے، جدید لٹریچر سے انہیں کوئی واسطہ نہ رہا۔ بالخصوص کہانی، ناول اور افسانہ سے کوئی
رابطہ نہ تھا۔ جدید شاعری میں نظم آزاد اور نظم معریٰ کو نہ صرف مضحک خیال کرتے بلکہ بعض
معریٰ ابیات کی پیرو ڈھی کی۔ جس کتاب کو اپنے نقطہ نگاہ سے مفید سمجھا اس کے لئے اشلہار
بن گئے۔ ایک زمانہ میں سید محمد فضل منگھوری کی کتاب "مسلمانوں کا روشن مستقبل" کا مطالعہ ہر سیاسی کارکن پر فرض کر دیا،
مدتوں علامہ اقبال کا کلام ساتھ لکھا لیکن حقیقت یہ ہے کہ کتابی مطالعہ بہت محوڑا اور

انسانی بہت زیادہ تھا، فرماتے، جس زمانہ میں پڑھتا تھا تو شب و روز پڑھتا تھا اب اس نتیجہ پر پہنچا ہوں کہ بہت سی کتابوں کے پڑھنے سے چند کام کی کتابیں پڑھ لینا بہتر ہے۔

تفریحات

کسی کھیل سے کوئی رغبت نہ تھی، تفریحات میں یکسر کورس تھے ان کی واحد تفریح محض آریا تھیں کبھی موج میں ہوتے تو گفتگو کے بہاؤ میں بعض باتیں کہہ جاتے، مثلاً جھپٹنے میں تنگ بازی کا شوق تھا، اسی باعث گڈمی کے کاغذ سے لے کر ڈور کی نسل تک سب باخبر تھے۔

ایک زمانہ میں کبوتر پالنے کا شوق تھا اور امرتسر میں کبوتروں کی ٹکڑی رکھتے تھے ہر کبوتر کا حسب نسب، رنگ و عن اور چال ڈھال جانتے تھے

اک ذرا چھڑیے پھر دیکھتے کیا ہوتا ہے

فرماتے، گو لے اور گرہ باز ان کبوتروں میں جو اب نہیں رکھتے، گرہ باز کابل سے لائے گئے اور گو لے عربی نسل سے ہیں لیکن ہندوستان میں ترکستان اور اجموان سے درآمد کئے گئے تھے۔ ان کی بڑی خوبی یہ ہے کہ ایک وقت میں دوسو کی ٹکڑی بنا کر اڑ سکتے ہیں۔ گرہ باز دس باہ کی ٹکڑی سے زائد میں نہیں اڑتے لیکن صبح سے شام تک اڑتے ہیں، اپنے آقا اور اڈے کو کبھی نہیں بھولتے، جن کبوتروں کی خوش رنگی اور خوبصورتی میں شہرت حاصل ہے ان میں شیرازی، گلی، نساوری، گلوسے، لقتے، لوشن، چویا، چندن اور یا ہو، فقرا و مشائخ کو عزیز ہیں، یا ہو غمو اہل اللہ کے مزاروں پر ہوتے ہیں۔

بٹیر بازی کو شرفاً کاکھیل نہیں سمجھتے تھے مگر ان کی دو قسموں گھاگس اور چنگ کو بڑا نامی نمک خواروں کے خلاف چھٹی کے طور پر استعمال کرتے رہے۔ ایک زمانے میں شطرنج کھیلنے کا شوق متجاوز رفتہ رفتہ محو ہو گیا۔ جو ان تھے تو مگر ہلاتے اور نبوٹ کھیلتے تھے۔ جیل خانے میں بیٹ منٹن سیکھی تھی، آخر ہر کھیل سے جی بھر گیا تو مرغ پالنے لگے، آٹے کی گولیاں بناتے اور مرغوں کو کھلاتے، اسیل مرغ کے بڑے قدر دان تھے کہ عربی نسل سے ہے، میدان میں جم کر

لڑتا ہے، کوئی جانور اس سے بڑھ کہ بہادر نہیں، مرجاتا ہے لیکن میدان سے منہ نہیں موڑتا۔

لباس و خوراک

تمام عمر موٹا چھوٹا پہنا کھدر کبھی ترک نہیں کیا، پہلے شلوار کرتے پہنتے اور سر پر رنگ دار تولیہ کی خود ساختہ ٹوپی اوڑھتے تھے پھر شلوار کی جگہ بندنے لے لی اکثر خاکستری کرتے یا قمیص جس کے اندر ترچھی جیبیں ہوتیں پہنتے تھے۔ ایک زمانہ میں سرخ قمیص پہنا شروع کی تو بعض شرعی گوشوں نے لب بستہ اعتراض کیا۔ فرمایا قصہ خوانی بازار و پشاور کے شہیدوں کی یاد میں قمیص سرخ کی ہے احرار و شاکاروں کی وروی کارنگ بھی انہی کے خون کی یاد میں سرخ تھا۔

خوراک عموماً سادہ کھاتے، محلوں اور چھونپڑوں میں مہمان ہوتے لیکن کسی چیز سے کوئی رغبت نہ تھی، وال سجات جو ملا کھالیا۔ ایک وقت میں کئی کئی کھانوں کا سوال ہی نہ تھا بس ایک سالن روٹی یا چاول، میٹھا ملا کھالیا نہ ملا شکر چائے کی، خوراک زیادہ نہ کھاتے لیکن سیر ہو کر کھاتے اور دو وقت کھاتے، چائے گھٹی میں پڑی ہوئی تھی ہمیشہ نفیس چائے پیتے اور اکثر خود بنا کر پیتے، مدتوں کیتلی اور تام چینی کا آب خورہ ساتھ رکھا، ان کے خیال میں ہر شخص چائے بنانے اور چائے پینے کا اہل نہ تھا، فرماتے عام لوگ چائے نہیں جو شاندار پیتے ہیں، مولانا ابوالکلام آزاد کی طرح انہیں بھی چائے کی کہانی یاد تھی۔ طبیعت حاضر ہو تو مزے سے بیان کرتے، پان شروع سے کھاتے تھے، ایک چھوٹا سا پانڈان ساتھ رکھتے، چھالیا خود کاٹتے، چونا خود بناتے اور کتھا بھی خود پکاتے تھے، اس پان خوری میں دانت گھلا دیتے تھے۔

عادات و خصائل

کبھی کسی دوست کی غیبت نہ کی اور نہ کسی دوست کی غیبت سنتے تھے۔ جو لوگ ان سے شدید اختلاف رکھتے مگر مخلص تھے ان کی جی جان سے عزت کرتے اور آنکھوں پر بٹھاتے۔ ذاتی دوستوں میں کئی ایسے تھے جن کی سیاسی راہیں مختلف تھیں۔ مثلاً تاثیر مرحوم لیکن ان سے ایک گونہ تعلق خاطر تھا۔ اسی طرح مولانا عبدالمجید ساکت، سید احمد شاہ بخاری و لپرس، اور صوفی

علامہ مصطفیٰ تبسم کا میدان فکر و نظر مختلف تھا لیکن ان سے سا لہا سال کی دوستی تھی۔ ایک دفعہ جن کو پرکھ لیا، پرکھ لیا۔ پسند و ناپسند دونوں میں سخت تھے، ہر شخص سے متعلق نپہ تلی رائے ہوتی، ہندوستان میں کوئی سیاسی یا شرعی راہنما ایسا نہ تھا جن سے ان کے مراسم نہ رہے ہوں لیکن ہر ایک کے بارے میں دو ٹوک رائے رکھتے اگر کسی کے خلاف رائے قائم ہو گئی تو اس میں کینہ یا بغض نام کو نہ ہوتا اور نہ کسی سے ذاتی بنیادوں پر منتقم ہوتے۔ جن رفقا پر اعتماد کیا ان کی غلطیوں پر دامن ڈال دیتے جن دوستوں میں عمر بسر کی انہیں جی جان سے چاہا۔ ان سے کوئی شکایت پیدا ہوئی تو مسکرا کر ٹال گئے۔ بعض بڑھی ہستیوں کے متعلق عجیب و غریب رائے تھی، گاندھی جی کو مہاتما کم اور سیاست دان زیادہ سمجھتے تھے۔ پنڈت موتی لال نہرو اور سی آر داس کو سچا نیشنلسٹ مالویہ جی اور ولیم جہاٹی پٹیل کو لپکا ہندو، مولانا ابوالکلام آزاد کو علم کا سمندر، پنڈت جواہر لال نہرو کو سیاسی طوفان، مولانا حسین احمد مدنی کو متحرک تقویٰ اور مفتی کفایت اللہ مرحوم کو دورِ حاضر کا ابو حلیفہ سمجھتے تھے علامہ اقبال سے تازلیست دلی تعلق رہا۔ جب کبھی ان کے ہاں جاتے تو حضرت علامہ تپاک سے ملتے، فرماتے:

”پیر جی فلاں بات ہو گئی ہے؟“

”کونسی بات؟“

”بس ہو گئی ہے، آپ سے بیان کیا تو آپ دہلی دروازہ کے باغ میں ڈونڈی پیٹ دو

گے؟ اچھا سنئے، ایک تازہ نظم ہوئی ہے۔“

علامہ سناتے، شاہ جی سنئے اور جھومتے، چودھری افضل حق مرحوم کو احرار کے مہاتما کا لقب دے رکھا تھا۔

”کہو مہاتما جی، ہمارے لئے کیا پروگرام سوچ رکھا ہے؟“

مولانا صبیح الرحمن کو عنایت ارائیں کہتے اور خود بیٹھے شاہ بننے۔ میاں قمر الدین

مرحوم احرار کے برلا تھے، انہیں اپنا چلتا پھرتا بنک کہہ کر پکارتے، شیخ عمام الدین سے

انتہائی انس تھا، مولانا مظہر علی کو یار جانی سمجھتے رہے، قاضی احسان احمد کو بیٹا۔ جماعت کے جن ساتھیوں سے انہیں لگاؤ تھا ان میں مولانا محمد علی جالندھری اور مولانا تاج محمود لائل پوری غایت درجہ قریب تھے۔ فی الجملہ احرار کا ایک ایک ساتھی اور ایک ایک رضا کار انہیں یکساں جذبات کے ساتھ عزیز تھا اور ان سب کو اپنی متاع سمجھتے تھے۔

ڈنڈے والا پیر

پنجاب کے دیہات میں ڈنڈے والا پیر کے نام سے مشہور تھے، احرار رضا کار کھارٹی رکھتے لگے تو انہوں نے کھارٹی اٹھالی، کئی سال تلوار لئے پھرے، آخری عمر میں ڈنڈا رکھتے تھے۔

خط و کتابت

لکھنے لکھانے کا شوق کبھی نہ تھا۔ البتہ خطوط کا جواب سفر و حضر دونوں صورتوں میں خود لکھتے، غیر ضروری خط و کتابت سے اجتناب کرتے کسی کو تہدید یا تعزیت کا خط نہیں لکھتے تھے، کوئی عزیز رملت کر گیا تو گھر میں بیٹھ کر افسوس کر لیا کسی دوست کے ہاں خوشی ہوئی تو دعا فرمادی۔

مجموعہ صفات

زندگی بھر مسائل مختلفہ پر قرآن مجید کی آیتیں حضور سرور کائنات کی حدیثیں اور آئمہ کبار کے حالات اکٹھے کیے۔ ہزاروں شعر نوک زبان تھے۔ لطیف بانہی اور برجستہ گوئی میں اتنے مشاق تھے کہ سارے بڑے عظیم میں ان کی ٹنگ کا ایک آدمی نہ تھا۔ ہر علاقہ کے عادات و اخلاق اور زبان و کلام سے اس تاجر کے ساتھ واقف تھے کہ انہیں پاکستانی زبانوں کا چلتا پھرتا لغت کہنا بے جہانہ تھا۔ سب سے بڑا کمال ان کی بے نیازی تھی، خوف غیر اللہ چہرٹی میں نہ تھا۔ کسی کے روپے کی طرف کبھی آنکھ اٹھا کے بھی نہ دیکھا۔ ذاتی مریدوں میں رنگارنگ کے لوگ شامل تھے۔ بالخصوص ایسے لوگ جو قومی سیاست سے ہمیشہ گریزاں رہے۔ بہت سے لوگ آپ کو پیروں بلکہ قبروں کی طرح پوجتے۔ پنجاب میں جتنے شخصیں جان نثار پیدا کئے اتنے کسی اور گروہ، جماعت

یافز کے گرد کبھی جمع نہیں ہوتے۔ اس باب میں منفرد تھے لوگوں کے دلوں اور دماغوں پر حکومت کی لیکن کسی شخص سے کوئی غرض نہ رکھی۔ ایک ورڈیشا نہ زندگی تھی، کسی مرید نے چھپا کر کچھ نذر گزارنا چاہا تو فوراً مٹھی کھول دیتے، جس جماعت میں رہے اس سے کبھی پھوٹی کوڑی تک نہ لی۔ اٹٹا اسی کے لئے روپیہ فراہم کیا۔ زندگی بھر جو کمایا اس سے امرتسر میں دو مکان خرید کئے۔ ایک میں خود رہتے، دوسرا کرایہ پر دے رکھا تھا، لیکن تقسیم کے وقت دونوں متروک ہو گئے۔ یہاں اگر کسی سرکاری دفتر سے کوئی آرزو نہیں کی حتیٰ کہ متروک جائیداد کے کلینر بھی داخل نہ کئے۔

عجیب و غریب

ان کے پاس ایک عجیب و غریب بٹوا تھا جس میں ایک مجذوب کی وہی ہوئی پائیاں اور دھیلے پٹے تھے، فرماتے ان کی برکت سے ان کا بٹوا کبھی خالی نہیں رہا۔ ان معاملوں میں وہ خود بھی ایک مجذوب تھے۔

قاتلانہ حملے

قید و بند کی روداد تو علیحدہ باب میں آئے گی لیکن غیر ملکی غلامی کے خلاف جدوجہد کا سفر معمولی نہ تھا۔ قید و بند کے علاوہ بھی اس میں دو چار بہت سخت مقام آئے تھے، انگریزی حکومت نے تحریک خلافت کے تہذیب و مشاہدہ سے خوفزدہ ہو کر ہندو مسلم مناقشہ کی ایک ایسی نیواٹھانی کہ سرکار کے مسلمان زلہ رباؤں نے نہ صرف اس فتنہ کو مستقل کر دیا بلکہ ان تمام مسلمانوں کے خلاف پروپگنڈا کی داغ بیل ڈالی جو ہندوستان کی آزادی کے لئے ہندو مسلم اتحاد کو بنیاد سمجھتے اور انگریزی حکومت کے خلاف ہر نوعی جہاد میں شریک تھے۔ ظاہر ہے کہ اس قسم کے پروپگنڈے سے اشتعال پیدا ہوتا اور لوگ مرنے مارنے پر تیار ہوتے ہیں اور زیادہ غصہ و غضب اپنوں ہی کے خلاف ہوتا ہے۔ ملک کے مختلف شہروں میں شاہ جی پرکشی و قاتلانہ حملے ہوئے اور وہ بھننا آسانی ہر دفعہ پوچ گئے، پہلا حملہ نکسین ستیہ گرہ کی تحریک

کے دنوں آگرہ میں ہوا وہاں قصابوں نے رات بھر شور مچائے رکھا کہ ہم جلسہ نہیں ہونے دیں گے اور فجر کی اذان تک یہی عالم رہا۔ ادھر قصابوں کے پاس چھڑیاں اور کلباڑیاں تھیں ادھر شاہ جی ڈٹے ہوئے تھے، آخر فساد یوں کو جانا پڑا اور شاہ جی نے صبح کی نماز سے ۹ بجے دن تک تقریر کی، اس قسم کی ہنگامہ آرائیاں شاہ جی نے عمر بھر برداشت کیں، بالخصوص نہرو رپورٹ سے لے کر شہید گنج کی تحریک تک اور شہید گنج کی تحریک سے لے کر تحریک پاکستان تک وہ اپنی طوفانوں سے گزرتے رہے، اکثر دفعہ قاتلوں سے واسطہ پڑا لیکن قدرت دستگیری کرتی رہی اور وہ ہر معرکہ سے سرفرو نکلتے۔ ان پر ایک سخت قسم کا وار بمبئی میں ہوا ایک جانب سے تیزاب میں بھی ہوئی تیز دھار کی چھڑی مجمع کے سروں سے نکلتی ہوئی ان کے سینہ میں پیوست ہوا چاہتی تھی کہ کوہاٹ کے ایک ۲۱ سالہ نوجوان نور خان نے پھرتی سے بڑھ کر سینہ پر اٹھالی، نتیجتاً وہ نوجوان اس کے مہلک وار سے انتقال کر گیا۔

مئی ۱۹۳۳ء میں شاہ جی مدرسہ عربیہ شجاع آباد میں مدعو تھے وہاں تقریر کے لئے کھڑے ہوئے تو قاضی احسان احمد سے فریالٹش کی، پان نہیں کھلاؤ گے؟ ایک صاحب پاس کھڑے تھے انہوں نے پان پیش کیا اور چلے گئے۔ شاہ جی نے پان کو منہ میں رکھا تو چلا اٹھے نہ ہر دے دیا ہے۔“

فوراُ محقو کا، چہرے کا رنگ سیاہ ہو گیا، ڈاکٹر لچھمن واس ریٹائرڈ سول سرجن رات تین بجے تک زہر نکالنے میں کامیاب ہو گئے اور اس طرح موت کا وارنا کام ہو گیا۔

میرزا بشیر الدین محمود خلیفہ قادیان نے بہت سے لوگ ان کے قتل پر مامور کیے لیکن کسی کو کبھی حوصلہ نہ ہوا، آخر میرزا صاحب نے راجندر سنگھ آتش نام کے ایک سکھ نوجوان کو دس ہزار روپے میں خرید لیا۔ پانچ ہزار پیشگی ادا کئے پانچ ہزار بعد از قتل دینے کا وعدہ کیا لیکن راجندر سنگھ آتش نے شاہ جی پر اس راز کا انکشاف کر دیا، دوسری جنگ عظیم میں راجندر سنگھ آتش منگرمی سنٹرل جیل میں راقم کے ساتھ قید تھا پس دیوار زندان میں اس کا تذکرہ موجود ہے۔

شاہ جی کو زہر کھلانے کی کئی دفعہ کوشش کی گئی لیکن جن لوگوں کو مامور کیا جاتا وہ شاہ جی کے چہرے پر سے اتنے مرعوب ہوتے کہ ارادہ توڑ ڈالتے یا انکشاف کر دیتے۔ انہی واقعات سے اندازہ ہوتا ہے کہ بعض زندگیاں قدرت کی طرف سے معجزہ ہوتی ہیں جب تک اپنی طبعی زندگی گزارنے لیں موت ان سے بھاگتی ہے اور کوئی سی تلوار یا سازش ان پر کامیاب نہیں ہوتی۔

اولاد

شاہ جی کے نو بچے تھے، چار لڑکے اور پانچ لڑکیاں، سب سے بڑھی اولاد سیدہ صفیہ خدیجہ تھیں جو ۱۹۲۱ء میں پیدا ہوئیں، اس وقت شاہ جی میانوالی جیل میں تین سال قید گزار رہے تھے اس بچی کا سوا مہینہ ہی میں انتقال ہو گیا، دوسری بچی سیدہ صالحہ بانو ایک برس کی عمر پا کر رحلت کر گئی، تیسری سیدہ ام کلثوم سوا سال کی عمر میں دارغ مفارقت سے گئی، شاہ جی ان دنوں دیناج پور جیل میں چھ ماہ قید گزار رہے تھے سب سے چھوٹی سیدہ سائہ پونے دو برس کی ہو کر ۱۹۴۸ء میں لقمہ اجل ہو گئی ان دنوں شاہ جی خان گرٹھ میں نواب زادہ نصر اللہ خان کے ہاں مہاجرت کے دن گزار رہے تھے، پانچویں بیٹی سیدہ صادقہ بانو چار بھائیوں کی عابدہ بہن ہیں۔ ان کے میاں سید وکیل شاہ کسی کالج میں تاریخ کے استاد ہیں، خایت درجہ متقی، صالح، فاضل نیک سرشت اور نیک تہاد! سب سے بڑے صاحبزادے سید عطار المنعم (البوذری بخاری) مدرسہ خیر المدارس کے فارغ التحصیل ہیں اور آج کل ملتان میں خود ایک عربی مدرسہ چلا رہے ہیں، باقی تین بیٹے سید عطار المحسن، سید عطار الہیمن اور سید عطار المؤمن باپ نہیں تو باپ کا عکس ضرور ہیں۔ تینوں عربی مدرسوں کے فارغ التحصیل ہیں، کسی بچے کو انگریزی نہیں پڑھانی کہ ان کے نزدیک انگریزی پڑھنا پڑھانا قطعاً حرام تھا۔ ایک دفعہ راقم نے انگریزی پڑھانے پر زور دیا تو بگڑ گئے فرمایا اس سے بہتر ہے کہ میں انہیں زندہ دفنا دوں۔ پھر انگریزی تعلیم کے خلاف لیکچر جھاڑ ڈالا کہ اس نے مسلمانوں کی نئی پود کو ان کی تمیت سے محروم کر دیا ہے۔ علامہ اقبال کا حوالہ دیتے ہوئے کہا کہ وہ اس پود کو فنا کر دینے کے حق میں تھے۔

علالت

پروفیسر کرنل ضیاء اللہ نے شاہ جی کا طبی معائنہ کرتے ہوئے کہا تھا حضرت اللہ تعالیٰ نے آپ کو صدیوں کی عمر دے کر بھیجا تھا لیکن اپنی صحت سے آپ نے انصاف نہیں کیا اور جو کچھ یکایک پیش آ گیا ہے اس مجرمانہ تغافل ہی کا نتیجہ ہے۔

شاہ جی نے ۱۸-۱۹۱۷ء میں تقریریں شروع کی تھیں لیکن اس وقت امرتسر میں ایک واعظ تھے۔ جو نہی جلیا لوالہ بارغ (۱۹۱۹ء) کا عاوضہ ہوا تو سیاسی زندگی میں داخل ہو گئے۔ پھر مرض الموت سے کچھ عرصہ پیشتر تک ۲۱ اگست ۱۹۶۱ء ریل و جیل اور خطابت و سیاست میں لگے رہے۔ ایام قید، عیدین اور خاص تہواروں کے علاوہ کوئی دن ہو گا کہ آپ نے کسی شہر یا قصبہ میں خطاب نہ کیا ہو۔ عموماً طویل تقریر فرماتے اور جب تک اپنی بات لوگوں کے دل پر نقش نہ کر لیتے تقریر ختم نہ کرتے۔ ان کی بعض تقریریں دس دس گھنٹے بلکہ کئی ایک بیس بیس گھنٹے تک چلی گئیں لیکن کوئی سی تقریر بھی تین چار گھنٹے سے کم نہ ہوتی، ہر جلسہ کے آخر میں تقریر کرتے ان کی نوے فیصد تقریریں دوسرے مقرروں کے بعد رات بارہ بجے شروع ہوتیں اور اذان فجر تک چلتیں۔ جس شخص کو اس قسم کا سفر عنفوان شباب سے لے کر عمر کے آخر دور تک پیش آیا ہو اور زندگی بسر کرنے کے جو اصول ہوتے ہیں ان سے غفلت کی ہو اس کا ۲۷ سال کی عمر میں مرجانا کوئی سانحہ نہیں اس عمر تک زندہ رہنا معجزہ تھا۔

شاہ جی ہندوستان کی تقسیم کے برگ و بار سے اتنے ملول تھے کہ روز بروز ان کی صحت ہلتی گئی۔ اس کے بعد اپنے آپ کو کبھی صحت مند نہ پایا۔ ختم نبوت کی تحریک ۱۹۵۳ء میں سکھ جیل میں تھے پہلی دفعہ معلوم ہوا ڈیبا بیٹس لگی ہوئی ہے۔ ۱۶ نومبر ۱۹۵۴ء کو نواز عشار کے لئے وٹو کر رہے تھے کہ انہیں اپنی انگلی پر فالج کا اثر محسوس ہوا۔ فرمایا، میں کلمہ پڑھنے لگا اور انگلی پر لانی بعد ہی کا ورد کر کے پھونکتا رہا اللہ تعالیٰ نے فوراً شفا بخش دی۔

۲ جنوری ۱۹۶۱ء کو فالج کا دوسرا لیکن شدید حملہ ہوا اس حملہ سے بے بس ہو گئے،

ان دنوں آپ کے معالج بلتان کے حکیم عطار اللہ خان تھے پھر اسی سال ۱۶ مارچ کو حملہ اور شدید ہو گیا اس حملہ نے زبان اور گلے کو معطل کر دیا۔ عقیدت مندوں کو پریشانی ہوئی ، بیماری شاہانہ ، علاج فقیرانہ ، فقر و فاقہ کہاں متحمل ہوتے ؟ دوستوں نے مل ملا کے نشتر سیڈیکل کالج ملتان کے ہسپتال کی جنرل وارڈ میں داخل کر دیا۔ لاہور تیر پہنچی تو راقم نے فیڈریشن مارشل محمد ایوب خان کے سیکرٹری مسٹر قدرت اللہ شہاب کے نام ذیل کا خط لکھا۔

۲۱ مارچ ۱۹۶۱ء

برادر مکرم ،

سلام مسنون۔ سید عطار اللہ شاہ بخاری عمر کی آخری منزل میں ہیں کئی عوارض نے انہیں گھیر رکھا ہے ، کسی نہ کسی طرح نشتر ہسپتال ملتان میں داخلہ مل گیا ہے ، ہم سب ڈاکٹروں کی خصوصی توجہ کے ممنون ہیں۔

چونکہ ایک پورے عہد پر شاہ جی کے اصانات ہیں اس لئے دشک دے رہا ہوں کہ اس متاعِ عظیم کو عمر کی اس ویرانی میں آپ بے توجہی کا شکار نہ ہونے دیں گے ، اگر آنجنابانی استعمار کی کوئی مصلحت مانع نہ ہو تو نشتر ہسپتال کی مجلس منتظرہ کو اس گرتی ہوئی تاریخی دیوار کی پشتیبانی کی ہدایت فرمائیں ، والسلام۔

آپ کا مخلص

(شورش کاشمیری)

بشریف نظر،

جناب قدرت اللہ شہاب سی ایس پی ،

سیکرٹری صدر مملکت پاکستان

پریذیڈنٹ ہاؤس ، اولڈ پینڈی

ادھر ہسپتال میں شاہ جی کے معالج پروفیسر ڈاکٹر عالمگیر تھے وہ میرے عزیز تھے ، ایک

خط اسی روز انہیں بھی لکھا۔

۲۱ مارچ ۱۹۶۱ء

برادرم،

سلام مسنون۔ سید عطار اللہ شاہ بخاری ہمارے قافلہ گشرہ کی متاع عظیم ہیں، آپ کے زیر علاج ہیں۔ مرحوم ماننی پر ان کے احسانات کا تقاضا یہ ہے کہ آپ اپنی تمام سیمائی ان پر صرف کر دیں۔ یہ خط میں غور شدہ دراقم کی اہلیہ کے کہنے پر لکھ رہا ہوں وہ کہتی ہے کہ میرے ماموں ہمارے روحانی مرشد کا علاج اپنی صحت کی قربانی پر بھی کریں گے، والسلام

آپ کا مخلص

دشورش کاشمیری

بشرف نظر،

پروفیسر ڈاکٹر محمد عالمگیر

نشر میڈیکل کالج

ملتان۔

تیسرا خط اسی دن ملتان کے سینئر سپرنٹنڈنٹ پولیس میاں محمد عباس کو لکھا جن سے احقر کا سقوڑا بہت دوستانہ علاقہ تھا۔

۲۱ مارچ ۱۹۶۱ء

برادرم میاں صاحب،

سلام مسنون، اگر کوئی سرکاری مصلحت مانع نہ ہو تو ازراہ کرم نشر ہسپتال میں سید عطار اللہ شاہ بخاری کی عیادت فی نفسہ فرمائیں۔ یہ آپ کا تاریخ کے ساتھ ایک دوستانہ تعلق ہوگا۔

میں نہیں کہہ سکتا کہ میں آپ کو یہ خط صحیح لکھ رہا ہوں یا غلط؟ بہر حال دوستی کا تقاضا

۷۱
اس راستہ کی سفارش بن گیا ہے۔ والسلام

آپ کا مخلص
(شورشش کاشمیری)

بشرف نظر،

میاں محمد عباس صاحب

ایس ایس پی، ملتان

مسٹر قدرت اللہ شہاب نے اپنے خط بتاریخ ۲۹ مارچ ۱۹۶۱ء بحوالہ ڈی۔۲۸۷۲۔
۱۹۶۱ء میں محولہ بالا خط کا جواب دیا۔

برادرم، اسلام علیکم،

نوازش نامہ ملا۔ عرصہ سے سید عطار اللہ شاہ بخاری کی علالت کی خبریں آرہی تھیں،
جب یہ حالات صدر مملکت کے نوٹس میں لائے گئے تو انہوں نے یہ خواہش ظاہر کی کہ اگر
شاہ صاحب منظور فرمائیں تو علاج کے لئے ان کی خدمت میں کوئی مناسب ماہانہ بھی پیش
کیا جائے چنانچہ میں نے ایک آفیسر کو ملتان بھیجا اور شاہ صاحب کی منظوری حاصل کر کے
ان کے نام ہدیہ ماہانہ جاری ہو چکا ہے۔

آپ کا خط آنے پر میں نے پرنسپل نشر کالج کو آج ہی لکھ دیا ہے کہ وہ شاہ صاحب
کے علاج پر خصوصی توجہ دیں۔ اور اس سلسلہ میں اگر کسی خاص مہنگے علاج کی ضرورت ہو
تو اس سے گریز نہ کریں اور اخراجات کا بل ہمیں بھیج دیں۔

امید ہے آپ مع الخیر ہوں گے، والسلام
جناب آغا شورشش کاشمیری
ایڈیٹر ہفتہ وار چٹان، ۸۸، میکلوڈ روڈ، لاہور
نیازمند
قدرت اللہ شہاب
معتد برائے صدر

سے شاہ جی نے نقد روپیہ وصول کرنے سے لشکر یہ انکار کر دیا تھا۔

۳۱ اپریل ۱۹۶۱ء کو لیفٹیننٹ کرنل اسے ایف حسین ایڈمنسٹریٹو نیشنل میڈیکل کالج
 و ہسپتال نے مسٹر قدرت اللہ شہاب کو شاہ جی کے بارے میں ذیل کی رپورٹ بھیج دی۔

بحوالہ ۸-۵۱-۱۰ این ایچ بتاریخ ۳۱ اپریل ۱۹۶۱ء

شہاب صاحب نے اس کی نقل راقم کے نام بھجوا دی۔ بحوالہ ۶۱-پریس ۲۶۱-۳۲ ڈی

بتاریخ ۸ اپریل ۱۹۶۱ء

Copy of D. O letter No. 5108/N. H. dated 3rd April, from Lt. Col. A. F. Hussain, Nishtar Medical College and Hospital, Multan to Mr. Q. U. Shahab, Secretary to the President.

Your letter No. 2159—Press/61 dated the 29th March, 1961, addressed to the Principal Nishtar Medical College, Multan, was received by the Chairman, Academic Council, Lt. Col. Najib Khan, on 1st April, 1961, and passed on to me for disposal today.

Syed Ata Ullah Shah Bokhari, was admitted into this Hospital on 20.3.1961. He is suffering from Diabetes, Thrombotic Phenomenon and Senility. He is under the treatment of Dr. Mohammad Alamgir Khan, M.R.C.P., Professor Clinical Medicine. He is accommodated in a separate room in the ward and given all possible facilities to make him as such comfortable as possible. No special treatment likely to involve any special expenditure would be necessary. I can assure you that every thing possible is already being done and he will "INSHA ALLAH" be looked after in the best possible manner. He is already making some progress.

Regards

PRESIDENT'S SECRETARIAT (PUBLIC)

No. D, 3261-Press/61

Dated 8.4.61

Copy with compliments to Shorish Kashmiri Sahib, Editor: Chatan, Lahore.

Sd/ (Q. U. Shahab)

5th April, 1961.

Secretary to the President

ترجمہ: آپ کا خط بحوالہ ۲۱۵۹-پریس ۶۱ بتاریخ ۲۹ مارچ بنام پرنسپل نیشنل میڈیکل کالج ملتان اکیڈمک کونسل کے چیئرمین لیفٹیننٹ کرنل نجیب اللہ خان کو یکم اپریل کے دن موصول ہوا جو مجھے کارروائی کے لئے دیا گیا۔

سید عطا اللہ شاہ بخاری اس ہسپتال میں ۲۰ مارچ کو داخل کئے گئے وہ ذیابیطس

کے امراض کا Senility اور Thrombotic Phenomenon

شکار ہیں، پروفیسر ڈاکٹر محمد عالمگیر خان ایم آر سی پی کے زیر علاج ہیں۔

انہیں وارڈ کے ایک کمرہ میں علیحدہ رکھا گیا اور ممکنہ حد تک آرام و راحت کی تمام سہولتیں دی گئی ہیں۔ کسی خاص علاج کے لئے خاص اخراجات کی ضرورت نہیں، میں آپ کو یقین دلاتا ہوں کہ علاج کے لئے ممکنہ حد تک توجہ دی گئی ہے اور آئندہ بھی انشا اللہ کوئی سی کمی نہ ہوگی، وہ کسی قدر رو بصحت ہو رہے ہیں۔

احترامات

چونکہ شاہ جی کا مزاج انگریزی ادویات کے مطابق نہ تھا، ادھر اہل خانہ بھی یہی چاہتے تھے، اس لئے ہسپتال میں ایک ڈیڑھ ماہ گزار کے گھر آگئے لیکن چند دنوں بعد حملہ شدید سے شدید ہو گیا۔ لاہور سلطان فونڈری کے مالکان مولوی محمد اکرم و مولوی محمد اسلم، ملتان گئے اور وہاں سے اٹھا کر لاہور لے آئے۔ وہ شاہ صاحب کے عقیدت مند تھے یہاں اپنے بنگلے واقع ماڈل ٹاؤن بی بلاک کوٹھی نمبر ۷۶ میں رکھا۔ کرنل ضیاء اللہ اور ڈاکٹر محمد یوسف کا علاج ہونے لگا۔ ان کے علاوہ حکیم محمد حسن قرشی، حکیم نیر واسطی، حکیم نبی احمد سوید اور غیرہ سے بھی معائنہ کرایا لیکن

مرض بڑھتا گیا جوں جوں دوا کی

۲۶ یا ۲۷ جولائی ۱۹۶۱ء کو اعزہ لاہور سے واپس ملتان لے گئے لیکن شاہ جی اتنے بڑھے ہوئے تھے اور مرض اتنا جبران ہو گیا تھا کہ منہ میں دانت نہ پیٹ میں آنت کے مصداق ہو گئے۔

وفات

آخر ۲۱ اگست ۱۹۶۱ء کو چھ بجے ۵۵ منٹ پر سناؤنی آگئی کلمہ طیبہ پڑھا اور ارادہ و زبان کا یہ سب سے بڑا خطیب جس نے ایک تہائی صدی تک سیاسی قبرستانوں اور شاعری بگڑوں کے دونوں طرف سے پیار سے ہو چکے ہیں۔

میں اذانیں دی گئیں، خالقِ حقیقی سے مابلا، انا للہ وانا الیہ راجعون۔

ریڈیو نے ملک بھر میں خبر پھیلا دی، پاکستان کے کونے کونے سے لوگ ملتان میں جمع ہونے لگے، ۲۲ اگست کی سہ پہر تک تقریباً ۲۵ ہزار افراد مختلف شہروں سے ملتان میں وارد ہو گئے۔

جنازہ

کوئی ساڑھے تین بجے بعد نمازِ ظہر جنازہ اٹھایا گیا، اس وقت بٹی شیرخان جہاں شاہ جی رہتے تھے کی تمام سڑکیں، میدان، گلیاں، مکان اور چھتیں لوگوں سے اٹی ہوئی تھیں، جنازہ کے چاروں طرف آٹھ بانس لگا دیئے گئے۔ ہر شخص کندھا دینے کی عادت حاصل کرنا چاہتا تھا۔ ایک میل لیا جنازہ کا جلوس تھا اور کوئی دو لاکھ آدمی شریک تھے، شاہ جی کے فرزند اکبر سید ابوزر بخاری نے ساڑھے چار یا پانچ بجے شام نماز جنازہ پڑھائی، حکامِ ضلع کے علاوہ اکابر شہر اور قرب و جوار کے علماء و صوفیا بھی جنازہ میں شریک تھے۔ کوئی ساڑھے چھ بجے شام انسانی عظمتوں اور شرافتوں کا یہ پکیہ باغ لنگے خان کے نزدیک جلال باقری کے مشہور قبرستان میں ابدی نیند سو گیا۔ اس وقت لوگوں کے صدرے اور رقت کا یہ حال تھا کہ دُور دُور تک آنسوؤں کا سیل اور چیخوں کا طوفان اُٹھ رہا تھا۔

مسٹر بی اے قریشی کمشنر ملتان نے ملک امیر محمد خان کالاباغ کی ہدایت پر ملتان کے تاریخی قلعہ میں دفن کرنے کی پیشکش کی بلکہ اصرار کیا لیکن شاہ جی کے فرزند ان ارجمند نے اس عذر پر انکار کر دیا کہ وہ اپنے باپ کو مسلمانوں سے الگ کسی امتیازی جگہ میں دفن کرنے کی خواہش نہیں رکھتے۔

تعزیت

شاہ جی کی رحلت پر میرزا میوں کے سوا پورا ملک سو گوار تھا۔ اسی رات قاسم باغ میں تیندال شاہ تعزیتی جلسہ ہوا جس میں مولانا محمد علی جالندھری، ماسٹر تاج الدین انصاری

قاضی احسان احمد، مولانا عبدالرحمن لدھیانوی، مولانا مظہر علی اعظمی، شیخ حاسم الدین اور آغا شورش کاشمیری نے اپنے جلیل المرتبت قائد کو خراج ادا کیا۔ اس وقت مجمع ڈھانیں مار مار کر رورہا تھا۔ آغا شورش کاشمیری نے کالونی ملز ملتان کے میرزائی مالکوں کی شدید الفاظ میں مذمت کی جو اس وقت بھی اپنی کسی تقریب میں فلمی دھنوں کے ریکارڈ بجا رہے تھے، اور جن کے لئے شاہ جی رحلت اس سال کا لمحہ مسرت تھا۔

ارادت

شاہ جی کی وفات پر ملک بھر میں ماتم کیا گیا۔ تمام اخبارات نے ادارے لکھے ہندوستان میں خبر پہنچی تو وہاں دینی حلقوں نے ماتم کیا اور سیاسی حلقوں میں اندوہ کا اظہار کیا گیا بیلڈ مارشل محمد ایوب خان نے کہا کہ :

”سید عطاء اللہ شاہ بنامی جنگ آزادی اور اسلام کے زبردست مجاہد تھے۔“

مولانا ابوالاعلیٰ مودودی نے فرمایا :

وہ اپنے دور کے سب سے بڑے خلیب تھے۔

پنڈت جو اہرلال نہرو نے تعزیت کے خط میں لکھا کہ :

”زمانہ ایک ایسی شہفیت سے محروم ہو گیا جس کا وجود اس بر عظیم کے لئے ایک عظیم عطیہ تھا۔ تاریخ ان کے مقام کا فیصلہ مزور کرے گی لیکن ہمارے دل ان کے مقام کا تعین کر چکے ہیں کہ ان کی رحلت سے آنکھیں اشکبار ہیں نہ جانے اب ان سے کہاں ملاقات ہوگی۔“

قید و بند

”زندگی ہی کیا ہے؟ تین چوتھائی ریل میں کٹ گئی، ایک چوتھائی جیل میں جتنے دنوں باہر رہا لوگ گلے کا بار ہوتے رہے آج کلکتہ کل ڈھاکہ، ڈھاکہ سے لکھنؤ، لکھنؤ سے بمبئی پھر آگرہ، آگرہ سے دہلی، دہلی سے لاہور، لاہور سے پشاور، پشاور سے کراچی۔ ذرا ہندوستان کے دیہات اور قصبات کا اندازہ کر لو، ہر کہیں گھوما پھرا ہوں۔ سال کے تین سو پینسٹھ دنوں میں تین سو پچاسٹھ تقریریں کی ہوں گی“

دن کہیں صبح کہیں شام کہیں رات کہیں

”میں نے تقریر کی لوگوں نے کہا ”واہ شاہ جی واہ“ میں قید ہو گیا لوگوں نے کہا ”آہ

شاہ جی آہ“ اور واہ واہ میں ہم ہو گئے تباہ۔ اُ

ستید عطار اللہ شاہ بخاری

اجتماعی قید

شاہ جی کی کل قید آٹھ اور نو سال کے لگ بھگ ہے، پہلی دفعہ آپ تحریک خلافت میں زیر دفعہ ۱۲۴ الف ۱۴۷ مارچ ۱۹۲۱ء کو بمقام امرتسر پکڑے گئے اور تین سال با مشقت قید کی سزا پائی جو تمام بھگتی۔ دوسری دفعہ راج پال کے فتنہ کی سرکوبی میں ۶ جولائی ۱۹۲۷ء کو گرفتار ہوئے اور ایک سال کے لئے قید کر دیئے گئے۔ ۱۹۳۰ء میں کانگریس نے نمکین ستیہ کرہ کا

آغاز کیا تو مولانا ابوالکلام آزاد اور پنڈت موتی لال نہرو کی خواہش پر تمام ہندوستان کا دورہ کیا۔ خیبر سے کلکتہ تک پولیس نے تعاقب کیا لیکن اسے جل دے کر نکل جاتے رہے۔ آخر ۳ اگست ۱۹۳۰ء کو دیناج پور میں پکڑے گئے اور ۲۰ اکتوبر کو چھ ماہ قید کا حکم سنایا گیا۔ یہ تمام عرصہ آپ نے علی پور اور ڈم ڈم جیل میں گزارا۔ ۱۹۳۲ء میں احرار نے تحریک کشمیر چلائی تو اس کی پاداش میں دھرتے گئے اور دو سال جیل میں رہے۔

میرزا انیت کا محاسبہ شروع کیا تو انگریزی عہد میں دو دفعہ پکڑے گئے، ایک دفعہ تو مسٹر جی ڈی کھوسلہ سیشن جج گوروا سپور نے تاہم اجلاس عدالت کی سزا دے کر چھوڑ دیا اور میرزا انیتوں کے خلاف ایک تاریخی فیصلہ لکھا۔ دوسری دفعہ قادیان میں داخلہ کی پابندی توڑی اور تین ماہ کے لئے سزایاب ہو گئے۔ ۱۹۳۹ء میں دوسری جنگ عظیم کے آغاز سے چند دن پیشتر سروار سکندر حیات کی وزارت نے $\frac{۳۰۲}{۱۱۷}$ ، ۱۲۱، ۱۲۴، اور ۱۵۳ الف ایسی سنگین دفعات کے تحت گرفتار کر لیا اور دو جگہ مقدمات دائر کئے گئے، راولپنڈی اور گجرات! لیکن پولیس رپورٹ لڈھارام نے مہانڈا سچوٹ کر وزارت کی سازش کو چھوٹ کر دیا۔ چھ ماہ جیل میں رہ کر بری ہو گئے۔

پاکستان میں تحریک ختم نبوت کی پاداش (۱۹۵۳ء) میں پکڑے گئے۔ ۲۷ فروری ۱۹۵۳ء کو کراچی میں راتوں رات پولیس نے گرفتار کیا اور سندھ کی مختلف جیلوں میں سیکورٹی ایکٹ کے تحت محبوس رکھا۔ کوئی ایک سال بعد مرافعہ دائر ہونے پر لاہور ہائی کورٹ کے احکام سے چھوٹ گئے۔

مئی ۱۹۵۶ء میں آپ کو ملتان کے عدو میں سیفٹی ایکٹ کے تحت نظر بند کر دیا گیا۔ جولائی کے اواخر میں ڈاکٹر خان صاحب نے ان احکامات کو منسوخ کر دیا۔ خانیوال اور ملتان میں ۲۱ سیفٹی ایکٹ کے تحت دو مقدمے چلانے گئے مگر آخر سرکار نے واپس لے لیے۔

تربیت گاہ

جیل خانے میں قیدی کی نفسیات عجیب و غریب ہوتی ہیں، یہاں تک ان کی معنوی خصوصیت کا تعلق ہے وہ تو ہر قیدی کے باب میں یکساں ہے لیکن مختلف طبائع مختلف اثرات اخذ کرتی ہیں۔

ہندوستان کی سیاسی تحریکیوں میں اجتماعی قید و بند نے بہت سے لوگوں میں ادب و سیاست اور فکر و نظر کی وسعتیں پیدا کیں، ہر شخص بقدر استعداد ایک دوسرے سے مستفید ہوتا اور ذہن پر و ان چڑھتا تھا، انہی صحبتوں سے سیاسی ذہن میں استقلال پیدا ہوتا تھا اور مزاج میں سختگی آتی تھی اس دور کے بیشتر رہنماؤں اور بہت سے سیاسی کارکنوں کی سیاسی معراج جیل خانے کی ان صحبتوں ہی کے فیضان کا نتیجہ تھی البتہ قید تنہائی غور و فکر کی عادی طبیعتوں کے سوا عام حالات میں مہلک ثابت ہوتی اس سے مزاج میں مہور پیدا ہوتا یا پھر غصہ جھنجھلاہٹ اور چڑچڑاپن نشوونما پاتے تھے۔

شاہ جی جب کبھی قید ہونے عام جماعتی رفتار سے ان کا ساتھ رہا۔ اگر کبھی علیحدہ رہنا پڑا تو اپنی انجمن خود بنالی، جہاں گئے اپنی بارغ و بہار طبیعت ساتھ لے گئے۔ ان کی شخصیت کے گرو بڑائی کا ایک خاص ہالہ بنا ہوا تھا جس سے ہر کوئی ان کے احترام پر مجبور تھا۔ قیدی سے لے کر افسر تک سب ان کی طرف کھینچتے اور عزت کرتے تھے۔ "سکندر وزارت" کے عہد میں راولپنڈی ڈسٹرکٹ جیل کا انگریز سپرنٹنڈنٹ کرنل باڈر آپ کا گرویدہ تھا۔ معلوم تھا کہ شاہ صاحب انگریزوں کے کٹر دشمن ہیں لیکن وہ آپ کی شخصیت سے متاثر ہی نہیں مرعوب تھا۔ اس نے آپ کو بیڈ منٹن کھیلنے پر آمادہ کیا۔ شاہ جی جب تک راولپنڈی جیل میں رہے وہ ہر شام آپ سے بیڈ منٹن کھیلا کرتا۔ اس نے بہ عنوان "ہندوستان کی یادیں" ایک کتاب لکھی ہے جس میں اپنے بعض مطالعات و تجربات کا ذکر کیا ہے۔ شاہ جی کے متعلق لکھا ہے کہ:

” بن قیدیوں نے مجھے اثنائے ملازمت میں متاثر کیا ان میں عطا اللہ شاہ بخاری نام کا ایک سیاسی قیدی بڑی ہی دلفریب شخصیت کا مالک تھا، اس کا چہرہ مہرہ چسچ کے ان مقدس راسخوں کی طرح تھا جن کی تصویریں یسوع مسیح سے مشابہ ہوتی ہیں۔ یا پھر ان مستشرقین کی طرح جنہیں یورپ میں خاص عزت کی نظر سے دیکھا جاتا ہے۔ ہم اسے عرب کے بڑے بڑے قاموسوں سے بھی تشبیہ دے سکتے ہیں لیکن ان کے صحیح شناسا ہمارے ہاں کتنے ہیں؟ میں اسے اپنا دوست بنانا چاہتا تھا لیکن ہمارے درمیان سب سے بڑی روک ہماری مختلف زبانیں تھیں۔ میں تو اس کی زبان کچھ نہ کچھ سمجھ ہی لیتا تھا لیکن وہ انگریزی سے قطعاً ناواقف تھا۔ اس کا بڑا سبب غالباً یہ تھا کہ وہ ۱۸۵۷ء کے اس اینیٹی برٹش ذہن کی باقیات میں سے تھا جنہیں ہمارے پیشرووں نے علماء کو پھانسی دے کر پیدا کیا تھا۔“

یاد ہائے رفتہ

شاہ جی تحریک خلافت کے ایام اسیری کا ذکر بڑی حسرت اور مسرت سے کرتے تھے ان کی رائے میں وہ دن ان کی زندگی کا حاصل تھے۔ تمام ملک مولانا ابوالکلام آزاد کے الفاظ میں ایک بڑا جیل خانہ بن چکا تھا۔ بالخصوص پنجاب کے قید خانے اس وقت کے بڑے بڑے لوگوں کا دارالعلوم تھے۔ شاہ جی سزایابی کے فوراً بعد لاہور جیل میں رکھے گئے۔ جہاں ان کے ساتھ بابا گوردت سنگھ، لاجپت رائے، مولانا عبد المجید ساکت، مولانا تقار اللہ عثمانی، صوفی اقبال احمد پانی پتی، مولانا اختر علی خان، سردار سردول سنگھ کوشینہ، راجہ غلام قادر خان، سردار شگل سنگھ، پنڈت نیکی رام شرما اور بعض دوسرے لوگ بھی محبوس تھے۔ کچھ دنوں بعد لالہ لاجپت رائے کے سوا گیارہ نفوس کا یہ قافلہ میانوالی جیل بھیج دیا گیا۔ وہاں مولانا احمد سعید دہلوی اور ڈاکٹر ستیہ پال پہلے سے موجود تھے۔ ایک بزم آسائے ہو گئی۔ اس قید و بند کے حالات مولانا عبد المجید ساکت نے اپنی ”سرگزشت“ میں تفصیل سے لکھے ہیں، ملاحظہ ہو:

”جیل میں ایک اعاط تھا جس کے دو حصے تھے۔ ایک حصہ میں چار کوٹھڑیاں تھیں۔

اس کو منڈے خانہ " یعنی لڑکوں کا احاطہ کہتے تھے اور ایک حصے میں ایک بڑا اور کھلا کمرہ تھا جس میں سات آٹھ قیدیوں کے لئے گنجائش تھی چونکہ یہ کمرہ قید محض (یعنی بے مشقت) والے قیدیوں کے لئے مخصوص ہوتا تھا اس لئے کمرہ کہلاتا تھا۔ یہ دونوں حصے ایک درمیانی دروازے سے ملے ہوئے تھے۔ اختر علی خان، مولانا احمد سعید دہلوی، مولانا داؤد غزنوی، عبدالعزیز انصاری، عطاء اللہ شاہ بخاری، مولوی تقار اللہ، صوفی اقبال، راجہ غلام قادر خان، مولانا عبداللہ چوہدری والے دہلوی، میں اور نذیر احمد سیاب " محض کمرے " اور منڈے خانے " میں بھیج دیئے گئے۔ اور وہیں ہمارے باورچی خانے کا انتظام کر دیا گیا۔ سردار سروول سنگھ کوشیر، سردار منگل سنگھ اور ان کے دو ہندو ساتھی ہندو لیڈروں کے احاطے میں بھیج دیئے گئے جس میں اب ڈاکٹر ستیہ پال، لالہ گردہار می لال امرتسری، لالہ ترک چند، دلش بندھو گپتا (ریج) اور متعدد مشہور کارکن آگئے تھے۔ چند ہی ہفتوں میں میانوالی جیل سیاسی قیدیوں سے معمور ہو گیا اور رضا کاروں کے احاطوں سے قومی نعروں کی دلاویز صدا میں بلند ہونے لگیں۔ پڑھے لکھے قیدیوں نے مطالعہ وغیرہ کا مشغلہ اختیار کیا۔ چنانچہ ہم لوگوں کا پروگرام یہ ہوتا تھا صبح آٹھ کر ضروریات سے فارغ ہونے نماز باجماعت ادا کی اور چائے پی۔ اس کے بعد میں اور عبدالعزیز انصاری مولانا احمد سعید سے ادب عربی صرف و نحو عربی اور منطق کا سبق لینے لگے۔ اختر علی خان اور راجہ غلام قادر خان، سید عطاء اللہ شاہ بخاری سے قرآن صحیح کرنے لگے، مولوی تقار اللہ عثمانی اپنی سازشوں اور چوریوں میں مصروف ہو گئے یعنی فلاں فلاں مطلوبہ چیز کیونکر چوری چھپے باہر سے منگوائی جائے اور فلاں پیغام فلاں شخص کو کس تدبیر سے پہنچایا جائے۔ مولوی تقار اللہ نماز میں ہم سب کے پیش امام بھی تھے اور یہ چوری چھپے کے کام بھی انہی کے سپرد تھے چنانچہ میں نے ان کا لقب "امام السارقین" مقرر کیا تھا، سید حبیب بعض وجوہ سے ہمارے ساتھ نہ ٹھہر سکے اس لئے دوسرے احاطے میں چلے گئے تھے۔ ایک زمانہ میں وہ مولانا داؤد غزنوی کو انگریزی پڑھانے کرتے تھے اور مولانا داؤد سید حبیب کو عربی پڑھاتے تھے۔ نتیجہ یہ ہوا کہ نہ ان کو انگریزی

آئی نہ ان کو عربی — خیر میں دن بھر کا پر کرام عرض کر رہا تھا۔ صبح ہم مقوڑھی سی مشقت بھی کرتے تھے یعنی چرنے یا پانچ تار کا سوت و صرف بقدر دو چھٹانک، درمیانی کے لئے بٹ دیا کرتے تھے۔ یہ کوئی بیس منٹ کا کام تھا۔ اس سے فارغ ہونے کے بعد تعلیم کا سلسلہ ایک بجے تک جاری رہتا۔ اس وقت مولانا عبداللہ چوڑھی والے لکار کے کہتے اور بھائی کھانا تیار ہے " اگرچہ ہمارا کھانا پکانے پر مشقتی قیدی مقرر تھے لیکن ہم نے باورچی خانے کا چارج مولانا عبداللہ کو دے رکھا تھا۔ اور انہوں نے اپنے فرائض مفوضہ کو جس خوبی اور خوش اسلوبی سے انجام دیا وہ انہی کا حصہ تھا۔ انہوں نے اپنی مہارت فن سے دہلی کے وہ وہ کھانے پکا کر ہمیں کھلائے کہ جیل کو دیکھ کے گھریا آیا " سب اکٹھے بیٹھ کر لطفت کے ساتھ کھانا کھاتے اور قیلوہ فرماتے۔ نماز ظہر اور عصر کے بعد پائے کا دوسرا دور جاری ہوتا۔ مغرب کے بعد کھانا کھایا جاتا اور عشاء کے بعد بھی دیر تک بحث مباحثے جاری رہتے۔ کبھی کبھی قوالی بھی ہوتی تھی جس میں اختر علی خان گھڑا بجاتے، صوفی اقبال تالی بجا کر مان دیتے، سید عطار اللہ شاہ بخاری غزل گاتے، مولانا احمد سعید شیخ مجلس بن کر بیٹھتے اور مولانا داؤد غزنوی اور عبدالعزیز انصاری حال کھیلتے۔ غرض ہم لوگوں کے مشاغل، صوم و صلوات، تلاوت قرآن، تعلیم و تعلم اور تفریح و تفریح کے تمام پہلوؤں سے مکمل تھے لیکن بعض اوقات قوالی میں اتنا غلغلہ اور ولولہ ہوتا کہ دوسرے دن ہمارے ہمسائے یعنی پھانسی کی کوٹھڑیوں والے قیدی سپرنٹنڈنٹ جیل سے شکایت کرتے کہ حضور ہمیں یہاں سے کہیں اور بھیج دیکھئے یہ مولوی " لوگ ہمیں ساری رات سونے نہیں دیتے "

اب ہمارے کہے میں ایک قابل قدر شخصیت کا اضافہ ہو گیا تھا دہلی کے مولانا عبداللہ چوڑھی والے اچھے تھے اور ان کی وجہ سے ایک خاص قسم کی شگفتگی و دستوں میں پیدا ہو چکی تھی۔ مولانا دہلی کے نہایت ممتاز قومی کارکن ہونے کے علاوہ مختلف قسم کے دہلوی کھانے پکانے میں بڑے ماہر تھے چنانچہ مولانا احمد سعید کی استدعا پر انہوں نے ہمارے باورچی خانے کا چارج سنبھال لیا۔ اور اسی دن سے

ہمارے دسترخوان کی لذتوں میں اضافہ ہو گیا۔ کہیں کھڑے سائے کا قورمہ پک رہا ہے کبھی بیٹھے
 ٹکڑے تیار ہو رہے ہیں، کبھی پُر تکلف قبولی کچھڑھی تیار ہو رہی ہے۔ کبھی ماش کی پھریری
 دال دسترخوان پر آرہی ہے۔ چونکہ ہمیں دو چھٹانک فی کس کے حساب سے گھی ملتا تھا اور معمولی
 کھانوں میں استعمال ہونے کے بعد پچ رہتا تھا اس لئے مولانا عبداللہ اس کا خشک حلوا
 تیار کر لیتے تھے اور اس کے قتلے کاٹ کاٹ کر سب دوستوں میں تقسیم کر دیتے تھے۔ یہ
 علو عام طور پر تیسرے پہر کی چائے کے ساتھ کھایا جاتا تھا۔ مولانا عبداللہ کی عمر تو اس وقت
 سینتیس اڑتیس سال سے زیادہ نہ تھی لیکن سر اور داڑھی کے بال سفید ہو چکے تھے۔ داڑھی
 فرنج کٹ تھی اور سرخ و سفید رنگت پر بہار دیتی تھی۔ پرلے درجے کے ہنسورٹ اور خوش مزاج
 واقع ہوئے تھے اور دلچسپ واقعات اور لطیفے سنا کر ہم سب کا دل بہلاتے تھے۔

یوں تو سبھی احباب شفیق اور محبت پرور تھے مگر مولانا احمد سعید بے تکلف دوست
 ہونے کے علاوہ عربی میں میرے استاد بھی تھے۔ عبدالعزیز انصاری بڑے قابل اور مخلص انسان
 اور تحصیل عربی میں میرے ہم سبق تھے۔ لقاء اللہ عثمانی، صوفی اقبال احمد، اختر علی خان سبھی سے
 برادرانہ تعلقات تھے لیکن جو خصوصیت سید عطار اللہ شاہ بخاری سے تھی وہ اپنے رنگ
 میں مثال نہ رکھتی تھی شاہ صاحب اس زمانے میں شعر تو نہ کہتے تھے لیکن اردو اور فارسی میں
 شعر فہمی اور سخن سنجی کا ملکہ خصوصی رکھتے تھے۔ اس کے علاوہ ان کی شہسختی طبع ان کا خلوص،
 ان کی محبت پروری بے مثال تھی۔ بارہا ایسا ہوا کہ رات کے وقت دوسرے احباب خواب غفلت
 میں پڑے خراٹے لے رہے ہیں اور میں اور شاہ جی جو باتیں کرنے لگے تو رات کے تین بج
 گئے۔ خدا جانے وہ کون سے موضوع تھے جس پر اس قدر طویل گفتگو نہیں ہوتی تھیں
 لیکن دلچسپی کا یہ عالم تھا کہ وقت گزرتا جاتا تھا اور ہمیں احساس تک نہ ہوتا تھا۔

جیل کی زندگی میں لطیفوں کی کمی نہ تھی۔ ایک دن شاہ صاحب نے قصہ سنایا کہ پٹنہ میں
 ایک مولوی صاحب و عظیم فرما رہے تھے جس میں "لا قنا بزوا بالالقباب" کی تفسیر

کے سلسلے میں انہوں نے یہ بھی فرمایا کہ کسی کی چرٹ مقرر نہ کرنی چاہیے جس سے دوسرا شخص چرٹ جاتے۔ مجلس واعظ میں ایک مقامی تحصیل دار صاحب بیٹھے تھے انہوں نے پاس بیٹھتے ہوئے ایک صاحب سے کہا، لوگ یونہی چرٹ جاتے ہیں اگر کوئی شخص کسی کو چرٹانے کی کوشش کرے اور وہ نہ چرٹے تو کوئی بات نہیں مخاطب نے جواب دیا، نہیں حضرت چرٹ کی بات سے آدمی چرٹ ہی جاتا ہے، اس سے لغافل کرنا بڑا مشکل ہے، تحصیل دار صاحب قائل نہ ہوئے تو دوسرے شخص نے خاموشی اختیار کر لی، دو پارمنٹ گزرے تھے کہ اس شخص نے تحصیل دار صاحب سے پوچھا، کیوں صاحب! آپ کے ہاں شلجم کا اچار ہے، جواب ملا نہیں صاحب، میرے ہاں شلجم کا اچار نہیں ہے۔ کوئی دو منٹ کے بعد اس نے پھر سوال کیا، کیوں صاحب آپ کے ہاں شلجم کا اچار ہے؟ تحصیل دار صاحب نے جواب دیا کہ میں عرض کر چکا ہوں نہیں ہے، یہ بہت خوب کہہ کر پھر پیپ ہو گئے۔ لیکن ابھی پانچ منٹ بھی نہ گزرے تھے کہ پھر پوچھا، تحصیل دار صاحب، آپ کے ہاں شلجم کا اچار تو ہوگا۔ تحصیل دار صاحب برہم ہو گئے اور کہنے لگے کیا آپ نے مجھے مسخرا مقرر کر رکھا ہے۔ تین دفعہ تو کہہ چکا ہوں کہ شلجم کا اچار نہیں ہے لیکن آپ برابر وہی پوچھتے جا رہے ہیں، اس شخص نے معافی مانگی اور خاموش ہو گیا لیکن ابھی دو ہی منٹ ہوئے تھے کہ اس نے پھر وہی سوال دہرایا کیوں صاحب آپ کے ہاں شلجم کا اچار ہے۔ اب تحصیل دار صاحب کے منبٹ کا پیمانہ چھلک گیا کہنے لگے عجیب بدتمیز ہو تم؟ یہ کیا بکواس ہے؟ شلجم کا اچار ہے، شلجم کا اچار ہے، ساری مجلس واعظ ان کی طرف متوجہ ہو گئی۔ مولوی صاحب نے وعظ روک دیا اور شخص نے فقط اتنا کہا کہ صاحب میں نے تو صرف یہ پوچھا تھا کہ شلجم کا اچار ہے۔

تحویل دار صاحب نے جوتا پکڑ لیا۔ اب آگے آگے وہ شخص اور پیچھے پیچھے تحصیل دار صاحب بھاگتے ہوئے مجلس واعظ سے نکل کر بازار میں پہنچ گئے، وہ شخص بار بار پیچھے مڑ کر پوچھتا شلجم کا اچار ہے؟ تحصیل دار صاحب گالیاں دیتے ہوئے اس کو مارنے دوڑے، یہاں

تک کہ شہنشاہ کا اچار شہر مہر میں مشہور ہو گیا۔ تحصیل دار صاحب جدر سے گزرتے لوگ بہانے بہانے شہنشاہ کے اچار کا ذکر چھیڑ کر ان کو چڑھاتے اور وہ چڑھ کر گالیاں بکتے۔ لطیفہ نہایت دل کش تھا۔ دن بھر ماریوں میں اس کا چرچا رہا۔ تین پاروں کے بعد دوستوں نے سازش کی کہ تیس عطار اللہ شاہ کو چڑھایا جائے۔ چنانچہ سب سے پہلے صوفی اقبال احمد شاہ جی کی کوٹھڑی کے سامنے پہنچے اور انگشت شہادت سے اشارہ کر کے پوچھا، شاہ جی آپ کے پن ہوگی، شاہ جی نے کہا نہیں بھائی میرے پاس پن نہیں ہے۔ کوئی ایک منٹ کے بعد اختر علی خان پہنچے اور اس طرح انگشت شہادت کے پورے سے اشارہ کر کے پوچھا کیوں شاہ جی آپ کے پاس پن ہوگی، شاہ جی نے ان کو بھی یہی جواب دیا کہ پن نہیں ہے۔ دو منٹ کے بعد ایک اور صاحب پہنچے، شاہ جی پن ہے؟ شاہ جی کے مزاج کا پارہ چڑھنے لگا۔ باہر نکل آئے اور کہنے لگے کیا تم سب کے ٹانگے اٹھ چکے ہیں کہ باری باہر آ کر مجھ سے پن مانگتے ہو، اتنے میں ایک اور دوست پہنچ گئے اور نہایت متانت سے فرمانے لگے شاہ جی آپ کے پاس پن تو ہوگی؟ شاہ جی نے انہیں بڑی طرح ڈانٹا اس کے بعد جو ہر طرف سے شاہ جی پن ہی کے سوالات شروع ہوئے تو شاہ جی اتنے غصے میں آئے کہ مادر و خواہر کی مغلظات تک سنا دیں۔ خیر ہم نے بڑی کوشش اور خوشامدور آمد سے ان کے غصے کو ٹھنڈا کیا اور بتایا کہ ہم تو صرف شہنشاہ کے اچار و اسے لطیفے کو دہرا رہے تھے۔

جیل یا کھیل

جو لوگ شاہ جی کے ساتھ جیل خانے میں رہے ان کا بیان ہے کہ شاہ جی قید کو کبھی سیریس (SERIOUS) نہیں لیتے تھے، جیل خانے کی پار دیواری میں ان کے تہقہے زیادہ وسیع ہو جاتے، اکثر ہندو نوجوان جو جیل میں ساتھ رہے آپ کی باغ و بہار طبیعت کے انتہائی گرویدہ تھے بالخصوص کیونسٹ اور سوشلسٹ نوجوان جو ان کی شخصیت سے پیار کرتے لیکن خطابت سے خوف کھاتے تھے۔ مشہور میٹررسٹ قیدی شیر جنگ نے ملتان سنٹرل جیل میں

آپ سے ترجمہ کے ساتھ قرآن پڑھا تھا، ایک دن اُس نے سوال کیا:

”شاہ جی، قرآن میں یہ تو درج ہے کہ مسلمان آزاد رہ کر اس طرح زندگی بسر کریں لیکن یہ کہیں درج نہیں کہ غلام ہوں تو کیونکر زندگی گزاریں؟ سارے قرآن میں مسلمان اور غلامی کہیں بھی اکٹھے نہیں ہیں، آخر مسلمان جنگ آزادی میں حصہ کیوں نہیں لیتے؟“

یہ بات شاہ جی کے دل میں اتر گئی۔ پھر کیا تقاضات العمر عام جلسوں میں مسلمانوں سے

اس کا جواب پوچھتے پھرے۔

ایک سوشلسٹ نوجوان نے جب آپ کے ساتھ قید میں تھا سوال کیا:

شاہ جی آپ نے کبھی نماز ترک نہیں کی اور نہ کبھی روزہ چھوڑا؟ پھر آپ کا دل عام نمازیوں

کی طرح سخت کیوں نہیں؟

شاہ جی مسکرائے، فرمایا بھائی جو مذہب انسان کے دل کو گداز نہیں کرتا وہ مذہب

نہیں سیاست ہے اور مجھے ایسی سیاست سے کوئی تعلق نہیں۔

شاہ جی نے جیل میں سوخ کوٹی، بان بٹا اور گندم پیسی لیکن عام طور پر مشقت سے بے نیاز

ہی رہے، ایک زمانہ میں ٹوپی پہننا چھوڑ دی، کسی نے وجہ پوچھی فرمایا پہلی دفعہ جیل گیا تو جیلر

نے ہاتھ بڑھا کر ٹوپی اتارنا چاہی، میں نے ہاتھ روک لیا اور اتار کر خود حوالے کر دی، تب

سے فیصلہ کیا ہے کہ ٹوپی نہیں پہنوں گا۔ بس یہ چوگوشیہ رومال سر پر رکھتا ہوں۔

اب تو جیل خانوں میں کافی اصلاح ہو چکی ہے ایک زمانہ میں قیدی کو تین ماہ بعد ایک

خط لکھنے اور دو ماہ بعد ایک خط وصول کرنے کا حق ہوتا تھا۔ ظاہر ہے کہ یہ ایک بڑا بھرپور نتیجہ

بہت سے قیدی بزرگ خط لکھتے جو بیرونی سنسر شپ کی وجہ سے کپڑے جاتے اور ان کی سزا

کا موجب ہوتے، شاہ جی نے اس کا توڑ پیدا کیا۔ پنڈت کرپارام برہم چاری کے نام سے اپنے

احباب کو دینارچ پور جیل سے اکثر خط لکھتے رہے اور یہ نام سید عطار اللہ شاہ بخاری کا ترجمہ یا

بدل تھا۔

آپ کی قید و بند کا یہ پہلو دلچسپ تھا کہ جب بھی آپ پر کوئی آفت ٹوٹی بفضل تعالیٰ آوارہ
ٹکڑے کی طرح نکل گئی مثلاً سکندر وزارت کے ساختہ مقدمات نہایت سنگین تھے ان میں عمر قید
یا سزائے موت کی سزائیں تھیں لیکن پھر

رسیدہ بود بلائے ولے بخیر گزشت

ان مرحلوں میں لاکھوں انسانوں کی دعائیں آپ کے شامل حال تھیں، ہزاروں افراد جن
میں عابد شب زندہ دار سے لے کر زاہد متراض تک شریک تھے، آپ کے دعا گو رہے اور
بڑے سے بڑا معرکہ سر ہوتا رہا سے

ہزار دام سے نکلا ہوں ایک جنبش میں

جسے غرور ہو آئے کرے شکار مجھے

بعض اہل اللہ نے قرآنی وظائف بتارکھے تھے۔ عمر سب ان قرآنی وظائف کا ورد کیا۔ آخری
عمر میں انہی وظائف کے ہو گئے۔ ان کا بیان تھا کہ اہل اللہ کی توجہ اور قرآن پاک سے ان کے
شفع کا نتیجہ ہے کہ انہیں کوئی طاقت سر نہیں کر سکتی اور نہ کسی پخت و پز سے اپنی مرضی و منشا
کے مطابق قید میں ڈال سکتی ہے لطیفہ غیبی کہتے کہ تحریک خلافت کی رسالہ قید کے بعد وہ کبھی
کسی طویل عرصہ کے لئے اسیر نہ ہوئے۔ جس زمانہ میں ہندوستان چھوڑ دو کی تحریک چلی تو اپنے
واضح خیالات کے باوجود کھلا پھرتے رہے۔ پاکستان میں تحریک ختم نبوت کا جو اندوہ ناک نقشہ
جما اس قید سے بھی ایک سال کے اندر اندر رہا ہو گئے تقریروں میں گرفت کا عنصر شاذ ہی
ہوتا تمام تقریریں مصرعہ ہائے غزل کی طرح اتنی رنگارنگ ہوتیں کہ انہیں اول تو قلمبند کرنا
ہی دشوار تھا، دوم سی آئی ڈی کا محکمہ جن فضلاء نے عصر پر مشتمل تھا وہ ان الفاظ و مطالب
کی پکڑ سے قاصر تھے ان میں مطالب آشنائی کا جو بہر ہی نہ تھا۔

سنگین مقدمہ

سکندر مرحوم کی وزارت نے آپ کو جس نازک موقع پر جن سنگین دفعات کے تحت پکڑا

تھا اس کے پیش نظر یہ شخص کو اندیشہ تھا کہ عمر قید سے کیا کم سزا ہوگی۔ لیکن قدرت نے دستگیری کی اور حالات نے معجزاتی طور پر پٹا کھایا جس رپورٹ (لدھارام) نے تقریر قبلت کی تھی وہ ایسا ایک فریٹ ہو گیا۔ اس نے لالہ لکھمی داس ایڈیشنل ڈسٹرکٹ مجسٹریٹ گجرات کی عدالت میں ۱۸ دسمبر ۱۹۴۷ء کو بیان دیتے ہوئے کہا کہ شاہ جی کے خلاف جو تقریر پیش کی جا رہی ہے وہ حکومت کے ایما پر فرضی تیار کی گئی ہے چونکہ میرا ضمیر مجھے ملامت کر رہا ہے کہ میں ایک بے گناہ شخص کو بلاوجہ مصیبت میں مبتلا کروں لہذا مجھے اصل حقیقت کے انکشاف کی اجازت دی جائے۔

اس تاریخی بیان نے صورت حالات اٹا دی۔ وزارت گھبرا گئی، ایڈووکیٹ جنرل نے ۱۳ فروری ۱۹۴۷ء کو ہائی کورٹ میں درخواست گزار مئی کہ چونکہ اس مقدمہ میں استغاثہ کے گواہ لدھارام نے صوبہ کے وزیر اعظم سردار سکندر رحیات خان کو ملوث کرنے کی کوشش کی ہے جس سے مقدمہ کی نوعیت بدل گئی ہے لہذا مقدمہ کا فیصلہ عدالت عالیہ میں ہونا چاہیے۔ جسٹس سکیمپ نے درخواست منظور کر لی، چیف جسٹس سر ڈگلس ینگ اور جسٹس رام لال پر مشتمل ڈویژن پنچ نے گیارہ مارچ کو سماعت شروع کی اور بارہ مارچ کو مقدمہ لدھارام کی شہادت کے لئے یکم اپریل پر ملتوی ہو گیا۔ اس اثنا میں لدھارام روپوش رہا۔ یکم اپریل کو ڈرامائی انداز میں حاضری عدالت ہو گیا۔ اس کی شہادت تین دن جاری رہی جس میں اس نے عجیب و غریب انکشاف کئے۔ عدالت ماننے سے اسے جھوٹا قرار دے کر شاہ جی کو استغاثہ کی بے اعتبار شہادت کے پیش نظر ہاکہ دیا۔ سر ڈی فالٹا سیشن جج لاہور نے بھی، جون ۱۹۴۷ء کو دوسرے مقدمے میں ہاکہ دیا۔

لدھارام کے بیانات کا خلاصہ یہ تھا کہ جو تقریر اس عدالت میں پیش کی جا رہی ہے وہ بنائی گئی ہے کیونکہ جس شارٹ ہینڈ نوٹ بک پر اس نے تقریر کے حقیقی نوٹ لئے تھے اسے پرائیویٹنگ انکسپٹر کے مکان پر جلا دیا تھا۔ اسے کہا گیا کہ سپرنٹنڈنٹ پولیس کو وزیر اعظم

پنجاب کی ایک خفیہ چھٹی ٹی ہے جس میں ہدایت کی گئی ہے کہ سید عطا اللہ شاہ بخاری گجرات کے ضلع میں یونینسٹ پارٹی کے خلاف منافرت پھیلانے آ رہا ہے اس کی تقریر کے نوٹ اس طریق سے لئے جائیں کہ تقریر دفعات ۳۲، اور ۱۵۳ الف کی زد میں آجائے۔ اس کی تعمیل کی گئی پر اسی کیوٹنگ انسپکٹر نے ان مختصرات کی بنا پر نئے شارٹ ہینڈ نوٹ لکھوائے اور ان سے لانگ ہینڈ نوٹ تیار کئے گئے جن کی بنا پر یہ مقدمہ قائم ہے۔

اس بیان نے سکندر وزارت کی اخلاقی ساکھ کو بے حد نقصان پہنچایا۔ جنگ کا زمانہ نہ ہوتا تو ممکن تھا اس کے نتائج سیاسی اعتبار سے کچھ اور ہوتے مگر جنگ کی وجہ سے بہت سی گریہیں کھلتے کھلتے رہ گئیں تاہم سکندر وزارت کو رسوائی کا داغ سہنا پڑا۔ سر ڈگلس ننگ نے آغاز مقدمہ سے کچھ دن پہلے مولانا حبیب الرحمن لدھیانوی سے ان کی خواہش پر ملاقات کی۔ مولانا کے علم میں تھا کہ سر ڈگلس اور سکندر حیات میں کسی بات پر شکر رنجی ہے، انہوں نے ساری رام کہانی سنائی، تو سر ڈگلس نے بروایت وعدہ کیا کہ وہ سازش کا کھوج نکال کر دم لیں گے لیکن مولانا سے سوال کیا کہ احرار نے فوجی بھرتی کے خلاف جو ہنگامہ برپا کیا ہے اس کا جواب کیا ہے؟ مولانا سوال کی گرفت سے چوکنے ہو گئے، کہنے لگے ہمارے خلاف جب اس قسم کے خطرناک مقدمات گھڑے جائیں تو اس کے سوا اور کوئی راستہ نہ تھا کہ ذہن بھرتی کی مخالفت کر کے ڈیفنس آف انڈیا ایکٹ میں قید ہو جائیں اس طرح یونینسٹ وزارت کی منشا بھی پوری ہو جائے گی اور احرار بھی مقابلہ "جھوٹے مقدمات کی طویل سزاؤں سے محفوظ ہو جائیں گے۔" مقدمہ مقدمہ کی بہت سی راہیں سمٹ کر ایک خاص راہ پر آگئیں نتیجہ یہ نکلا کہ شاہ جی بری ہو گئے، سکندر حیات کے دامن پر چھینٹ تک نہ پڑھی اور لدھارام انخراٹ شہادت میں تین سال کے لئے قید ہو گیا۔

بعض وزارتی راوی لدھارام کی شہادت کا ایک دوسرا رخ پیش کرتے تھے، ان کا بیان تھا کہ گجرات کے سپرنٹنڈنٹ پولیس مسٹر برار کے خلاف رشوت ستانی کے بعض مقدمات

زیر تفتیش تھے اور اسے معطل کیا جا چکا تھا اس نے ان مقدمات کی واپسی کے لئے وزارت سے بیک میل کیا یعنی لدھارام کو جو اس کا مرغ دست آموز تھا اس طرح قربان کر کے اپنے آپ کو بچایا، لدھارام کی شہادت کے بعد وہ بھی ایک گواہ ہو گیا کیونکہ وزیر اعظم کی مبینہ چٹھی پر صحیح روشنی ڈالنے کا مجاز وہی تھا۔ اس نے سودا کیا اور کامیاب رہا۔ اس برأت کے بعد شاہ جی پر قیام پاکستان تک کوئی مقدمہ نہیں چلا۔ پاکستان بنا تو سیاست سے ذہناً مستعفی ہو گئے لیکن قادیانیوں کا تعاقب جاری رکھا۔ آخر ۲۸ فروری ۱۹۵۳ء کو کراچی میں راست اقدام کا فیصلہ کیا تو حکومت نے راتوں رات سیفٹی ایکٹ کے تحت گرفتار کر کے سکھر جیل میں رکھا۔ ایک بڑے افسر نے آپ سے جیل میں ملاقات کی اور بزم خویش نصیحت کرنے لگا۔

”شاہ صاحب اسلامی حکومت قائم ہو چکی ہے اور انگریز جا چکا ہے مگر آپ ابھی تک پرانے ڈگر پر قائم ہیں بھلا اپنی ہی حکومت کے خلاف ہنگامہ آرائی سے فائدہ ہوا ہے اس کے کہ اسلامی حکومت کمزور ہو؟“

شاہ جی ان بزرگوار کو اچھی طرح جانتے تھے ان کے لہجے کی صاجی پر مسکراتے ہوئے

فرمایا۔

”جی ہاں میرے علم میں ہے کہ اسلامی حکومت قائم ہو چکی ہے لیکن ع

سبواپنا اپنا ہے جام اپنا اپنا

کچھ لوگ اسلامی حکومتوں میں برسر اقتدار ہوتے اور کچھ جیل خانے میں رہتے ہیں، آپ اپنا کام کیجئے ہمیں ہمارا کام کرنے دیجئے، تاریخ اپنے آپ کو اسی طرح دہراتی ہے۔“

تجربہ گاہ

شاہ جی نے جیل خانے میں بڑے بڑے تجربے حاصل کئے، فرماتے جیل خانہ ترازو

ہے اور کسوٹی بھی، جس سے ہر انسان کی اصلیت معلوم ہو جاتی ہے کسی انسان کا ظرف پرکھنا

ہو یا یہ معلوم کرنا ہو کہ وہ کیا ہے تو اسے دستِ نحران یا جیل خانے میں پہنچانے کی کوشش

کر۔ دونوں جگہیں ایسی ہیں جہاں انسان بولتا ہے اس معیار پر انہوں نے۔
 اور تولا۔ یہی وجہ تھی کہ اکثر افراد کے معاملے میں ان کی رائے بڑی صاف اور پختہ تھی۔ جہاں
 تک سیاسی تحریکوں میں قید ہونے والے افراد کا تعلق تھا وہ جیل خانے کو تربیت گاہ سمجھتے
 لیکن اخلاقی مجرموں کے بارے میں ان کا نقطہ نگاہ مختلف تھا۔ ان کا خیال تھا کہ جیل خانے
 مجرموں کو مزید مجرم بناتے ہیں اور یہاں اصلاح احوال کی توقع ہی عبث ہے جو خرابیاں
 ایک اخلاقی قیدی کو جیل خانے میں سو جھتی اور سمجھاتی جاتی ہیں وہ ایسی ہیں کہ ایک
 طرف خطرناک جرم پرورش پاتے ہیں دوسری طرف سزا کا مقصد ہی فوت
 ہو جاتا ہے۔

قانون و سزا کے بارے میں ان کا نقطہ نظر حکیمانہ تھا، وہ قانون کو حکیم سولن
 کے الفاظ میں مگرٹی کا جالا سمجھتے جو طاقت ور سے ٹوٹ جاتا اور کمزور کو پھانس لیتا
 ہے ان کی نظر میں جرم سے کہیں زیادہ قانون سخت تھا اور سزا کے بارے میں ان کی
 رائے تھی کہ محض انتقام ہے اپنی قید و بند کے خلاف کبھی کوئی شکایت نہ کی اور نہ کسی
 افسر مجاز کا گلہ کیا۔ جو معمولتیں پیش آئیں انہیں بچشم قبول کیا۔ البتہ کبھی کبھار تقریر کا رنگ
 باندھنے کے لئے فرماتے۔

”جیل خانہ میری بیوی کا حق مہرنہ تھا اور نہ وہ عقیقہ خاتون اپنے جہیز میں سامنے لاتی تھی۔“
 ان کے گنجلک بالوں کی سپیدی، کھٹے ماتھے کی سلوٹوں اور متحرک آنکھوں کی عقیقہ لہروں
 پر اچھٹی ہوئی نظریں ڈالتے ہی قید و بند کی ایک ایسی تاریخ سامنے آجاتی تھی جس کا سر نوشت
 تھا۔

نالہ از بہر رہائی نہ کند مرغ اسیر

خورد افسوس زمانے کہ گرفتار نہ بود

جماعت احرار

شاہ جی اور احرار میں گل و بلبل کا رشتہ تھا، جس طرح خطابت کے بغیر شاہ جی کا تصور نہیں بندھتا اسی طرح شاہ جی کی نفی سے احرار کی تاریخ نصف رہ جاتی ہے دونوں میں جسم و جان کا تعلق تھا۔

تحریک احرار بڑے ہی گہرے تجزیہ کی مستحق ہے جتنا کہ دو غبار تاریخ احرار پر ڈالا گیا غالباً اس دور کی کوئی اور تحریک اتنی خاک بسر نظر نہیں آتی۔ اس کے خارجی وجوہ بہت سے ہیں لیکن داخلی وجوہ احرار ہیں جتنی بڑی بڑی نا انصافیاں ان لوگوں نے خود اپنے ساتھ کی ہیں، ان کا عشر عشر بھی دوسروں نے ان کے ساتھ روا نہیں رکھا۔ ان پر رسوائی کی منوں مٹی ڈالی گئی وہ دب گئے۔ لیکن مٹے نہیں، انہوں نے نئے قلم کے اس دور کو بھی ”زبان“ کا دُور سمجھا، ان کا خلاصہ گفتاریہ تھا کہ حال پر جھنجھلائیے، مستقبل کے خواب دیکھیں اور ماضی کے گیت گائیں، نتیجتاً ان کی سیاسی حیثیت ان مزارعین کی سی ہو گئی جو بنجر زمینوں میں بل جوتتے ان کو پانی دیتے، فصل پکاتے، لیکن کٹائی کے وقت بیدخل ہو جاتے ہیں یا ان معماروں کی طرح تھے جو عمارت تو کھڑی کرتے ہیں لیکن اس میں رہ نہیں سکتے۔

جماعت احرار کو پرکھنے کے لئے کئی ترازوؤں کی ضرورت ہے احرار کون ہیں؟ انہوں نے کیا کیا؟ ان کے مثبت و منفی کارنامے کیا ہیں؟ جب تک ہم سارے گرو و پیش

کو معلوم نہ کر لیں اور ان حالات و واقعات پر نظر نہ رکھیں جن کا رد عمل احرار تھے اور جو احرار کے رد عمل کا نتیجہ ہیں اس وقت تک ہم احرار پر صحیح تنقید نہیں کر سکتے اور نہ اس انصاف کو قریب لاسکتے ہیں جس کی مورخانہ حیثیت سے ہر لحظہ ضرورت ہے۔

احرار کے متعدد بڑے رہنماؤں کا نام ہندوستان کے ہر گوشہ تک پہنچا اور انہیں ایک گونہ شہرت بھی حاصل ہوئی لیکن وہ کل ہند رہنما کبھی نہ بن سکے ان کا نام تو نمایاں ہی رہا مگر وہ مقام حاصل نہ ہو سکا جہاں مہاتما گاندھی، قائد اعظم، مولانا ابوالکلام آزاد، پنڈت جواہر لال نہرو، مولانا محمد علی جوہر اور سبکدوش چندر بوس براجمان تھے۔ بالفاظ دیگر وہ اپنے تمام کمالات کے باوجود ہندوستان کے سیاسی رہنماؤں کی صف اول میں نہ تھے ان کا اثر مرحوم پنجاب تک محدود رہا۔ اس کے علاوہ وہ سرحد کے دو تین ضلعوں، ریاست بہاولپور، دہلی کے قرب و جوار اور یوپی کے بعض بڑے شہروں میں بھی مقبول تھے لیکن ان کی تحریک یا تنظیم کے ثمرات پنجاب ہی میں تھے ان کے نام اور کام کا تذکرہ کیے بغیر پنجاب کی سیاسی تاریخ مکمل نہیں ہوتی لیکن اس کی دو صورتیں ہیں :

۱۔ شہروں اور قصبوں میں وہ ایک سیاسی تحریک کی حیثیت رکھتے تھے۔

۲۔ دیہات میں انہیں ایک تبلیغی جماعت کے طور پر رسوخ حاصل تھا۔

سارا پنجاب ان سے کبھی متاثر نہیں ہوا، شمال مغربی ضلعوں کے لئے صد البصر تھے۔

پنجاب کو برطانوی سلطنت میں جو مقام حاصل رہا وہ ظاہر و باہر ہے، چودھری افضل حق

کے الفاظ میں پنجاب برطانوی مقبوضات کی شہرگ تھا، انگریزوں نے پنجابی عوام سے بڑے

بڑے فوائد حاصل کئے، برطانوی سلطنت کو وسیع اور مضبوط بنانے میں اس صوبہ کی سپاہیوں

نے میر العقول کارنامے سرانجام دیئے، جتنا بہادر اور سستا سپاہی پنجاب سے ملتا رہا اس

کی مثال نہیں۔ شاہ جی پنجاب کی اس وفاداری بہ شرط استوار پی پر از راہ تعرض کہا کرتے تھے

کہ فلاں فلاں ضلع کی مائیں تو بچے ہی بابا فرنگی کے لئے پیدا کرتی ہیں۔ غرض برطانوی ہندوستان

کی غلامی کو برقرار رکھنے کے لئے جو کارنامے اس صوبہ کے بڑے بڑے خاندانوں نے سرانجام دیئے اس سے انگریزی مفاد کو بڑی تقویت پہنچی۔

انوکھی خصوصیت

انگریز ۱۸۵۷ء کے ہنگامہ حریت میں جان چکے تھے کہ پنجاب ہی ایک ایسا صوبہ ہے جو ہر کڑے وقت میں ان کے استعماری مقاصد کا پشتیبان ہو سکتا ہے لیکن تریسٹھ برس بعد تحریک خلافت نے ہندو مسلم اتحاد کا جو منظر پیش کیا اس سے انگریز خوفزدہ ہو گئے انہوں نے تحریک کے فوراً بعد اس اتحاد کو ہمیشہ کے لئے پارہ پارہ کر ڈالا۔ اور پنجاب میں تو وہ اس اتحاد کو مطلقاً نہ چاہتے تھے۔ یہاں ہندو مسلم اتحاد تو ایک طرف رہا انہیں مسلمانوں میں کسی آزاد خیال سیاسی تنظیم یا سیاسی تحریک کا وجود بھی گوارا نہ تھا وہ سیاست پنجاب کو برطانوی ہندوستان کی سرحد سمجھتے تھے۔ انہوں نے پنجاب کو فوجی صوبہ بنا ڈالا اور اس کے مختلف عوامل و عناصر کو اس طرح قابو میں رکھا کہ برطانوی مقاصد کے لئے تو وہ مختلف مذاہب ہونے کے باوجود ایک تھے۔ لیکن ملکی مقاصد میں ایک دوسرے کے خلاف تھے چنانچہ اس ضمن میں چند باتیں خصوصیت سے قابل غور ہیں۔

۱۔ ہندوستان کے سیاسی رجحانات سے پنجاب کو الگ تھلگ رکھنے کی انتہائی کوشش کی گئی بالخصوص مسلمانوں میں نہ تو کسی مرکزی مسلمان لیڈر شپ کا اثر بڑھنے دیا گیا اور نہ کسی صوبائی انقلابی قیادت کے لئے کام کارا راستہ ہموار ہونے دیا۔

ب۔ پنجاب میں دوسرے صوبوں کی طرح صرف ہندو مسلم مسئلہ ہی پیدا نہیں کیا گیا بلکہ ایک تیسرا مسئلہ سکھوں کا اٹھایا گیا جس سے فرقہ واریت کا عقدہ سہ گونہ ہو گیا۔

ج۔ ملک کے فرقہ وارانہ مسئلہ میں انگریزی اغراض کے ایسا پر جو شدت پیدا ہوتی گئی اس کا سرچشمہ پنجاب تھا۔

د۔ تحریک خلافت کے ٹھنڈا ہوتے ہی فرقہ وارانہ مناقشات کی جو رو چلی اس کا

سرآغاز کو ہاٹ اور سرچشمہ دہلی تھے لیکن اس کی اصل طاقت پنجاب تھا۔

حقیقی مہرے

ان اغراض کی تکمیل کے لئے جو مہرے کام کر رہے تھے وہ نایت درجہ خطرناک تھے

مثلاً :

۱۔ پنجاب کی ہر قوم میں بڑے بڑے زمیندار التزانا پیدا کئے گئے، ان کا اپنے دوائر میں استبداد ہی اثر تھا۔

۲۔ مسلمانوں پر قابو پانے کے لئے پیروں کی روایتی گدیاں نہ صرف بحال رکھی گئیں بلکہ مزید گدیاں پیدا کی گئیں۔

۳۔ بعض سرحدی اضلاع میں کئی لاکھ اور کئی کئی ہزار ایکڑ زمین کا مالک ایک سردار، ایک مہاراجے، ایک خان یا ایک نواب کو بنا دیا گیا۔

۴۔ عام لوگوں کو علم سے محروم رکھنے کے لئے بہ لطائف الحیل تعلیمی دروازے بند رکھے گئے۔

۵۔ مسلمانوں میں ان لوگوں کا اثر و رسوخ بہ طور خاص پیدا کیا جو برطانوی بساط کے دلچسپ مہرے تھے۔

۶۔ عام مذہبی پیشواؤں کو مطیع و منقاد رکھا ان کی معرفت اصل اسلام کو مجروح کیا اور چند خاص قسم کی عصبیتوں کو رواج دیا۔

۷۔ ملا کاوینؒ فی سبیل اللہؐ فساد بنا دیا جس سے عام مسلمانوں میں علما و صلحا کی توقیر گھٹی گئی اور وہ دیہات میں زمینداروں کے کہین شمار ہونے لگے۔

۸۔ مسلمانوں میں اسلام کی بنیادی روح ختم کرنے کے لئے خانہ ساز نبوت پیدا کی گئی اہل طریقت کو بہ لطائف الحیل اس راہ پر ڈالا گیا ان کی گدیاں مسلمانوں کے اندرونی خلفشار اور باہمی تو تکار کا مرکز بن گئیں۔

- ۹۔ مسلمانوں کی معیشتی زندگی کو نامسلمانوں کے تابع کر دیا گیا۔ عام مسلمانوں میں سے صرف سپاہی لئے گئے یا کلرک، جن چند خاندانوں کے افراد کو آگے دیا گیا وہ پشتینی وفادار تھے یا وہ لوگ تھے جن کا وجود قومی عزت کے منافی تھا ان لوگوں نے انگریزوں سے بڑھ کر برطانوی سلطنت کی بقا کے لئے جاں نثاری کا ثبوت مہیا کیا۔
- ۱۰۔ پنجابی مسلمانوں کی بیشتر آبادیاں آبائی رسوم کا شکار تھیں، ان کے نام تک مسلمان نہ تھے انہیں کلمہ طیبہ تو ایک طرف رہا السلام علیکم کہنا بھی نہ آتا تھا۔
- ۱۱۔ ہندوؤں نے مسلمانوں کا معاشی اور مجلسی مقاطعہ کر رکھا تھا اور وہ عملاً انہیں غیر ہندوستانی ہی سمجھتے تھے۔
- ۱۲۔ نیشنل کانگریس کے عام راہنما مسلم لیگ کے عوامی تحریک بننے سے پہلے مسلمانوں کو کانگریس میں شمول کی دعوت تو دیتے تھے لیکن عملاً ان پر کانگریس کے دروازے بند رکھتے تھے۔
- ۱۳۔ صوبہ کے عام باشندے بالخصوص مسلمان حکومت سے اتنے خوفزدہ تھے کہ ایک کانسیٹل کو بھی حاکم مطلق سمجھتے تھے۔
- ۱۴۔ جن خاندانوں کو مسلمانوں کی تقدیر کا مالک بنا دیا گیا ان کی تاریخ اتنی شرمناک اور ہولناک تھی کہ اس تاریخ میں ملکی مقاصد سے فدا رہی اور عوام پر جو روستم کے سوا ایک ورق بھی قومی بہبودی کا نہیں تھا۔
- ۱۵۔ مسلمانوں کے اس گروہ کا یہ شعار ہو چکا تھا کہ اس کے ارکان اسلامی ملکوں اور قومی تحریکوں کے خلاف جاسوسی کے ذرائع انجام دیتے تھے۔
- ۱۶۔ مثلاً، تحریک لاقانون میں جب خلافتی رضا کار علا کے فتویٰ کی کاپیاں تقسیم کرنے کے لئے سر عمر حیات خان ٹوانہ کے علاقے میں گئے تو ان کے ساتھ جہیمانہ بہلوک کیا گیا۔ رضا کاروں کو اغوا کر کے حاشیہ برداروں میں بانٹ دیا گیا جنہوں نے ان کے ساتھ منہ کالا کیا اس

صدر کی تاب نہ لا کر کئی ایک نوجوانوں نے خودکشی کر لی۔

ضلع میانوالی کی ایک تحصیل میں شاہ جی پہلی دفعہ تقریب کے لئے گئے تو کسی مسلمان نے اپنے ہاں نہ ٹھہرایا۔ ایک ہندو نے شب ب سری کیلئے جگہ دی تو اسے گاؤں چھوڑ دینے پر مجبور کر دیا۔ وہ تنگ آ کر بھاگ نکلا، ازاں بعد اس کے مکان کو آگ لگا دی گئی۔

جس صوبہ کا حال یہ ہو اس میں کسی ایسی تحریک کی بنیاد رکھنا جس کی عنان شہر کے ہندی متوسط طبقے کے ہاتھ میں ہو اور جو "ایٹنی برٹش" ذہن بھی رکھتا ہو، ایک دلیرانہ اقدام تھا جس کے موافق نتائج کا صحیح اندازہ غالباً خود اس گروہ کو نہ تھا۔

جماعت احرار کی بنیاد

جن لوگوں نے احرار کی بنیاد رکھی ان میں مولانا ظفر علی خان، مولانا داؤد غزنوی، سید عطاء اللہ شاہ بخاری، چودھری افضل حق، مولانا مظہر علی اظہر، خواجہ عبدالرحمن فازی اور مولانا حبیب الرحمن لدھیانوی پیش پیش تھے۔

مولانا شوکت علی مرحوم نے ذاتی ناسامی کی بنا پر پنجاب میں خلافت کمیٹی کو غیر آئینی قرار دیا تو ان پنجابی رہنماؤں نے ۱۹۲۸ء کے اواخر میں علیحدہ تنظیم کے امکانات پر سوچ بچار کیا اور ۲۹ دسمبر ۱۹۲۹ء کو چودھری افضل حق مرحوم کی صدارت میں جماعت احرار کی بنیاد رکھی، سید عطاء اللہ شاہ بخاری پہلے صدر منتخب کئے گئے، دسمبر ۱۹۲۹ء میں کانگریس نے مکمل آزادی کا

ریزولوشن پاس کیا اور اپریل ۱۹۳۰ء میں نمکین ستیہ گروہ کا آغاز کر دیا۔ احرار ذہن کا کانگریس کے ہمنوا تھے انہوں نے اپنی تنظیم کو اوصوڑا چھوڑا اور کانگریس میں شریک ہو کر سول نافرمانی میں حصہ لینے لگے، گاندھی اردن میثاق کے تحت عفو عام کا اعلان ہو گیا تو پنجاب میں مولانا حبیب الرحمن لدھیانوی کے سوا سب قیدی رہا کر دیئے گئے۔ سردار ولید بھائی پٹیل کی صدارت میں آل انڈیا

کانگریس کمیٹی کا سالانہ اجلاس کراچی میں ہوا تو اس اجلاس میں احرار راہنما ہندو بین کے ضلعی انتخابات کا مشورہ دیکھ کر شریک ہوئے تھے اور انہیں ہندو سرمایہ کا تلخ تجربہ ہو چکا تھا۔ جب کراچی میں بھی صورت حالات موافق نظر نہ آئی تو علیحدگی کا ذہن اور سخت ہو گیا۔ پنڈت جواہر لال نہرو نے اپنی سوانح عمری میں کانگریس سے احرار کی علیحدگی کا سبب ورتنگ کمیٹی میں ان کے نمائندے کی عدم شرکت بیان کیا ہے لیکن چودھری افضل حق مرحوم و مغفور نے تاریخ احرار میں اسے پنڈت جی کی کہہ مکرئی کہا ہے۔

بہر حال جماعت احرار نے د جولائی (۱۹۳۱ء) اپنی پہلی کانفرنس حبیبیہ ہال لاہور میں منعقد کی، مولانا حبیب الرحمن لدھیانوی کانفرنس کے صدر تھے، اس کانفرنس میں کانگریس کی سلسلہ روایت کے خلاف بدگمانہ انتخاب کا مطالبہ کیا گیا۔ تو ہندو پرپس نے آسمان سر پر اٹھالیا اور احرار کو کانگریس کا باغی قرار دے کر مستہم کرنا شروع کیا۔ ہندوستان کی آزادی کے سوال پر احرار کا ذہن پہلے کی طرح کانگریس سے قریب تھا لیکن ہندو رہنماؤں اور ہندو اخباروں نے احرار کے خلاف اس شد و مد سے پروپیگنڈا کیا کہ پنجابی مسلمانوں میں ان کا وجود ایک فعال عوامی تنظیم کی صورت اختیار کر گیا اور یہ پہلا مرحلہ تھا جب مسلمانوں میں ہندوؤں سے علیحدگی کا ہمہ گیر ذہن ایک ایسی اجتماعی تحریک سے وابستہ ہو گیا جس نے جان گنتھ کے الفاظ میں مذہب کے راستہ عوام میں سیاسی رسوخ حاصل کیا تھا اور جس کا بدیہی نتیجہ مسلمانوں کا وہ جذبہ تھا جس نے ہندوؤں کی کوتاہ نظریوں سے مشتعل اور مضبوط ہو کر پاکستان کی بنیاد رکھی۔ احرار جو کچھ کہتے رہے وہ تحریک پاکستان کے خلاف تھا جو کچھ کیا وہ پاکستان کے حق میں تھا۔

تحریک کشمیر

احرار کی سیاسی زور آزمائیوں میں تحریک کشمیر کو اولیت حاصل ہے اس تحریک کے بہت سے برگ و بار تھے مثلاً تحریک کا ایک رخ یہ تھا کہ:

۱۔ تحریک خلافت کے بعد مسلمانوں نے پہلی دفعہ کسی تحریک میں اس جرات سے حصہ لیا کہ چالیس پینتالیس ہزار کے قریب لوگ رضا کارانہ طور پر قید ہو گئے۔ کئی نوجوانوں نے جام شہادت نوش کیا۔

۲۔ تحریک خلافت میں مسلمانوں کے ہاتھ ہندو بھی شریک تھے اور اس تحریک کو تحریک لاتعاون کا اجتماعی ذہن حاصل تھا۔ لیکن تحریک کثیر محض مسلمانوں کے بل پر اٹھی، اس میں حصہ لینے والے ننانوے فی صد ایک ہی صوبہ کے مسلمان تھے جنہیں ابتداً حکام ریاست کے علاوہ عام ہندوؤں اور نیشنلسٹوں کا سامنا کرنا پڑا اور آخر میں برطانوی حکومت اور اس کے خودکاشہ مسلمان امداد کے عناد کا خمیازہ بھگتنا پڑا۔

۳۔ ریاست کے اندرونی راہنماؤں بالخصوص شیخ عبداللہ وغیرہ نے کئی اسباب کی بنا پر احرار سے پہلو تہی کی لیکن بالآخر ذمہ دار حکومت کے اسی مطالبہ پر پہنچے جس سے بارہ برس پہلے انہیں اس لئے بھی اختلاف تھا کہ اس کے مجوز احرار تھے۔

۴۔ اس تحریک نے ملک کی تمام ریاستوں کے استبداد ہی نظام کو ذہنی طور پر ہلا ڈالا۔ جس سے زمانہ شناس حکمرانوں نے مستقبل کے رجحانات کا واضح طور پر اندازہ کر لیا یا سستی باشندوں میں سیاسی شعور تے راہ پائی مزید برآں ان میں عزت نفس کا احساس پیدا ہو گیا۔

۵۔ قادیانی جماعت کے سیاسی خدو خال کی صحیح وضاحت کا پہلی دفعہ سنگ بنیاد رکھا گیا۔

۶۔ عام مسلمانوں میں اس ذہن کو نشرو نما حاصل ہونے لگا کہ طبقاتی شعور ہی سرمایہ دار معاشرے کے بنیادی روگوں کا صحیح علاج ہے۔

دوسرا رخ یہ تھا۔

۱۔ حکام ریاست نے پہلے تو احرار کو نظر انداز کیا پھر ترغیب و تحریص کا دامن پھیلا یا جب یہ دونوں حربے ناکام ہو گئے تو اندرون ریاست کے راہنماؤں سے سمجھوتہ کر کے سطرفہ حملہ شروع کر دیا۔

۲۔ ریاستی رہنماؤں کو نہ صرف احرار کی ہینوائی سے روک دیا بلکہ ان سے کنارہ کشی کا اعلان

کرا ڈالا۔

ب۔ ریاست سے باہر پورے ہندو قوم کو بلا تفریق عقیدہ و خیال مخالفت بنا دیا حتیٰ کہ مہاتما گاندھی نے بھی گول میز کانفرنس (لندن) میں کہہ دیا کہ تحریک کشمیر سے انگریزوں کو تقویت پہنچنے کا امکان ہے۔

ج۔ مسلمانوں کے ان عناصر سے فائدہ اٹھانے کی کوشش کی گئی جو احرار کی سیاسی ساکھ سے خار کھاتے تھے اور جنہیں احرار کا یہ عروج گوارا نہ تھا۔

۲۔ انگریزوں کا نشانہ شروع میں کچھ اور تھا جس طرح تحریک خلافت کے فوراً بعد ہندو مسلم اتحاد کو مختربود کرنے کے لئے ہندو مسلم فسادات کا تخم بویا گیا تھا۔ اسی طرح وہ اب ۱۹۳۰ء کی سول نافرمانی کے بیانیہ خاتمہ پر چاہتے تھے کہ:

۱۔ جن چند ہزار کانگریس کی رپورٹ کے مطابق چودہ ہزار مسلمانوں نے تحریک سول نافرمانی میں حصہ لیا ہے وہ بھی اپنے آپ کو آئندہ کے لئے منقطع کر لیں یا ان کا رسوخ ضائع ہو جائے۔

ب۔ سرحد میں سرخ پوشوں کی نئی طاقت کا فروغ انگریزوں کے لئے سوہان روح تھا وہ قصہ خواتین بازار کے واقعہ ہانڈ سے نہ صرف مرعوب تھے بلکہ ایک سرحدی صوبہ میں اس صورت حالات سے خائف بھی تھے ان کے نزدیک اس کا تدارک دو قومی نظریہ کے تضادم و تکرار ہی سے ہو سکتا تھا۔

ج۔ انہی دنوں لندن میں تیسری گول میز کانفرنس ہو رہی تھی، گاندھی جی کو اصرار تھا کہ وہ تمام ہندوستان کے نمائندے ہیں اور مسلمان نمائندے ان کے اس دعویٰ کی تغلیظ کے لئے موجود تھے۔ چنانچہ کشمیر کے قضیہ نے ہندو مسلم مفاہرت کا واضح ثبوت مہیا کر دیا تھا۔

۳۔ ان اغراض کو ملحوظ رکھتے ہوئے گورنمنٹ آف انڈیا نے کوشش کی کہ وہ اپنے

فرستادہ لوگوں کی معرفت کام لے چنانچہ ان عناصر نے لیپا پوتی کر کے علامہ اقبالؒ کو اپنے ساتھ ملا لیا۔ آل انڈیا کثیر کیٹیگی کی بنیاد رکھی، برطانوی سیاست کا سب سے کامیاب مہرہ میرزا محمود احمد صدر بن بیٹھا لیکن احرار مزاحم ہو گئے، انہیں اپنی علیحدہ جماعتی زندگی کی نیو اٹھانے کے لئے سیاسی میدان چاہیے تھا جو قدرت نے مہیا کر دیا۔ علامہ اقبال نے میرزا محمود احمد اور ان کی امت کے ہتھکنڈوں کو محسوس کرتے ہوئے احرار کی استدعا پر کثیر کیٹیگی سے استعفیٰ دے دیا۔ احرار اٹھے اور چھا گئے۔ انگریزوں نے بوجہ چپ سادھ لی، احرار اشارہ پاتے ہی معاون بن بیٹھے، احرار نے غنیمت سمجھا اور ان سے دامنے سخنے فائدہ اٹھایا لیکن تنظیم سے الگ رکھا۔ آخر ریاست نے گجرا کر ہتھیار ڈال دیئے، والس رائے نے آرڈمی ننس نافذ کر دیا جس سے تحریک کارمخ بدل گیا۔ احرار واپس ہو گئے، صورت معاملات کا نقشہ اس طرح ہو گیا کہ :

۱۔ انگریز چالیس پنیالیس ہزار افراد کی رضا کارانہ اسیری کو مسلمانوں میں ایک ایسے ذہن کا نمونہ سمجھنے لگا جس کا اس سے پہلے اسے اندازہ نہ تھا اور پنجاب میں تو اسے مطلق یہ گوارا ہی نہ تھا۔

ب۔ مسلمان احرار کو یہ طبعاً ناپسند تھا کہ اپنی گمیاں ان لوگوں کے لئے خالی کر دیں جنہیں وہ ازراہ تعریفیں کینگے کہتے آئے تھے۔

ج۔ نہو مسلمان احرار نے آج تک یہ گوارا ہی نہ کیا تھا کہ مسلمانوں میں ایسی کسی عوامی تحریک کو ابھرنے دیں جس کی باگ ڈور غربا کے ہاتھ میں ہو یا ان کا رموخ برٹھے۔

د۔ نواب اسماعیل میرٹھی کی معرفت والس رائے نے چودھری افضل حق سے ملنا چاہا تو ان احرار نے احتجاج کیا کہ آپ فروتر لوگوں سے مل کر اپنے مرتبہ کو گھٹانے کی غلطی نہ کیجئے۔

۵۔ قادیانی جماعت کے لئے بدلہ چکانے کا یہ بہترین موقع تھا نتیجہ یہ نکلا کہ احرار کو اس سارے قضیہ میں اتنی برٹھی قربانی کے باوجود شکست فاش ہوئی ریاست نے ہتھیار ڈال کر ہتھیار اٹھائے، انگریزوں نے احرار کو مٹا دینے کا فیصلہ کر لیا۔ مسلمان احرار نہ صرف

اُنٹے پاؤں بھاگ گئے بلکہ اس سوچ میں لگ گئے کہ احرار نے پنجاب میں جو اثر پیدا کیا ہے اس کو کس طرح ختم کیا جاسکتا ہے، ہندو شروع سے بیزار تھے ملک کی سب سے بڑی سیاسی تنظیم کانگرس نے احرار کو نافرمان سمجھ کر سیاسی اچھوت سمجھا۔ کئی مسلمان راہنما جو کبھی احرار کے ہم خیال یا ہم سفر رہے تھے احرار کی مقبولیت کو اپنی الگ شخصیتوں کے لئے مضر سمجھتے اور چاہتے تھے کہ احرار پر صورت ختم ہو جائیں، غرض احرار خطرناک قسم کے سیاسی زرخیز تھے۔

تحریک کپور تھلہ

احرار کا دوسرا عوامی محاذ ریاست کپور تھلہ کی کسان تحریک (۱۹۳۳ء) تھا۔ ریاست نے خود مسلمان امر کی معرفت اس تحریک کا گلا گھونٹ دیا وہاں وزیر اعظم مسلمان تھا اس نے ایک ہوشیار شاطر کی طرح صفت آرا قوتوں کو چاروں شانے چت کیا۔ مگر احرار ہر حال میں ایک سیاسی طاقت بن چکے تھے لہذا ایک شہید گنج کے انہدام نے اس طاقت کو اس بڑی طرح برباد کیا کہ پھر وہ سنبھالنے تو لیتے رہے لیکن سنبھل نہ سکے۔ جس تیزی سے اُبھرے تھے اُسی سرعت سے پسپا ہو گئے۔

کیونل ایوارڈ

اواخر ۱۹۳۳ء میں کیونل ایوارڈ کا اعلان کیا گیا تو گاندھی جی جیل میں تھے۔ اس ایوارڈ میں اچھوتوں کو ہندوؤں سے علیحدہ رکھا گیا، گاندھی جی نے اس علیحدگی کے خلاف مرن برت شروع کیا۔ گورنمنٹ نے گہرا کر انہیں چھوڑ دیا۔ اس پر اچھوت راہنماؤں اور ان کے مابین پوزنا پیکٹ ہو گیا جو ریزرے میکڈانلڈ نے تسلیم کر لیا۔ ادھر اس ایوارڈ میں مسلمانوں کو ان کے اکثریتی صوبوں میں بچاس فیصد سے ایک یا دو نشستیں زائد دی گئی تھیں۔ پنجاب کے ہندوؤں نے متحد ہو کر چلانا شروع کیا کہ اسلام راج قائم کر دیا گیا ہے۔ ماسٹر تارا سنگھ گوردوارہ تحریک کی کامیابی سے کچھ زیادہ ہی منچلے ہو گئے تھے انہوں نے آؤ دیکھانہ تاؤ جھٹ سے اعلان جڑ دیا کہ کیونل ایوارڈ میں مسلمان راج کے جراثیم ہیں۔ اگر اسے بدلانا گیا تو سکون خون کی ندیاں

بہا دیں گے۔ ماسٹر جی نے سکھوں کو گور و گرنٹھ پر حلف لینے کی تلقین کی ہر کہیں یہ حلف اٹھایا گیا۔۔۔۔۔ شاہ جی انہی دنوں جیل سے رہا ہو کر آئے تھے۔ ماسٹر جی کی دھمکیاں پڑھیں تو امرتسر کے ایک جلسہ عام میں تقریر کرتے ہوئے فرمایا:

”ماسٹر جی ہمیں اپنی پایا بندوں سے ڈرائیں نہیں، غالباً وہ اس سے بے خبر ہیں کہ ہم خون کے قلزموں میں گھوڑے سے دوڑانے کے عادی ہیں۔“

شاہ جی کربستہ ہو کر نکل کھڑے ہوئے انہیں تحریک کشمیر کے تجربے میں بندوں اور سکھوں کے اجتماعی ذہن نے پہلے ہی آزدہ کر رکھا تھا ایک ایک شہر اور ایک ایک قصبہ کا چکر کاٹا۔ تمام صوبے میں شاہ جی کی شعلہ نوائی نے سحر کا کام کیا۔ ماسٹر تارا سنگھ منقار زریہ پر ہو گئے اور دوبارہ یہ لب و لہجہ کبھی استعمال نہ کیا۔

میرزا نیت کا تعاقب

احرار کا دوسرا بڑا محاذ میرزا نیت کے خلاف تھا۔ یہ پہلا موقع تھا کہ انگریزی حکومت کی ایک خود کاشٹ طاقت کو ایک ایسی بے ڈھب جماعت سے واسطہ پڑا جس نے نہ صرف مسلمانوں میں اس کی تبلیغی طاقت زائل کر دی بلکہ اس کے برطانوی چہرے سے نقاب الٹ دی اس مہم کی تائید میں بعض موثر آوازیں اٹھیں۔ علامہ اقبال نے میرزا نیت کو کھلم کھلا مسلمانوں سے الگ ایک مذہب اور فرقہ قرار دیا۔ پنجاب ہائی کورٹ کے ایک ریٹائرڈ جج جناب میرزا سرفراز علی نے بھی میرزا نیت کو اڑے ہاتھوں لیا۔ حیدرآباد کے ایک فاضل مولف جناب الیاس برنی نے ”قادیانی مذہب“ کے نام سے ایک ضخیم کتاب لکھی جس میں میرزا غلام احمد سے لے کر میرزا محمود احمد تک کی تحریروں سے ان کے مبادی و مقاصد مطالب و عزائم اور رجحانات و میلانات کا کچا چٹھا پیش کیا۔۔۔۔۔ اس پر مسلمانوں کی بعض تعلیمی انجمنوں کو فیصلہ کرنا پڑا کہ میرزا نیت ان کے اداروں کے رکن نہیں ہو سکتے۔ اس صورت حالات سے میرزا نیت اور اس کے احوال و انصار گھبرا گئے۔ میرزا محمود احمد پیٹھ پیٹھے بھونکنے میں لگانے لگے انہوں نے خیر کو آستین میں رکھا

اور گھات میں بیٹھ گئے۔ اُدھر پنجاب کے اُمراء کا طبقہ جن کی خصوصیتیں اوپر بیان ہو چکی ہیں احرار کی تیز روی اور قبولِ عامہ کو اپنے لئے مضر سمجھتا تھا۔ اس کے سامنے آئندہ کے الیکشن تھے ملک کو پہلی بار صوبائی خود مختاری حاصل ہو رہی تھی۔ مسلمانوں اور نامسلمانوں کی طاقت میں دو یا تین ووٹوں کا فرق تھا۔ اُمراء نہیں چاہتے تھے کہ اس فرق سے فائدہ اٹھا کر احرار آگے بڑھیں اور اختیارات پر قابض ہو جائیں۔ خود انگریز اس معاملہ میں چونکا تھا۔ پنجاب بہر حال اس کا قلعہ تھا اور برطانوی اقتدار کو اس کے خود کاشٹہ اُمراء ہی تحفظ دے سکتے تھے۔ احرار اس سے خالی الذہن نہ تھے ان کے پیش نظر بھی انتخابات تھے اور سمجھتے تھے کہ طاقت کے بغیر کوئی تنظیم بھی موثر نہیں ہوتی۔ عجب نہ تھا کہ وہ شہری اور قصبائی نشستوں میں سے بیس پچیس نشستیں بہ آسانی حاصل کر لیتے لیکن میان سرفضل حسین مرحوم انہیں شہادت دینے میں کامیاب ہو گئے۔ گورنر اعلیٰ کا خواب میاں صاحب کی ناگہانی موت سے بتر مندہ تعبیر نہ ہو سکا لیکن مرنے سے پہلے وہ احرار کو شکست دے گئے۔ سردار سکندر عیادت نے ان کی جگہ لی۔ پہلے تو احرار رہنماؤں سے دوستی کا بیڑا بٹھاتے رہے تھے لیکن میاں صاحب کا جان نشین ہوتے ہی طوطا چشم ہو گئے اور احرار کو فنا کرنے میں کوئی کسر اٹھانہ رکھی۔ اس کی تفصیلات اس کتاب کا حصہ نہیں ہیں۔

شہید گنج کا قضیہ

شہید گنج کا قضیہ نامرضیہ اس ساری داستان کا ایک فراموش شدہ مگر عبرت ناک باب ہے، شہید گنج پر ایک زمانہ سے سکھوں کا قبضہ تھا اور وہ کسی صورت میں بھی اسے مسجد تسلیم کرنے کو تیار نہ تھے بلکہ گوردوارہ شہید گنج کا ایک حصہ سمجھتے تھے ان کا دعویٰ یہ تھا کہ میر منو گورنر پنجاب نے بعض سکھوں کو یہاں قتل کرایا تھا اور یہ ان کے مقتولین کی جگہ ہے۔ جب اکالی تحریک کے بعد گوردوارہ ایکٹ بنا اور اس ایکٹ کے بنانے میں میاں فضل حسین مرحوم و منظور نے بھی اعانت کی تو شہید گنج کی ملکیت کا فیصلہ کرنے کے لئے ایک کمیٹی بنا دی گئی،

جن میں سردار سکندر حیات کے عمراؤ نواب مظفر خان بھی شریک تھے۔ نواب صاحب نے سکھوں کی ملکیت تسلیم کر لی۔ مسلمانوں نے ایک دو بار چارہ جوئی کی مگر ناکام رہے۔ ان فیصلوں اور اپنے قبضے کے باوجود سکھوں نے انہدام مسجد سے احتراز کیا۔ اب کئی سال بعد آغاز جولائی ۱۹۳۵ء میں ایک ایک مسجد گرائی جانے لگی تو مسلمان چونک اٹھے۔ ہر طرف شور مچ گیا حتیٰ کہ دیکھتی آنکھوں شعلہ جوالہ بھڑک اٹھا۔ اس بارے میں اب کوئی راز نہیں رہا کہ :

”شہید گنج لاہور میں ہے اور لاہور پاکستان میں! جن لوگوں نے اس وقت شہید گنج کی بازیابی کے لئے ڈرامہ کھیلا تھا ان میں تانوسے فی صد لقمہ حیات ہیں لیکن ہندوؤں اور سکھوں کے کامل انخلا کے باوجود شہید گنج پر پولیس کا سنٹری پہرہ دیتا ہے، کسی کو اس کے مسجد ہونے کا خیال نہیں رہا اور نہ کسی طرف سے کوئی آواز اٹھتی ہے جہاں تک حکومت کے مصالح و مقاصد کا تعلق ہے وہ معلوم ہیں لیکن سوال ان لوگوں کا ہے جو اس وقت شہید گنج کی بازیابی کے نام پر سیاسی ناطک کھیل رہے تھے۔“

بہر حال ان اسرار سر بستہ کا خلاصہ یہ ہے کہ :

۱۔ مسجد حکومت کے ایما اور سر ہر برٹ ایمرسن گورنر پنجاب کی شہ پر گرائی گئی۔ حکومت نے کریمن مہیا کیا۔ جس شخص نے سب سے پہلے مسجد کے گنبد پر کہ ال چلائی وہ پنجاب سی آئی ڈی کا ایک سکور سب انسپکٹر پولیس تھا۔ اس کی رپورٹ کا خلاصہ ایک مسلمان انسپکٹر پولیس کی معرفت مولانا ظفر علی خاں کے پاس پہنچا۔ وہاں سے راقم الحروف کے ہاتھ لگا۔

ڈوسوشلسٹ نوجوان اس الزام میں مانعہ تھے کہ انہوں نے شہید گنج کے انہدام کا ذمہ دار حکومت کو گردانا تھا۔ ان کے خلاف ایڈیشنل ڈسٹرکٹ مجسٹریٹ لاہور کی عدالت میں مقدمہ چل رہا تھا۔ ان نوجوانوں نے راقم الحروف کو صفائی میں طلب کیا، راقم نے عدالت میں ذاتی حفاظت کا سوال اٹھایا۔ عدالت نے حکام بالا سے مشورہ کیا۔ حکومت کے کارندوں کا ضمیر اس معاملہ میں مجرم تھا انہوں نے انکار کر دیا۔ شہادت نہ ہو سکی مگر یہ بات اپنی جگہ موجود

ہے کہ انہدام مسجد میں اس وقت کے انگریز گورنر اور صوبائی بیوروکریسی کا پورا پورا ہاتھ تھا۔
 ۲۔ سکھوں میں داخلی طور پر دو دھڑے تھے۔ ماسٹر تارا سنگھ اور ان کے ساتھیوں کا
 گوردوارہ پر بندھک کمیٹی پر قبضہ تھا جو لوگ اندر خانے ان کے دھڑے کو شکست دینا
 چاہتے اور آئندہ انتخابات میں اپنی کامیابی کے لئے پرتول رہے تھے۔ انہوں نے مرکزی
 سازش میں شریک ہو کر مسجد کے انہدام کا فیصلہ کیا۔ ماسٹر تارا سنگھ کو اس وقت خبر ہوئی
 جب مسجد گرنے لگی۔ انہوں نے مولانا داؤد غزنوی سے صورت حالات سمجھنے کے بعد
 سردار منگل سنگھ کو لاہور بھیجا کہ مسجد گرانے والوں کو روکیں۔ مگر حکام نے انہیں بندھے بازار
 کے نکلنے پر روک لیا تا آنکہ مسجد ہوا ہو گئی۔ اب کوئی سکھ لیڈر بھی انہدام مسجد کی مذمت کر کے
 سکھ قوم میں اپنی شہرت کھونے کو تیار نہ تھا۔ سب اکٹھے ہو گئے اس کا فائدہ یونینسٹ
 پارٹی کے دست و بازو سردار سنگھ مجھیٹیا کو بھی پہنچا وہ اپنے بعض ساتھیوں سمیت
 انتخاب میں کامیاب ہو گئے۔ غرض پنجاب میں وزارت بنوانے کا جو نقشہ انگریزوں کے
 ذہن میں تھا وہ ان کی مرضی و منشا کے مطابق بن گیا۔

۳۔ سر میاں فضل حسین ہندوستان میں مسلمانوں کی جاگیر دارانہ سیاست کے سب سے
 بڑے شاطر تھے۔ احرار نے سر ظفر اللہ خان کی مرکز میں نامزدگی پر میاں صاحب کو ہونے کا
 بنا کر اپنا دشمن بنا لیا تھا۔ تمام خاندانی کاسہ لیس جو احرار کے قبول عامہ سے خائف ہو کر ان کے
 گرد جمع تھے ہتھیار گنج کے انہدام پر ہڑ بڑا کر اٹھ کھڑے ہوئے۔ ان واحد میں مجلس عمل بن
 گئی۔ ایک بساط پر کئی مہرے جمع ہو گئے۔ جو لوگ مخلص تھے انہیں دھوکے میں رکھا گیا۔ احرار
 راہنما لاہور سے باہر تھے ان کی غیر حاضری میں سازش کا اختیاری و غیر اختیاری لائحہ عمل تکمیل پا گیا۔
 پال یہ تھی کہ احرار راستہ سے ہٹ جائیں یعنی تحریک میں حصہ لیں تو مارے جائیں نہ حصہ لیں
 تو پٹ جائیں۔ دونوں صورتوں میں ان کے لئے کربلا کا ایک میدان تھا اور انہیں مٹانے کیلئے
 متضاد و متباہن عناصر اکٹھے ہو گئے تھے۔

۱۔ احرار کو شروع ہی سے نشانے پر رکھا گیا مسجد کا حصول مؤخر اور احرار پر سبب شتم مقدم ہو گئے۔

ب۔ میاں عبدالعزیز پار ایٹ لار کے مکان پر بہ شمول احرار مختلف حلقہ ہائے خیال کے لوگوں کی جو میٹنگ ہوئی اس میں انہدام مسجد کے خلاف حکم امتناعی حاصل کرنے کا فیصلہ کیا گیا لیکن مولانا اختر علی خان ڈپٹی کمشنر ایس پرتاب اور سٹی مجسٹریٹ سردار قریند پنگو کے جھانسنے میں آگئے۔ درخواست تحریری (۲) یا لسانی (۲) جیب میں رکھ چھوڑی، مسجد مسما ہو گئی۔

ج۔ جن مختلف الخیال عناصر نے احتجاج کا بیڑا اٹھایا تھا وہ خرابی حالات کے خوف سے خود تجویز کر کے نظر بند ہو گئے مگر مخلص نوجوانوں کو کئی مہیروں کی انگیخت پر گولیوں کا نشانہ بنا پڑا۔ سب سے بڑی سیاسی ضرب احرار پر پڑی ان کے خلاف مسلسل واویلا شروع ہو گیا۔ اسی دوران میں ان لوگوں کو بھی صف آرا کیا گیا جو افسروں کے جاسوس اور سرکاری ٹکسال میں ڈھلے ہوئے تھے۔ حضرت امیر ملت سید جماعت علی شاہ رحمۃ اللہ علیہ کے ارد گرد جن لوگوں کو مامور کیا گیا ان میں سے نوٹس فیصد حکومت کے کارندے اور پنجاب سی آئی ڈی کے ایک سپرنٹنڈنٹ میرزا معراج دین کے آلہ کار و خدمت گزار تھے۔

۵۔ مجلس اتحاد ملت پر ابتداً ان لوگوں کا عمل دخل رہا جو سی آئی ڈی کے تنخواہ دار مخبر تھے اور حصول شہید گنج کے مقاصد کی بجائے میرزا معراج دین سپرنٹنڈنٹ (سی آئی ڈی) اور ایس پرتاب ڈپٹی کمشنر لاہور کی باہمی آویزش کا کھونا بتے ہوئے تھے۔ مولانا ظفر علی خان نظر بندی سے رہا ہو کر لاہور تشریف لائے تو مجلس اتحاد ملت کے ڈرامہ کا نیا باب شروع ہو گیا۔ عام انتخابات میں مولانا عبدالقادر قصوری اور ڈاکٹر شیخ محمد عالم بھی احرار سے اپنا قرض چکانے کے لئے اتحاد ملت کے نقیب بن گئے۔ اور احرار شہید گنج کے طلبے میں بڑی طرح دب چکے تھے، چودھری افضل حق جن سے یونینسٹ راہنما خوف کھاتے تھے فرضی شہیدوں کی نمائش سے ہرا دیئے گئے۔ انتخاب کا پالا یونینسٹوں نے مار لیا۔ ڈاکٹر عالم شہید گنج

کی اینٹوں کا نام لے کر کامیاب ہو گئے مگر جیتنے کے فوراً بعد کانگریس میں چلے گئے۔ وہاں وال نہ گلی تو یگ کا رخ کیا بلکہ خضر حیات اور قائد اعظم میں تصادم ہو گیا تو خضر حیات کا ساتھ دیا آخر ۱۹۴۶ء کے انتخاب میں ہار کر اشد کو پیار سے ہو گئے۔

اس انتخاب کے بعد جب احرار کی سیاسی شکست مکمل ہو گئی اور عمومی شہرت کو دھکا لگ چکا تو کسی نے شہید گنج کا نام نہ لیا۔ ملک برکت علی مرحوم نے بازیابی کے لئے مسودہ قرارداد پیش کرنا چاہا لیکن ایک دلچسپ افتاد مانع ہو گئی۔

اب احرار نے شہید گنج کے راہنماؤں کو لٹکارنا شروع کیا، مولانا مظہر علی اظہر نے سول نافرمانی کا ڈول ڈالا۔ خود بھی قید ہو گئے اور کئی سو رضا کاروں کو بھی قید کرا ڈالا۔ مگر بات نہ بنی۔ عوام کے دلوں نے مدت ہوئی مرچکے تھے، جو لوگ مجلس اتحاد ملت کے لیڈر تھے وہ مختلف افسروں کے ہاتھ میں تھے۔ ان کا مشن پورا ہو چکا تھا۔ شہید گنج کا حصول نہ اس وقت پیش نظر تھا۔ اب — آخر سردار سکندر حیات نے زبان کھولی اور اعلان کیا کہ شہید گنج کا حصول بوجہ دشواری ہے کیونکہ اس ایک مسجد کے جبری حصول سے مسلمانوں کو وہ تمام معاہدے ٹوٹانے ہوں گے جن پر مسلمان بادشاہوں کے عہد میں مسجدیں تعمیر کی گئی تھیں۔ ان کے اس اعلان کا گرم جوشی سے خیر مقدم کیا گیا حتیٰ کہ اتحاد ملتی لیڈر بھی آمتنا و صدفنا پکار اٹھے۔

یہ اعلان کوئی نیا نہیں تھا بلکہ مستعار تھا۔ مولانا مظہر علی اظہر نے انہدام مسجد کے وقت جب مسلمان ابھی شہید نہیں ہوتے تھے یہی دلیل دی تھی مگر اس وقت سازشی لیڈر ماننے کو تیار نہ تھے اور سادہ دل عوام غیظ میں تھے۔ اب جانبین نے اپنا پینتر ابدل لیا۔ اعدا کہتے تھے آؤ مسجد لیں، داعی کہتے تھے سکندر حیات کی بات درست ہے۔

احرار کے لئے آزمائش کا یہ سب سے بڑا دور تھا۔ ایک محدود ذہن کے سوا تقریباً سب لوگ ان سے کٹ چکے تھے۔ تمام احرار راہنماؤں کو ایک شدید یلغار کا سامنا کرنا پڑا

گورفتہ رفتہ انہوں نے اسٹیج پر قابو پالیا اور اپنی بات بھی کہنے لگے لیکن بہت کچھ کھو کر۔
 اصلاً شہید گنج کے معاملہ میں ان سے ایک سیاسی غلطی ہو گئی اگر وہ شروع ہی میں حصہ
 لے کر اس کا رخ پلٹتے تو زیادہ مفید نتائج پیدا ہوتے۔ انہوں نے کنارہ کشی اختیار کر کے
 حالات کا صحیح اندازہ نہ کیا جس سے مار کھا گئے۔

احرار کی اس بربادی کا سب سے زیادہ فائدہ ایک خاص دائرہ میں میرزا بشیر الدین محمود
 نے اٹھایا۔ اس نے شروع سے آخر تک اپنی کوششیں جاری رکھیں۔ جہاں کہیں اور جس
 طرح بھی احرار کو ضعف پہنچ سکتا تھا اس نے اس میں رتی بھر کمی نہ کی۔

سید عطار اللہ شاہ بخاری کے مقدمہ میں میرزا بشیر الدین محمود کے خلاف بھڑائی ڈھی
 کھوسلہ سیشن جج گورداسپور کا فیصلہ ایک دو ٹوک محاکمہ تھا۔ یہ فیصلہ ۶ جون ۱۹۳۵ء کو
 سنایا گیا۔ کوئی ایک ماہ بعد شہید گنج کا ساتھ پیش آ گیا، میرزا نے احرار دشمن مقررہ لوگوں کی
 پشت پناہی کا بیڑا اٹھایا، چنانچہ ایک روایت کے مطابق اس نے اس مہم میں کئی لاکھ روپیہ
 صرف کیا مگر ایک منفی فائدے کے سوا میرزا نیت کو کوئی اثباتی فائدہ نہ پہنچا۔ عام مسلمانوں
 میں قادیانیت کا وجود ہمیشہ کے لئے مشتبہ ہو گیا، اس کے پیرو مسلمان عوام کے اعتباری
 نرغہ میں آ گئے، مذہبی اعتبار سے ان کی محرومی دائمی ہو گئی، ان کا تجزیہ و محاسبہ ایک تحریک
 بن گیا اور یہ سب کچھ احرار کی بالواسطہ و بلاواسطہ مداخلت کا نتیجہ تھا۔ اب میرزا صاحب اور
 ان کی مشینری کے اعضاء احرار پر شہید گنج کی مسجد کا بلبہ پھینکنے میں پیش پیش تھے۔

شاہ جی یار و اغیار کی ان نوازشوں سے دل برداشتہ بھی ہوتے اور صورت حالات
 کا ڈٹ کر مقابلہ کیا مگر قلباً یہ رائے قائم کر لی کہ الیکشن بہت بڑا فتنہ ہیں۔ پھر طوعاً و کرہاً
 الیکشن میں حصہ لیا مگر علی الاعلان فرماتے الیکشن قومی زہر ہیں۔ جماعت کو الیکشن سے باز
 رکھنے کی ہر دفعہ کوشش کی لیکن جماعت کے ”دماغ“ ان کی زبان کی پناہ تو لیتے مگر ان کے
 دماغ سے فائدہ نہ اٹھاتے نتیجہ معلوم کہ انگریزی عہد کے آخری انتخابات (۱۹۴۷ء) میں

جیل خانوں میں متھے لیگ نے لاہور کے سالانہ سیشن میں پاکستان کارپوریٹیشن پاس کیا۔ اس وقت تک عامۃ المسلمین میں احرار کے جرات مندانہ اقدام سے ہمدردی کا فہم عام تھا، گوسول نافرمانی میں وہ اجتماعاً شریک نہ تھے لیکن آشیر وار دینے میں پیچھے بھی نہ تھے۔ کانگریس نے احرار کے اس فیصلے کو ناجلانہ قرار دیا۔ سوشلسٹوں نے تعاون کی پیش کش کی اور وہ ایک متحدہ محاذ بنانے کے سوال پر گفتگو بھی کرتے رہے لیکن فوری گرفتاریوں سے مشترکہ محاذ کا مسئلہ کھٹانی میں پڑ گیا۔

احرار کو اپنے اس اقدام کی بہت زیادہ قیمت ادا کرنی پڑی۔ مسلمان قرار دیا پاکستان کے بعد انہیں بھول گئے۔ کانگریس نے نظر انداز کیا بالخصوص پنجاب کے کانگریسی نہ عداوت احرار کی بہ نسبت سردار سکندر حیات سے زیادہ قریب تھے۔ انگریزوں نے اپنے گناہوں کی معرفت احرار کو طویل سے طویل سزائیں دے کر بزمِ خویش خوار کیا۔ جیلوں میں احرار قیدیوں کے ساتھ اخلاقی قیدیوں سے بدتر سلوک ہوتا رہا۔ گوجرانوالہ کے ایک ہندو مجسٹریٹ نے احرار کے ایک نوجوان کو سزا دیتے ہوئے اپنے فیصلہ میں لکھا کہ احرار سے اخلاقی قیدیوں جیسا سلوک کیا جائے۔ اس پر بڑے بڑے دلکش بھگت مند میں گھنگنیاں ڈالے بیٹھے رہے۔ ایک موقع پر رائے بہادر مہر چند کھنہ نے جو آگے چل کر خان وزارت میں وزیر مالیات ہو گئے، گاندھی سے یہ بیان حاصل کیا کہ احرار کلہاڑی رکھتے ہیں جو تشدد کا نشان ہے، لہذا ان کا کانگریس سے کوئی تعلق نہیں۔ اس بیان کی آڑ میں ڈاکٹر گوپی چند بھارگو ایسے مہارپرتوں کو بھی کھل کھیلنے کا موقع ملا۔

ان مختصر احرار نے اس معرکہ میں سخت سے سخت اذیتیں سہیں، ہر استبداد کو خندہ پیشانی سے قبول کیا۔ حتیٰ کہ موت و حیات کے درمیان کوئی راہ باقی نہ رہی۔ چودھری افضل حق جان لیوا مرضی میں مبتلا ہو کر رہا ہوئے اور چند مہینوں ہی میں داعی اجل کو لبیک کہا۔ مولانا محمد گل شیر، صوفی عنایت محمد پسروری، احسن عثمانی، حکیم غوث محمد بامپوری

اور راقم الحروف دو برس تک قید تنہائی میں رکھے گئے، تمام عرصہ چکی پیسنے کو دی گئی۔
 حکیم صاحب سی کلاس کی خوراک سے دمہ کے دائمی مریض ہو گئے۔ احسن عثمانی نے بھوک ہڑتال
 کی تو اس کی مقعد میں نالی گھیڑ کر اسے نڈھال کر دیا گیا۔ آخر اس داخلی صدمہ کی تاب نہ لا کر وہ
 رہا ہوتے ہی موت کے منہ میں چلے گئے۔ راقم الحروف سے جو سلوک ہوتا رہا اس کی بہیمیت
 کا تذکرہ پس دیوار زنداں“ میں آگیا ہے جو راقم کے ایام اسیری کی سرگزشت ہے۔

چودھری صاحب کی موت کے بعد احرار کا سیاسی رخ یکسر پلٹ گیا۔ چنانچہ اگست ۱۹۴۲ء
 میں کانگریس نے ہندوستان چھوڑ دو کی تحریک چلائی تو احرار نے حکومت الہیہ کارپوزیشن
 پاس کر کے کنارہ کشی اختیار کر لی۔ نتیجہ یہ نکلا کہ احرار نہ کانگریس کے رہے نہ لیگ کے، دونوں
 کی ہمسفری وہم نوائی سے گریز کیا پھر جب حکومت الہیہ کارپوزیشن پاس ہوا تو اس وقت
 کئی احرار رہنما جیل میں تھے۔ مولانا حبیب الرحمن لدھیانوی جو احرار کے ہمیشہ سے صدر
 چلے آتے تھے ایک بے میعاد زمانہ نظر بندی دھرم سالہ جیل میں گزار رہے تھے۔

دراصل یہ احرار کے ایک ایسے ذہن کا اندازہ فکر تھا جو اینٹی برٹش ہونے کے باوجود
 کانگریس سے ہم آہنگ نہ تھا۔

جنگ ختم ہو گئی، اتحادیوں کو فتح ہدنی لیکن جن لوگوں کو ظالمانہ حد تک انگریز دشمن سمجھا
 جاتا تھا وہ ایک بڑا حصہ بائند اور زبان بند ہی رہے۔ خود راقم الحروف اتحادیوں کی فتح کے ایک
 سال بعد تک نظر بند رہا۔

مولانا محمد گل شیر کی شہادت

انہی دنوں احرار کو ایک اور وار سہنا پڑا۔ مولانا محمد گل شیر اپنے گاؤں جنڈ ضلع کیمیل پور
 میں رات کے وقت سوتے میں گولی مار کر شہید کر دیئے گئے۔ ان کے قاتلوں کا سراغ کبھی نہ ملا۔
 بہر حال ان کا قتل ایک سیاسی قتل تھا اور اس کے پس منظر میں وہ تمام رجحانات و سیلانات
 تھے جن کا ذکر پنجاب کی خصوصیتوں کے ابتدائی ذکر میں آچکا ہے۔ — مولانا جب تک

کسی سیاسی جماعت سے وابستہ نہ بننے اور صرف واعظ تھے اس وقت تک کیمبل پورا
 اٹک اور میانوالی وغیرہ میں بڑے لوگوں کی آٹکھ کا تارا تھے۔ وہ مدتوں احرار کی مخالفت
 کرتے رہے۔ جب کوئی احرار لیڈر ان علاقوں میں جاتا اس سے اگلے ہی دن اس کا اثر زائل
 کرنے وہاں پہنچ جاتے۔ آواز میں بلاک سوز اور خطابت میں ایک طرح کا سحر تھا ٹیٹھ
 پنجابی اس آواز پر مرتے تھے۔ ان اصلاخ کے عوام میں ان کا خاصہ اثر تھا۔

۱۹۳۸ء میں حج کو گئے تو وہاں مدینہ منورہ میں خراب دیکھا۔ حضورؐ فرماتے ہیں احرار
 سے مل کر خدمت خلق کرو۔ مولانا فرماتے تھے میں نے اپنی پچھلی مخالفتوں سے توبہ کی اور
 آتے ہی احرار میں شمول کا اعلان کر دیا۔ کوئی ایک سال بعد احرار نے فوجی بھرتی بائیکاٹ کی
 تحریک چلائی تو آپ بھی دو سال کے لئے قید کر دیئے گئے۔ قید کا زمانہ انتہائی شجاعت
 اور غیرت سے بسر کیا۔ معلوم ہوتا قرن اول کا کوئی صحابی راہِ خدا میں صحیحہ نہیں برداشت
 کر رہا ہے۔ ادھر ملاقات کے خانوں کو آپ کا احرار میں شمول ناپسند تھا۔ ادھر آپ نے ان
 کے علاقوں میں احرار کی شاخیں قائم کرنا شروع کر رکھی تھیں۔ ایک دو جگہ کسانوں اور خانوں
 میں مڈبھیڑ بھی ہوئی۔ جن خوانین نے لوگوں کو شاہ جی کی میزبانی سے روک دیا تھا وہ بھلا مولانا
 محمد گل شیر کے اس قبولِ عامہ اور دعوتِ احرار کیونکر برداشت کرتے۔ مولانا چند مہینوں
 ہی میں قتل کر دیئے گئے۔ ملک خضر حیات نے بہ طور وزیر اعلیٰ قاتلوں کی تلاش کے کئی وعدے
 کئے لیکن سب دوشیزاؤں کی کہہ مکنیاں ثابت ہوئے۔ یا پھر پولیس افسروں کے ہلکے تبسم میں گم
 ہو گئے کہ ان مسکراہٹوں میں سازشوں کی تہ بہ تہ کڑواہٹیں چھپی ہوتی ہیں۔

چودھری صاحب کی موت

چودھری افضل حق کی رحلت کے بعد احرار کے سیاسی فیصلے تضاد و تغلیط کا شکار ہونے
 لگے۔ اول تو احرار نے کتابی نظریوں کو فوقیت دی۔ دوم ان کا ایٹمی برٹش ذہن اتنا پختہ تھا
 کہ وہ مرتاپا جذب باقی ہو چکے تھے۔ انہیں اس امر کا اندازہ ہی نہ تھا کہ سیاسیات میں حالات و واقعات

کی رفتار دیکھ کر فیصلے کرنا پڑتے ہیں وہ دل سے سوچنے کے عادی تھے ان کا جذبہ رفتہ رفتہ
 صند بن چکا تھا اور اس ضد کو پروان چڑھانے میں بعض ایسے کوتاہ کار عناصر کی ایک خاص روت
 کا ہاتھ بھی تھا جو قربانی واپٹار، جذبہ و اعتقاد اور ایمان و اخلاص میں تو ان سے کوسوں پیچھے
 تھے لیکن اثر و رسوخ، دولت و ثروت اور جاہ و منصب میں منزلوں آگے تھے۔

ماضی مرحوم

احرار ۱۹۴۶ء میں بھی ۱۹۲۰ء (تحریک خلافت) کے زمانے میں گھوم رہے تھے۔
 حالانکہ زمانہ چھبیس برس آگے نکل چکا اور دو قومی نظریہ پیدا ہو کر جو ان ہو گیا تھا۔ ان کا اعتقاد
 ہنوز نظری سیاست پر تھا، مسلم مسلمان عملی سیاست میں ڈوب چکے تھے۔ انہیں تاریخ کے
 اس عمل سے کوئی واسطہ نہ تھا کہ قوموں اور ملکوں کی سیاسیات میں خاص قسم کے
 معاشی حالات بھی حصہ دار ہوتے ہیں۔ یہی سبب تھا کہ مسلمان اعتقادات کی باتیں تو ان سے
 سن کر خوش ہوتے لیکن معاملات کے وقت ان کا رخ ان لوگوں کی طرف ہوتا جو ان کے
 حقوق و مراعات کا نام لیتے اور ہمسایہ قوم کی مسلمان آزادی کا ذکر چھیڑتے تھے۔ انگریز اسلام
 اور ملک و لو کا دشمن تھا لیکن مسلمانوں کے ہاتھ اتنے بلند نہ تھے کہ وہ اس کی آستین سے
 دستہ و خنجر نکال لیں، ان کی نگاہیں روزمرہ کے ان چھوٹے چھوٹے واقعات کو دیکھ کر خشمگین
 ہوتی تھیں جن کا سرچشمہ ہمسایہ قوم کے لوگ تھے۔

احرار اور لیگ

احرار کو غیر شعوری زعم تھا کہ وہ صورتاً یا سیرتاً اسلام سے قریب ہیں۔ ان کے ظاہر و باطن
 میں اس کے اثرات بھی تھے، لیکن لیگ کے رہنما مسلمان عوام کی روزمرہ کی زندگی میں گھس
 پھسے تھے اور ان کی طبعی خواہشات کو مشکل کر کے اس کا نام پاکستان رکھ دیا تھا۔ پاکستان ابتداً
 ہندوؤں سے مسلمانوں کی اجتماعی ناراضگی کا اظہار تھا۔ رفتہ رفتہ ان کے اسلامی لیکن مادی
 تقاضوں کا مظہر ہو گیا۔ احرار پاکستان کے مجوزین کی طبقاتی سیرت اور سیاسی کردار کو زیر بحث

لاکر اپنے جائز خدشات کا منفی طریقہ سے اظہار کرتے تھے۔ انہیں اس سے غرض نہ تھی کہ مسلمان عوام کیا چاہتے ہیں وہ صرف اس سے بحث کرتے تھے کہ جن کی معرفت چاہتے ہیں وہ کون ہیں؟ چودھری افضل حق مرحوم نے انہیں آخری ایام زندگی میں متنبہ بھی کیا تھا کہ پاکستان کی مخالفت نہ کرنا دکھی دلوں کی فریاد ہے لیکن ان کی جذباتی سیاست نے اپنے ہی قائد کی بات کو آویزہ گوش بنانے سے گریز کیا۔

وجہ مغائرت

ہند یوں پیدا ہوئی کہ لیگ کے دولت مند اکابر ان کی غریبی پر طعن توڑتے اور انہیں بندوؤں کا زر خرید کہتے تھے۔ ظاہر ہے کہ ایک سچا دل گالیوں کی اجتماعی بلغار سے بگڑے گا۔ پھر یہ بگاڑ اس صورت میں اور بھی مضبوط ہوتا ہے جب گالی دینے والا خود گالی ہو اور الزام لگانے والا فی نفسہ الزام ہو۔ احرار نے کس پرسی، غصے، جھنجھلاہٹ اور ہند میں پاکستان کے ملی موقف کی اہمیت کو نظر انداز کر کے نہ صرف لیگ کے رہنماؤں سے محاذ جنگ قائم کر لیا بلکہ اس وقت انتخاب میں کود پڑے۔ جب قومی مستقبل کے سوال پھین انتخاب ہی نہیں استصواب ہو رہا تھا۔

۱۹۴۶ء کے انتخاب میں حصہ لینا احرار کی سب سے بڑی غلطی تھی۔ بعض اجوائے جماعت نے ہند میں آکر یونیورسٹیوں کا ہاتھ بٹایا۔ جس سے احرار کے اجتماعی وقار کو سخت دھکا لگا لیکن اس میں عام احرار یا اکابر احرار کا کوئی حصہ نہ تھا۔ چودھری صاحب کی موت کے بعد احرار کے قائد مولانا مظہر علی اظہر تھے جن کا انفرادی ذہن احرار کا جماعتی ذہن سمجھا جاتا تھا۔ چونکہ احرار رہنماؤں میں سیاسی اصولوں کے بجائے ذاتی دوستیوں کا میلان ہی غالب رہا اس لئے ایک کی بات پر سب طوعاً یا کرہاً سر جھکا دیتے تھے۔ شاہ جی "انتخابی دیدھ" میں حصہ لینے کے سخت خلاف تھے جب جماعت کا فیصلہ ہوا اور مولانا مظہر علی اظہر نے پہلی انتخابی تقریر کی تو شاہ جی سری نگر میں تھے۔ مولانا کی تقریر کے ایک ماہ بعد لاہور

تشریف لائے تو نہ صرف انتخاب لڑنے کے فیصلے پر ناراض ہوئے بلکہ مولانا مظہر علی اظہر سے اپنے مخصوص انداز میں فرمایا کہ آپ نے سیاسیات میں ذاتیات کو لا کر ایک بڑی مثال قائم کی ہے، براہ کرم آئندہ اس موضوع سے پرہیز کیجئے۔ اب یہ کوشش کی گئی کہ شاہ جی بھی انتخابی مہم میں حصہ لیں۔ شاہ جی نے یونیورسٹیوں پر تو تبریٰ بھیجا لیکن اتنا بہ منت راضی ہو گئے کہ صرف آزمودہ احرار امیدواروں ہی کے حلقہ ہائے انتخاب میں جائیں گے۔ اس زمانے میں آپ نے جو تقریریں کیں اس میں مستقبل کے خدشات بالتفصیل بیان کئے لیکن رنگینی و شہنی کا وہ انداز ناپید ہی رہا جو زبان و دل کے متحد ہونے سے پیدا ہوتا ہے۔

ہزار حرف ہوں لیکن زبان ہو دل کی رفیق

یہی رہا ہے ازل سے قلند۔وں کا طریق

انتخاب میں احرار کو متوقع شکست ہوئی ان کا ایک امیدوار بھی کامیاب نہ ہو سکا۔ تھوڑے دنوں بعد شاہ جی کو بعض ناگفتہ بہ حقائق کا پتہ چلا تو سخت دل برداشتہ ہوئے بلکہ بچوں کی طرح پھوٹ پھوٹ کر رونے لگے۔

ادھر وزارتِ مشن ہندوستان پہنچ چکا تھا۔ احرار رہنماؤں کا وہ قبیلہ جس کی دوستی قابلِ رشک سمجھی جاتی تھی اپنے اندرونی اختلافات کے باعث بٹنے اور بکھرنے لگا۔

مولانا مظہر علی خاں اور غازی عبدالرحمن ۱۹۳۱ء ہی میں الگ ہو گئے تھے، وہ صرف نیواٹھانے میں شریک ہوئے تھے اور بس، تحریک شہید گنج کے بعد مولانا داؤد غزنوی نے بھی ذہنی علیحدگی اختیار کر لی اور ۱۹۴۰ء کے وسط میں کانگریس میں چلے گئے۔ مولانا حبیب الرحمن لدھیانوی نے رہا ہوتے ہی شملہ کانفرنس کے موقع پر اعلان کر دیا کہ ان کے لیڈر مولانا ابوالکلام آزاد ہیں۔ احرار سے ان کا کوئی تعلق نہیں۔ تقسیم ہندوستان کے بعد انہوں نے دہلی میں مستقلاً سکونت اختیار کر لی اور بھارتی شہری ہو گئے۔ ۱۹۶۰ء میں اشد کو پیار سے ہو گئے۔

مولانا مظہر علی اظہر نے ۱۹۴۷ء کے شروع میں احرار سے استعفیٰ دے دیا اور

انفرادی طور پر پاکستان کی حمایت کرنے لگے۔ پاکستان بنا تو شاہ جی نے جماعت کے نام ایک خط لکھا کہ احرار کو اپنی سیاسی حیثیت ختم کر دینی چاہیے۔ کچھ دنوں بعد احرار کا ایک ایسا گروہ لیگ کی طرف راجع ہونے لگا جس میں سیاسی شکست خوردگی کا احساس نمایاں تھا۔ غالباً ۱۹۴۷ء میں ایک کھلی کانفرنس منعقد کر کے احرار نے لیگ میں ادغام کا اعلان کیا اور جماعت تبلیغی بنا دی۔ اس تبلیغی تنظیم نے قادیانیت کی سرکوبی شروع کی۔ رفتہ رفتہ پاکستان کے سبھی علماء ہم نوا ہو گئے، اس ہمنوائی نے قادیانیت کے خلاف ایک مضبوط محاذ کی صورت پیدا کی، فروری ۱۹۵۳ء میں ”راست اقدام“ کی آگ بھڑک اٹھی، حکومت کو لاہور میں مارشل لا نافذ کرنا پڑا۔

اواخر دسمبر ۱۹۵۲ء میں حکومت پنجاب نے مجلس احرار کو خلاف قانون قرار دے کر سامان وغیرہ پر قبضہ کر لیا دفاتر سرزمہر کر دیئے، کئی سال بعد نواب مظفر علی قزلباش ون یونٹ کے وزیر اعلیٰ ہوئے تو انہوں نے ۱۸ اگست ۱۹۵۸ء کو یہ پابندی ختم کر دی۔ لیکن احرار میں جو لوگ مذہبی اور دینی مزاج و طبیعت رکھتے تھے انہوں نے شاہ جی کی قیادت میں مجلس تحفظ ختم نبوت کی بنا ڈالی اور قادیانیت کے خلاف سرگرم ہو گئے جن کے پیش نظر شروع ہی سے امور سیاست تھے۔ وہ عوامی لیگ میں چلے گئے لیکن بھاری پتھر تھا اٹھ نہ سکا چوم کے چھوڑ دیا۔ ادھر خلاف قانون ہو کر بھی احرار می ذہن علی حالہ قائم رہا۔ پنجاب کے شہروں میں نہ صرف اس کے مضبوط حلقے تھے بلکہ سیاسی طور پر بھی ان میں ایسا استحکام اور انضباط تھا جس نے حوادث و انفکاس کی طویل گردشوں کے بعد ایک قبیلوی عصبيت کا درجہ حاصل کر لیا تھا۔

مندرجہ بالا تصریحات کا تہجرتی خلاصہ یہ ہے۔

خلاصہ احرار

۱۔ احرار پنجاب کے ادنیٰ متوسط طبقے کے شہریوں کی ایک ایسی تحریک تھے جس میں جوش و جذبہ و ذرا فر تھا۔ وہ لیگ کے ہمہ گیر سیاسی ذہن اور کانگرس کی ہمہ گیر تنظیم کے مقابلہ میں سیاسیات و مذہبیات کے ترکیبی عناصر کا ایک جانثار اور جان ہار مجموعہ تھے ان میں وسعت اور تنوع

نہ تھا وہ زیادہ تر پنجاب تک محدود تھے اور ان کے پیروکار عموماً ادنیٰ درمیانے درجہ کے شہری لوگ تھے۔

۲۔ ان میں سیاست کی ایک رنگی کے بجائے رفاقت کی ہم رنگی کا جذبہ کارفرما تھا۔
۳۔ داخلی طور پر ان میں خیالات کا ٹکراؤ بھی تھا لیکن اینٹی برٹش ذہن کی مشترکہ چھاپ نے انہیں متحد کر رکھا تھا۔

۴۔ جن طاقتوں کے خلاف صفت آرا تھے ان کی مختلف الاصل جارحیت کے خلاف مذہبی زبان میں سیاسی اثر پیدا کرتے تھے۔

۵۔ مسلم لیگ کے فروغ سے پہلے اور خلافت، کمیٹی کی رحلت کے بعد ہندوستان کے شمال مغربی مسلمانوں میں مضبوط ترین عوامی جماعت تھے ان کا واحد پروگرام انگریزی حکومت کا خاتمہ تھا۔

۶۔ ان کا جماعتی وجود کانگرس اور جمعیت العلماء کی منشا کے خلاف تھا اور یہ دونوں جماعتیں احرار سے کسی حال میں بھی متفق نہ تھیں، مگر کئی احرار رہا ہنگام کانگرس اور جمعیت العلماء کے ذہن کی سفارت کرتے۔ مولانا ابوالکلام آزاد اور مولانا حسین احمد مدنی سے ایک گونہ عقیدت رکھتے اور ان کی ذات کے لئے نبرد آزما ہوتے تھے۔

۷۔ انہوں نے ہندوستان کی قومی تحریک میں لہی جذبے سے بے مثال قربانیاں کیں حتیٰ کہ اپنی عمریں کا بیشتر حصہ جیلوں میں گلا دیا۔ لیکن کانگرس اور لیگ دونوں نے صرف نفرت کا نام لیا، جب وہ برطانوی حکومت کے خلاف کانگرس کے ذہن کی تائید کرتے تو مسلمان بدکتے جب مسلمانوں کے حقوق کے لئے آواز اٹھاتے تو کانگریسیوں کو ناگوار کرتا اور جب مدد صحابہ ایسی تحریک میں رہنا یا نہ حصہ لینے تو ظہر و مسلک مسلمانوں میں مذہبی دیوانگی کے سزاوار ہوتے۔
الغرض انگریز ہندو اور مسلمان تینوں اپنے دوائر میں ان کے خلاف تھے۔

۸۔ احرار کسی خاص فکر ہی تحریک کے مظہر نہ تھے، مگر ایسی کمیٹیوں پر پارکرنے اور پروسیکیوٹا

رچانے کے فن میں بے مثال تھے۔

۹۔ ان کے نظریات میں رومانی تضاد تھا مثلاً سیاست میں اینٹی برٹش ذہن کے وارث، مذہب میں حکومت الہیہ کے مبلغ، ثقافت میں اسلامیات کے دلدادہ، معاشیات میں دولت کی برابر تقسیم کے داعی، غرض ان کی تقریروں کا لب لباب قرآن و حدیث اور تاریخ و سیرت کا مرکب ہوتا اور مذہب ہی کے نام پر مسلمانوں سے مخاطب ہوتے۔

۱۰۔ انہوں نے احتجاجی سیاسی ذہن پیدا کیا لیکن تنظیم نہیں بنی۔ چودھری افضل حق مرحوم سے زندگی و فاکرتی تو ممکن تھا وہ تنظیم کو خدائی خدمت گار تحریک کے ہم پایہ بنا لیتے لیکن ان کی موت کے بعد جماعت کا یہ پہلو کمزور ہو گیا۔ شاہ جی جوڑ ٹوڑ کے آدمی نہیں تھے وہ ایک رواں دواں انسان تھے۔

۱۱۔ احرار نے ساری زندگی شہروں یا قصبوں کو اپنی جدوجہد کا مرکز بنائے رکھا۔ دیہات کا رخ دیر بعد کیا لیکن تبلیغی حیثیت سے! مرزائیت کے خلاف اصلاح رسوم اور بدعات کی بیخ کنی کے لئے یا پھر سیرت کے مجلسوں میں! شاہ جی مدت تک لوگوں کو السلام علیکم کہنا سکھاتے رہے۔ نماز، روزہ، زکوٰۃ، حج کے مسائل پر مسلسل وعظ کئے مگر لوگوں کے معاشی یا مجلسی مسائل کو تنظیمی اعتبار سے چھو اتک نہیں البتہ پنجابی مسلمانوں کو تجارت کی راہ پر لانے میں شاہ جی اور احرار نے عظیم خدمات انجام دیں۔

۱۲۔ احرار میں قربانی، احتجاج، حوصلہ اور خطابت کا جوہر وافر تھا، لیکن فکر، نظر، کسوٹی اور قیادت کا تناسب مقابلہ کمر تھا۔ انہوں نے زمانے کے مطابق چلنے سے ہمیشہ گریز کیا ان میں سپاہی ہی سپاہی تھے لیکن مدبر الشاذ کا معدوم۔ وہ ہنگامہ کے ایک لمحہ کو مصلحت کی سو سالہ زندگی پر ترجیح دیتے تھے۔ وہ میدان میں بلا کے لڑو دیتے تھے لیکن ہزارہ شیوہ سیاست دان نہیں تھے۔

۱۳۔ ان کی سب سے بڑی کمزوری وسائل کا فقدان تھا جو کچھ تھے اپنے ہی اندر تھے، ان کی "سپلائی لائنیں" خارج میں نہ تھیں۔ وہ فقر و فاقہ اور جوش و عناد کا بہرا دل دستہ تھے۔

۱۴۔ انہیں امرار کے ذہن سے حد درجہ تنفر تھا اس تنفر ہی کا نتیجہ تھا کہ انہوں نے تحریک پاکستان کو عوام کی بجائے خواص کے آئینہ میں دیکھا اور ہمیشہ اس بات پر زور دیتے رہے کہ:

"جن لیگیوں اور کانگریسیوں کو سیاسی اور اقتصادی مساوات سے گھن آتی ہے وہ سن لیں کہ وہ ہمارے دینی بھائی ہیں، نہ وطنی۔ وہ لیٹیروں کا ذہن رکھتے ہیں ان کا اور احرار کا ساتھ نبھ نہیں سکتا۔ ہم سے یہ سوال کیا جاتا ہے کہ تم تقسیم ہند کے قائل ہو، ہم اس سوال کا جواب دینے سے قبل سائل سے پوچھنا چاہتے ہیں کہ تم دولت کی منصفانہ تقسیم کے قائل ہو، اگر قائل ہو تو پھر ہندوستان ایک طرف رہا، ہم شہروں کی تقسیم کے بھی قائل ہیں لیکن ہم اس کے سخت خلاف ہیں کہ لاکھوں مسلمانوں کی قربانی دے کر کسی یزید جیسے مسلمان کے لئے سخت سلطنت بچایا جائے۔" (تاریخ احرار صفحہ ۱۴۴) جان گنہر کے نزدیک احرار مذہبی اعتبار سے فرقہ پسند فرائی اور سیاسی اعتبار سے انتہا پسند ریاستیں تھے (دورِ حاضر کا اسلام) لیکن

ناڈرن اسلام ان انڈیا کے مصنف مسٹر ویلفریڈ سی سمتھ کا خیال تھا کہ احرار ہندوستان ہی نہیں بلکہ دنیائے اسلام کی پہلی مسلم سوشلسٹ تحریک ہیں۔ ان محاسن و معائب کے پس منظر میں احرار کی پوری تاریخ سامنے آجاتی ہے افسوس ہوتا ہے کہ مسلمانوں کی اتنی بڑی تحریک کس بے دردی سے برباد ہو گئی۔ تاہم ایک مؤرخ واقعات کی چھان بھٹک کے بعد اس نتیجہ پر ضرور پہنچتا ہے کہ احرار نے جس ذہن کی آبیاری کی اس کی بہت سی شاخیں بڑھیں اور ہوئیں، مثلاً

۱۔ مسلمان نوجوانوں کی ایک بڑی جماعت میں خلافت سامراج ذہن پیدا کیا جو نچتہ ہو کر ان کی فطرت ہو گیا۔ اس سے متاثر ہونے والے زیادہ تر درمیانے درجے کے مفکر الحال

لوگ تھے۔

۲۔ غریبوں کی ایک ایسی جماعت پیدا کی جس کا ذہن مسلمان امرار کے استحصالات سے برا فروختہ ہو کر طبقاتی شعور کی راہ پر آگیا۔ اس جماعت کا وجود بازار سیاست میں خرید و فروخت سے ہمیشہ ماورائی رہا۔

۳۔ مسلمانوں میں فعال سیاسی کارکنوں کی ایک کھیپ پیدا ہو گئی جس کا عام حالات میں قحط تھا۔

۴۔ مسلمانوں میں اچھے مقرروں کا ایک گروہ پیدا ہو گیا جس نے ذہنی انقلاب کی آبیاری میں

قابل قدر حصہ لیا۔

۵۔ عام لوگوں کی چمڑی میں سے استحصالی گروہ کا خوف جاتا رہا، غربا میں احساس خودی

توانا ہونے لگا۔

۶۔ مسلمانوں میں پہلے کی بہ نسبت کئی سو گنا بدعادت کا خاتمہ ہو گیا اور وہ بعض معاشری

گمراہیوں سے بچ نکلے۔

بعض متقدموں نے سیاست دان اس طبقاتی ذہن کو امرار کا پیدا کیا ہوا ذہن تسلیم کرنے

سے شاید ہچکچائیں یوں بھی تاریخ شکست خوردہ لوگوں سے کبھی انصاف نہیں کرتی لیکن یہ

ذہن دلگیر نام، بہر حال پاکستان کے مستقبل کا ذہن ہے۔ اور دنیا کے ضمیر میں یہ ہیجان برپا

ہو چکا ہے کہ سرمایہ داری کا نظام ختم ہونا چاہیے، دولت کی غلط تقسیم نے کروڑوں انسانوں

کو ایک طرف مفلوج دوسری طرف مشتعل کر رکھا ہے۔